

ಹಾಹಾ ಜುವಾಂವ್ ಪಾವ್ ದುಸ್ರೊ

1920 - 2005



5312
H → KON
VAL

ಯುನಿಟಿ ನೆನಪಿ
ಕಾರ್
ವಿಡಾವಿ
ಪ್ರಕಾಶನ್



ಬರಯ್ಯಾ ರಾಚಿಂ ಹೆರ್ ಪುಸ್ತಕಾಂ

1. ಸಾಂ. ಪೀಟರ್ ಕ್ಲೇವರ್, 1997, ಮಂಗಳ ಜ್ಯೋತಿ DBCLC, ಮಂಗಳೂರ್.
2. ಖುರಾಚಿ ವಾಟ್ (ವ್ಹಡಾಂಕ್) 1998, ಮಂಗಳ ಜ್ಯೋತಿ DBCLC, ಮಂಗಳೂರ್.
3. ಖುರಾಚಿ ವಾಟ್ (ಲ್ಹಾನಾಂಕ್) 1998, ಮಂಗಳ ಜ್ಯೋತಿ DBCLC, ಮಂಗಳೂರ್.
4. ಪ್ರಾರ್ಥನಾ ವಿಧಿಗಳು (ಕನ್ನಡ್ ಭಾಷೆಂತ್) 1999, ಮಂಗಳ ಜ್ಯೋತಿ DBCLC, ಮಂಗಳೂರ್ (1999 ವರ್ಸಾಚೊ "ದಾಂತಿ" ಸಾಹಿತಿಕ್ ಪುರಸ್ಕಾರ್ ಆಪ್ಣಾಯ್ಲೆಂ ಪುಸ್ತಕ್).
5. ಮದರ್ ತೆರೆಜಾ, 2000, ದುಸ್ರೊ ಛಾಪೊ 2004 ಮಂಗಳ ಜ್ಯೋತಿ DBCLC, ಮಂಗಳೂರ್.
6. ಮುಕ್ತಿವಂತ ಜೋಸೆಫ್ ವಾಜ್ (ಕನ್ನಡ್ ಭಾಷೆಂತ್) 2000, ಪೂನ್ ಧಳಾಚಿ ಸಮಿತಿ, ಮುಡಿಪು, ಮಂಗಳೂರ್.
7. **Come Holy Spirit: A Handbook for Confirmands and Teachers**, 2001, Second edition 2004, Mangalajyothi, DBCLC, Mangalore.
8. ಕೊಂಕ್ಣಿ ಬರೊಂವ್ಚಿ ಪ್ರಮಾಣ್ ರೀತ್ (ಸಹ ಬರೊಂವ್ಚಿ), 2001, ತೊಮಾಸ್ ಸ್ಟೀವನ್ಸ್ ಕೊಂಕ್ಣಿ ಕೇಂದ್ರ, ಗೊಂಯ್.
9. ಮೊನ್ಸಿ| ಶಾಬಾ ಜೊಕಿ ಫೆರ್ನಾಂಡ್, 2002, ಕಾಳ್ಜಾಚಿಂ ಕಿರ್ಣಾಂ - ಕೊಳಲಗಿರಿ, ಉಡುಪಿ.
10. ಕೊಂಕ್ಣಿ ಭಾಸ್ (ವ್ಯಾಕರಣ್), 2002, ಫಾ| ವಾಲೆರಿಯನ್ ಫೆರ್ನಾಂಡ್, ಆಜೆಕಾರ್, ಉಡುಪಿ.
11. ಆಂಕ್ವಾರ್ ಮರಿಯೆಚೊ ತೇರ್ಸ್ - ಪಾಪಾಚಿಂ ಆಪೊಸ್ತಲಿಕ್ ಪತ್ರ್ (ಭಾಷಾಂತರ್) 2003, ಮಂಗಳೂರ್ ದಿಯೆಸೆಜ್.
12. ಮೊನ್ಸಿ|ರಾಯ್ಕುಂದ್ ಮಸ್ಕರೇಳಾ, 2003, ಬೆಥನಿ ಪ್ರಕಾಶನ್, ಮಂಗಳೂರ್.
13. ಆಶಿರ್ವಾದ್ - ವೆವೆಗ್ಯಾ ಸಂದರ್ಭಾಂಕ್ ಮಾಗ್ಣಿಂ ಆನಿ ಆಶಿರ್ವಾದ್ (ಲಿಪ್ಯಾಂತರ್) 2003, ಕೊಂಕ್ಣಿ ಭಾಷೆಚಿ ಪ್ರಾಂತೀಯ್ ಸೆವಾ ಧಾರ್ಮಿಕ್ ಸಮಿತಿ, ಮಂಗಳೂರ್.
14. ಕೊಂಕ್ಣಿ ಉತ್ರಾಂ ಪುಂಜೊ (ಕೊಂಕ್ಣಿ ಉತ್ರಾಂ ಬರೊಂವ್ಚಿ ರೀತ್) Konkani Word Speller, 2004, ಫಾ|ವಾಲೆರಿಯನ್ ಫೆರ್ನಾಂಡ್, ಆಜೆಕಾರ್ - ಉಡುಪಿ.
15. ಸಾಂ. ಪಾದ್ರೆ ಪಿಯೊ, 2004, ಸೆವಕ್ ಪ್ರಕಾಶನ್, ಸಾಂ ಆನ್ನ್ ಫ್ರಾಯರಿ, ಮಂಗಳೂರ್-3.
16. ಕೊಂಕ್ಣಿ - ಇಂಗ್ಲಿಷ್ ಸಬ್ದಾವಳಿ, Konkani- English Dictionary, 2004, ಫಾ| ವಾಲೆರಿಯನ್ ಫೆರ್ನಾಂಡ್, ಆಜೆಕಾರ್ - ಉಡುಪಿ.
17. ಯೆ, ಹಾಂವ್ ತುಕಾ ವಿಶೆವ್ ದಿತಲೊಂ, 2005, ಸೆವಕ್ ಪ್ರಕಾಶನ್, ಸಾಂ ಆನ್ನ್ ಫ್ರಾಯರಿ, ಮಂಗಳೂರ್ -3.
18. ಸಾಂ. ಜುಜೆ, 2005, ಶೃತಿ ಪ್ರಕಾಶನ್, ಕಟ್‌ಪಾಡಿ, ಉಡುಪಿ.

5312
ಪಾಪಾ ಜುವಾಂವ್ ಪಾವ್ಲ್ ದುಸ್ರೊ

1920 - 2005




ಫಾ| ವಾಲೆರಿಯನ್ ಫೆರ್ನಾಂಡ್
ಆಜೆಕಾರ್

ಪರ್ಗಟ್ಲಾರ್:

ಸೆವಕ್ ಪ್ರಕಾಶನ್

ಸೈಂಟ್ ಆನ್ಸ್ ಫ್ರಾಯರಿ, ಮಂಗ್ಳೂರ್-3



ಪಾಪಾ ಜುವಾಂವ್ ಪಾವ್ಲ್ ದುಸ್ರೊ
ಜಿಣಿಯೆ ಚರಿತ್ರೆ

Pope John Paul II
Biography

5312.
LH/K

ಪಯ್ಲಿ ಆವೃತ್ತಿ : 2005

ಪ್ರತಿಯೊ : 500

ಪಾನಾಂ : 4+64

ಬರೊವ್ವಿ : ಫಾ| ವಾಲೆರಿಯನ್ ಫೆರ್ನಾಂಡ್
ಜೆಜುಚ್ಯಾ ಪವಿತ್ರ ಕಾಳ್ಜಾಚಿ ಫಿರ್ಗಜ್
ಆಜೆಕಾರ್, ಕಾರ್ಕ್‌ಳ್, ಉಡುಪಿ

ಪರ್ಗಟ್ಣಾರ್ : ಸೆವಕ್ ಪ್ರಕಾಶನ್

ಛಾಪ್ಪಿ : ಆಸಿಪಿ ಪ್ರೆಸ್, ಮಂಗ್ಳೂರ್ -3

ಮೊಲ್ : 20/-





With Best Compliments From
Dr. TMA PAI FOUNDATION
 Syndicate House
 MANIPAL - 576100

5

ಮಾಂಡಾವಳಿ...

ಬರಯ್ಯಾರಾ ಥಾವ್ನ್	06
1. ಪಾಪಾಚೆಂ ಜಿಣಿಯೆ ಪಯ್ಲ್ಯಾ	09
2. ವ್ಹಡ್ ಮನಿಸ್ ಲ್ಹಾನ್ ಆಸ್ತಾನಾ	11
3. ಯಾಜಕ್‌ಪಣಾಕ್ ಆಪೊವ್ಲೆಂ, ತರ್ಬೆತಿ	15
4. ಯಾಜಕ್‌ಪಣ್ ಆನಿ ಉಂಚಾಯೆಕ್	16
5. ಸಾದೊ ಕಾರೊಲ್ ಪವಿತ್ರ್ ಸಭೆಚೊ 264 ವೊ ಪಾಪಾ	18
6. ಕಾರಿಸ್ಮಾತಿಕ್ ಪಾಪಾಚೆಂ ಮಿಸಾಂವ್ ಅಖ್ಯಾ ಸಂಸಾರಾರ್	20
7. ಲೊಕಾಚಿ ಜತನ್ ಘೆವ್ಪಿ ಬೊಂವ್ಡೆಕಾರ್ ಪಾಪಾ	22
8. ಜುವಾಂವ್ ಪಾವ್ಲ್ -ಲೊಕಾಚೊ ಪಾಪಾ	25
9. ನೆಕೆತ್ರ್ ಪಾಲ್ವಲೆಂ	26
10. ಪಾಪಾ ಭಾಗೆವಂತ್ಪಣಾಚೆ ವಾಟೆರ್	30
11. ಪಾಪಾಚ್ಯಾ ಮರ್ಣಾ ವೆಳಿಂ ತಾಂಚಿಂ ಭೊಗ್ಣಾಂ	32
12. 'ತಾಣೆಂ ಆಮ್ಕಾಂ ಬಾವಾರ್ಥಾಚೆ ಆಳ್ವಾಯೆಂತ್ಲಿಂ ಜಾಗಯ್ಲೆಂ'	35
13. ಹಾಂವ್ ಸಗ್ಳೊಚ್ ತುಜೊ	42
14. ಪಾಪಾಚ್ಯಾ ತೊಂಡಾಂತ್ಲಿಂ ಥೊಡಿಂ ಮೊತಿಯಾಂ	46

ಪುರವಣ್

1. ಪಾಪಾಚೆ ಭಾಗೆವಂತ್ ಬಸ್ಕೆ-ಭೊಂವ್ತಿಂ	50
2. ಪಾಪಾ ಬೆನೆದಿಕ್ತ್ ಸೊಳಾವೊ ---	59




ಬರಯ್ಜಾರಾ ಥಾನ್ವಾ..

ಪೊಲೆಂಡ್ ಗಾಂವ್ಲೆಂ ಎಕೆ ಲ್ಹಾನ್ ಹಳ್ಳೆಂತ್ ಜಲ್ಮುನ್ ಸಾದೆಪಣಾನ್ ಆನಿ ಕಾಂಯ್ ವೆಳಾರ್ ದುಬ್ಳಿಕಾಯೆನ್ ವಾಡ್ಲೊ ಕಾರೊಲ್ ಜೋಸೆಫ್ ವಯ್ತಿವಾ ಪವಿತ್ರ್ ಸಭೆಕ್ ಮೆಳ್‌ಲೊ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ. ತೊ ಸಂಸಾರಾಂತ್ಲ್ಯಾ ಭೊವ್ ವರ್ತ್ಯಾ ಮುಕೆಲ್ಯಾಂ ಪಯ್ಕಿ ಎಕ್ಲೊ. ತೊ ಶಿದಾ ಲೊಕಾಶಿಂ ಸಂದೇಶ್ ಘೆವ್ನ್ ಗೆಲೊ. 130 ದೆಶಾಂನಿ ತಾಣೆಂ 7,00,000 ಮಯ್ಲಾಂ ಭೊಂವ್ಡಿ ಕೆಲಿ ಆನಿ ಇತಿಹಾಸಾಂತ್ ಖಿಂಯ್ಚ್ಯಾಚ್ ಪಾಪ್ ಸಾಯ್ಬಾನ್ ದಾಕೊಂವ್ಕ್ ನಾಸ್‌ಲೊ ಆಪೊ ಲೊಕಾ ಸಂಬಂದಾಚೊ ವಾವ್ರ್ ಸಂಸಾರಾಕ್ ದಾಕಯ್ಲೊ.

26 ವರ್ಸಾಂಚೆ ಲಾಂಬ್ ಆವ್ಡೆಂತ್ ತಾಣೆಂ ಪಾಪಾಲ್ ಸೆವೆ ಸ್ಥಾನ್ ಬರೆ ರಿತಿನ್ ಸೊಬಯ್ಲೊ. ಸಾಂ. ಪೆದ್ರುಚೆ ಸದ್ರೆರ್ ಇತ್ಲೊ ಕಾಳ್ ಉರುಂಕ್ ತೊ ತಿಸ್ರೊ ಮನಿಸ್. ಹ್ಯಾ ಲಾಂಬ್ ಕಾಳಾಂತ್ ತಾಣೆಂ ಇಟಲಿ ಭಾಯ್ರ್ 104 ಆನಿ ಇಟಲಿಂತ್ 146 ಗೊವ್ಳಿಕ್ ಭೆಟೊ ಕೆಲ್ಯೊ. ಪೂರ್ವ್ ಯುರೊಪಾಂತ್ ಆನಿ ರಷ್ಯಾಂತ್ ಕಮ್ಯುನಿಸಮ್ ಸೊಡೊಂವ್ಕ್ ತಾಣೆಂ ಯೋಗ್‌ದಾನ್ ದಿಲೆಂ ಆನಿ ವಾತಿಕಾನಾಚಿ ಕ್ರಾಂತಿ ಕೆಲಿ. ಸಂಸಾರ್‌ಭರ್ ಶಾಂತಿಚೊ ದೂತ್ ಮ್ಹಣ್ ಒಳ್ಕೆತಲ್ಯಾ ಆನಿ ಮಾಂದ್ತಲ್ಯಾ ಹ್ಯಾ ಮನ್ಶಾನ್ ಝುಜ್, ಶೋಕಾಂತಿಕಾ (Tragedies) ಆನಿ ಅನಿತ್ ಜಾತಲ್ಯಾ ದೆಶಾಂನಿ ನೀತ್ ಆನಿ ವಿಶೆವ್ ಹಾಡ್ಲೊ.


ತಾಣೆಂ ಹುಕುಮ್‌ಶಾಹಿ ಚಲಯ್ತಲ್ಯಾಂಕ್ ಫುಡ್ ಕೆಲೆಂ, ಪರ್ದೆಶಿ ಧೊರಣಾಂ ವಿಶಿಂ ಅಮೆರಿಕಾಚೆರ್ ಪ್ರಭಾವ್ ಘಾಲೊ, ಜಾಂಟ್ಯಾಂ ಆನಿ ನೆಣಾರ್ಯಾಂ ಮೆರೆನ್ ಪಾವ್ಲೊ.



ತಾಚ್ಯಾ ಕತೊಲಿಕ್ ಮತಾಂ ವರ್ವಿಂ ಪರ್ಯ್ ಗೆಲಲ್ಯಾ ದೇವ್‌ಶಾಸ್ತ್ರಾಂಕ್ ಆನಿ ಪಾದ್ರಿ ಮಾದ್ರಿಂಕ್ ತಾಣೆಂ ಲಾಗಿಂ ಹಾಡ್ಲಿಂ. ತಾಚ್ಯಾ ಆದ್ಲ್ಯಾ ಪಾಪ್ ಸಾಯ್ಬಾಂ ಪ್ರಾಸ್ ತಾಣೆಂ ಅಧಿಕ್ ಪಾಪಾಲ್ ಪತ್ರಾಂ, ಆಪೊಸ್ತಲಿಕ್ ಪತ್ರಾಂ ಬರಯ್ಲಿಂ. ಖುಬ್‌ಶಾ ಜಣಾಂಕ್ ತಾಣೆಂ ಸಾಂತಾಂಚೊ ಮಾನ್ ದಿವ್ಪಾಚ್ಯಾ ಪಾಂವ್ಡ್ಯಾರ್ ಪಾವಯ್ಲಾಂತ್. ತಾಚ್ಯಾ ಆದ್ಲ್ಯಾ ಎಕಾಯ್ ಪಾಪಾನ್ ಇತ್ಲ್ಯಾ ಜಣಾಂಕ್ ಸಾಂತಾಂಚ್ಯಾ ಮಾರ್ಗಾರ್ ಘಾಲುಂಕ್ ನಾ. ಇತಿಹಾಸಾಂತ್ ಪವಿತ್ರ್ ಸಭೆನ್ ಜುದೆವಾಂಚೆರ್, ಸ್ತ್ರಿಯಾಂಚೆರ್, ಪರಂಪರ್‌ವಾದಿ ಕ್ರಿಸ್ತಾಂವಾಚೆರ್ ಆನಿ ಹೆರಾಂಚೆರ್ ಕೆಲ್ಲ್ಯಾ ಚುಕಿಂಚಿಂ ಆನಿ ಪಾತ್ಕಾಂಚಿಂ ತಾಣೆಂ ಭಗ್ಸಾಣೆಂ ಮಾಗ್ಲೆಂ.

ಮನ್ಶಾ ಜಿವಾಕ್ ಖೆರಿತ್ ಮಹತ್ವ್ ದಿಲ್ಲ್ಯಾ ತಾಣೆಂ ಹಿಂಸಾ, ಝುಜ್, ಲಡಾಯ್, ಖುನಿ, ಗರ್ಬಾಂತ್ಲ್ಯಾ ಭುರ್ಗ್ಯಾಂಚೊ ನಾಸ್ ಖಂಡನ್ ಕೆಲಾ. ಆನಿ ಪಿಡೆಸ್ತಾಂ ಥಂಯ್ ಆನಿ ಗರಿಬಾಂ ಥಂಯ್ ವಿಶೇಸ್ ಮೋಗ್ ದಾಕಯ್ಲಾ. ಮನ್ಶಾ ಜಿವಾಚ್ಯಾ ಮಾನಾಕ್ ಆಯ್ಲ್ಯಾ ಕಾಳಾರ್ ಆಸ್‌ಲ್ಲೆ ಆಪಾಯ್ ಸಮ್ಜುನ್, ಮನ್ಶಾ ಜಿವಾಕ್ ನಾಸ್ ಕರ್ಚೆ ವಯ್ರಿ ಖುನಿ, ಮಾನಸಿಕ್ ಹಿಂಸಾ, ನಿಂದಾ, ಗುಲಾಮ್‌ಗಿರಿ, ಸ್ತ್ರಿಯಾಂಚೊ ಆನಿ ಭುರ್ಗ್ಯಾಂಚೊ ವ್ಯಾಪಾರ್, ಮನ್ಶಾಪಣ್ ನಾಸ್‌ಲ್ಲೊ ವಾವ್ರ್ ತಾಣೆಂ ಖಂಡನ್ ಕೆಲ್ಯಾತ್. ತಸಲ್ಯೊ ಸಂಗಿ “ರಚ್ಕಾರಾಕ್‌ಚ್ ಅಕ್ಮಾನ್” ಮ್ಹಣ್ ತಾಣೆಂ ಸ್ಪಷ್ಟ್ ಸಾಂಗ್ಲಾಂ (ಜಿವಾಚಿ ಸುವಾರ್ತಾ-3). ಮೊಗಾಚೊ ನವೊ ಸಂಸಾರ್ ನಿರ್ಮಾಣ್ ಕರುಂಕ್ ಜಾಯ್ ತರ್ ಮನ್ಶಾ ಜಿವಾಕ್ ಗೌರವ್ ದಿಂವ್ಚೊ ಗರ್ಜೆಚೊ ಮ್ಹಣ್ ತಾಣೆಂ ಶಿಕಯ್ಲಾಂ ಆನಿ ಸರ್ವ್ ಭಾವಾರ್ಥ್ಯಾಂನಿ ಮನ್ಶಾ ಜಿವಾಕ್ ಗೌರವ್ ದಿಂವ್ಚೊ ಲೋಕ್ ಜಾಂವ್ಕ್ ಉಲೊ ದಿಲಾ.

ಪಿಡೆಂತ್ ಆಸ್ತಾನಾ ಆನಿ ಕುಡಿನ್ ಅಸಕ್ತ್ ಜಾಲ್ಲೊ ಆಸ್ತಾನಾಯ್ ತಾಣೆಂ ಆಪ್ಲಿ ಜವಾಬ್ದಾರಿ ಸೊಡುಂಕ್ ನ್ಹಯ್‌ಕಾರ್ ದಿಲೊ ಆನಿ ಶೆವಟ್ ಪರ್ಯಾಂತ್ ಇಗರ್ಜ್‌ಮಾತೆಕ್ ಫುಡೆಂ ವ್ಹರುನ್, ಮನ್ಶಾನ್ ಕಸೊ ಜಿಯೆಂವ್ಚೊ ಆನಿ ಮರ್ಣೊ ಹಾಚಿ ಬರಿ ದೇಕ್ ದಿಲಿ. ಜಾಂಟ್ಯಾಂಕ್, ಪಿಡೆಸ್ತಾಂಕ್ ಆನಿ ಸೊಸ್ತಲ್ಯಾಂಕ್ ಸದಾಂಚ್ ಸಾಂಗಾತ್ ದಿವ್ನ್ ಆಪ್ಲೊ ವಾವ್ರ್ ಕರ್ಚೊ ಮ್ಹಣ್ ಸಾಂಗ್ಲೆಂ ಆನಿ ಜಾಂಟ್ಯಾಂಕ್ ಆನಿ ಪಿಡೆಸ್ತಾಂಕ್ ಉಮೆದಿಚಿ ದೇಕ್ ದಿಲಿ. ತಾಕಾ ಜರ್‌ಯಿ ಪರಂಪರಾವಾದಿ ಮ್ಹಣ್ ಒಳ್ಳತಾಲೆ, ತರ್‌ಯಿ ಸಂಸಾರ್‌ಭರ್‌ಚ್ಯಾ ತರ್ನಾಟ್ಯಾಂಕ್ ಕಶೆ ಒಡುನ್ ಹಾಡುಂಕ್ ಜಾಯ್



ಹಾಚೆ ವಿಶಿಂ ತೊ ಸಾರ್ಕೆಂ ಜಾಣಾ ಆಸ್ಲೊ.

ಶಾಂತಿ ಖಾತಿರ್ ಶಾಂತಿ ಜಾಲ್ಲ್ಯೊ, ನಿತಿ ಖಾತಿರ್ ನೀತ್ ಜಾಲ್ಲ್ಯೊ ಪಾಪಾ ಜುವಾಂವ್ ಪಾವ್ಲ್ಯಾ ಏಕ್ ಭಾಗೆವಂತ್ ಆನಿ ರಂಗಾಳ್ ವ್ಯಕ್ತಿ. ಆಪ್ಲ್ಯಾ ಜಿವಿತಾಚೆಂ ಝುಜ್ ತೊ ಝುಜ್ಲಾ ಆನಿ ಜಯೆವಂತ್ ಜಾಲಾ. 2005 ಎಪ್ರಿಲ್ 2 ವೆರ್ ದೆವಾಶಿಂ ಗೆಲ್ಲ್ಯೊ ತೊ ಆಮ್ಕಾಂ ಕುಡಿನ ಪರತ್ ಮೆಳ್ಳೊ ನಾ, ಪೂಣ್ ತೊ ಮನಿಸ್ ಆನಿ ತಾಚೆ ಗೋಡ್ ಉಗ್ಡಾಸ್, ಜಾಂಕಾಂ ತಾಣೆಂ ಹಾತ್ ಲಾಯ್ಲೊ ಆನಿ ಉಮೆದ್ ದಿಲಿ ತಾಂಚ್ಯಾ ಕಾಳ್ಜಾಂನಿ ಉರ್ತಲೊ. ಕಾತೊಲಿಕ್ ಪವಿತ್ರ್ ಸಭೆಚೊಚ್ ನ್ಹಯ್, ಪೂಣ್ ಸಂಸಾರಾಚೊ ಸಯ್ತ್ ಇತಿಹಾಸ್ ಬದಲ್ ಜಾಂವ್ಕ್ ಕಾರಣ್ ಜಾಲ್ಲ್ಯಾ ಹ್ಯಾ ಮನ್ಶಾಕ್ ಇತಿಹಾಸ್ ಕೆದಿಂಚ್ ವಿಸರ್ಚೊನಾ. ಆಜ್ ಖುಬ್‌ಶಿಂ ಜಣಾಂ ವ್ಹಡ್ಲ್ಯಾನ್ ಆನಿ ಮೊಟ್ಯಾನ್ ಆಪ್ಲಿಂ ಮತಾಂ ಉಗ್ತಾವ್ನ್ ತಾಕಾ ಪಾಪಾ ಜುವಾಂವ್ ಪಾವ್ಲ್ಯಾ ದುಸ್ರೊ ವರ್ತೊ ಅಸೊ ಮಾತಾಳೊ ದಿಂವ್ಚೊ ಮ್ಹಣ್ ಮಾಗ್ತಾತ್. ತಾಕಾ ಸಾಂತಿಪಣಾ ಉದೆಶಿಂ ವ್ಹರುಂಕ್ ಎದೊಳ್‌ಚ್ ವಾವ್ರ್ ಸುರು ಜಾಲಾ ಆಸ್ತಾಂ ತಾಕಾ ಹೊ ಮಾತಾಳೊ ದಿಲೊ ಜಾಲ್ಯಾರ್, ತಾಂತುಂ ಅಜಾಪ್ ಪಾವ್ಲುಂಕ್ ಕಿತೆಂಚ್ ನಾ.

ಹ್ಯಾ ಮ್ಹಾನ್ ಮನ್ಶಾಚಿ ಜಿಣಿಯೆ ಕಾಣಿ ಕೊಂಕ್ಣಿಂತ್ಲ್ಯಾನ್ ಲೊಕಾಕ್ ದಿಂವ್ಕ್ ಹಾಂವೆಂ ಹೆಂ ಲ್ಹಾನ್ ಪುಸ್ತಕ್ ಬರಯ್ಲಾಂ. ಪತ್ರಾಂ, ಪುಸ್ತಕಾಂ ಆನಿ ಹೆಣೆಂ ತೆಣೆಂಚ್ಯಾ ಮುಳಾಂ ಥಾವ್ನ್ ಜಮಯ್‌ಲೊ ವಿಷಯ್ ಹಾಂಗಾ ಮಾಂಡಾವಳಿರ್ ಘಾಲ್ಚೊ ಆಸಾ. ತಾಂಕಾಂ ಸರ್ವಾಂಕ್ ಆನಿ ಹೆಂ ಪುಸ್ತಕ್ ಉಜ್ವಾಡಾಕ್ ಹಾಡ್‌ಲ್ಲ್ಯಾ 'ಸೆವಕ್ ಪ್ರಕಾಶನ್' ಹಾಂಕಾಂ ಧನ್ಯವಾದ್. ಆಪ್ಲ್ಯಾ ಜಿವಿತಾಚೆ ದೆಕಿನ್ ಆನಿ ಉತ್ರಾಂನಿ ಸಂಸಾರಾಕ್ ಕ್ರಿಸ್ತ್ ದಿಂವ್ಕ್ ವಾವುರ್ತಾತ್ ತಾಂಕಾಂ ಹೆಂ ಪುಸ್ತಕ್ ಭೆಟಯ್ತಾಂ.

07 ಅಕ್ಟೋಬರ್ 2005

ಫಾ| ವಾಲೆರಿಯನ್ ಫೆರ್ನಾಂಡ್

ಜೆಜುಚ್ಯಾ ಪವಿತ್ರ್ ಕಾಳ್ಜಾ ಚಿ ಫಿರ್ಗಜ್

ಆಜೆಕಾರ್-ಕಾರ್ಕಳ್, ಉಡುಪಿ



1. ಪಾಪಾಜೆಂ ಜಿಣೆಯೆ ಸಯ್ಜೆ

ಸಬಾರ್ ಆನಿ ಸಬಾರ್ ಕಾರಣಾಂ ಖಾತಿರ್ ಕತೊಲಿಕ್ ಪವಿತ್ರ್ ಸಭೆನ್ ಪಳೆಲ್ಲೊ ಏಕ್ ವಿಶೇಸ್ ಆನಿ ಅಪೂರ್ವ್ ಪಾಪ್ ಸಾಯ್ಸ್ ಹೊ ಜುವಾಂವ್ ಪಾವ್ಲ್ ದುಸ್ರೊ. ತಾಚ್ಯಾ ಜಿವಿತಾಚ್ಯಾ ಪಾವ್ಲಾಂಚೆರ್ ಮೊಟ್ಟಿ ಝಳಕ್ ಹಾಂಗಾ ದಿಲ್ಯಾ.

- * 1920 ಮೇ 18ವೆರ್ ಪೊಲೆಂಡಾಚ್ಯಾ ವಾಡೊವಾಯ್ಸ್ ನಾಂವಾಚೆ ಹಳ್ಳೆಂತ್ ಕಾರೊಲ್ ಜೊಸೆಫ್ ವಯ್ವಿವಾಚೆಂ ಜನನ್.
- * 1929 ತಾಚಿ ಆವಯ್, 1932 ವರ್ಸಾ ತಾಚೊ ಎಕ್ಲೊಚ್ ಭಾವ್ ಆನಿ 1941 ವರ್ಸಾ ತಾಚೊ ಬಾಪುಯ್ ಅಂತರ್ದೊ.
- * 1938 ಕ್ರಾಕೋವಾಂತ್ಲ್ಯಾ ವಿಶ್ವ್ ವಿದ್ಯಾಲಯಾಂತ್ ಶಿಕಪ್ ಮುಕಾರಿಲೆಂ.
- * 1939 ಹಿಟ್ಲರಾಚ್ಯಾ ನಾರಿಫು ಪಂಗ್ಡಾನ್ ಪೊಲೆಂಡಾಚೆರ್ ದಾಡ್ ಫಾಲ್ಕ್ಲಾನ್ ಕಾರೊಲ್, ಇಸ್ಕೊಲಾ ಥಾವ್ನ್ ಭಾಯ್ರ್ ಉರ್ದೊ ಆನಿ ಫಾತರ್ ತಾಸ್ಚೊ ಕಾಮಾಕ್ ಲಾಗ್ಲೊ. ಉಪ್ರಾಂತ್ ಕೆಮಿಕಲ್ ಫೆಕ್ಟರಿಂತ್ ಭರ್ತಿ ಜಾಲೊ ಆನಿ ಥಂಯ್ ತಾಚಿ ಭಲಾಯ್ಕಿ ಭಿಗ್ಡಲಿ.
- * 1942 ಸೆಮಿನರಿಕ್ ಭರ್ತಿ ಜಾಲೊ
- * 1946 ನವೆಂಬರ್ 1 ವೆರ್ ತಾಕಾ ಯಾಜಕಿ ದಿಕ್ಪಾ ಲಾಬ್ಲಿ.
- * 1951 ಉಂಚ್ಲೆಂ ಶಿಕಪ್ ಜೊಡ್ಲೆಂ. ದೊತೊರ್ ಸನದ್ ಜೊಡ್ಲಿ.
- * 1958 ಜುಲಾಯ್ 4 ವೆರ್ ಬಿಸ್ಪ್ ಜಾವ್ನ್ ನೇಮಕ್ ಜಾಲೊ.
- * 1960 ಪಾಪಾನ್ ಆಪ್ಲೆಂ ಪಯ್ಲೆಂ ಪುಸ್ತಕ್ 'ಲವ್ ಎಂಡ್ ರೆಸ್ಪೊನ್ಸಿಬಿಲಿಟಿ' ಪರ್ಗಟ್ಲೆಂ.
- * 1964 ಜನೆರ್ 13 ವೆರ್ ಅರ್ಚ್‌ಬಿಸ್ಪ್ ಜಾವ್ನ್ ನೆಮ್ಲೊ.
- * 1967 ಜೂನ್ 26 ವೆರ್ ಕಾಡ್ಲಿನಲ್ ಪದ್ವಿ. ಇಗರ್ಜ್ ಮಾತೆಚೆಂ ಸಂವಿದಾನ್ 'ಗೌದಿಯುಮ್ ಎತ್ ಸ್ಪೆಸ್' ರಚ್ಲೆಂತ್ ಮುಕೆಲ್ ಪಾತ್ರ್.
- * 1978 ಅಕ್ಟೋಬರ್ 16 ವೆರ್ ಇಟಲಿ ಭಾಯ್ಲೊ ಪಯ್ಲೊ ಪಾಪಾ ಜಾವ್ನ್ ತೊ ವಿಂಚುನ್ ಆಯ್ಲೊ.
- * 1979 ಮಾಂಯ್ ಗಾಂವ್ ಪೊಲೆಂಡಾಕ್ ಭೆಟ್. ಕಮ್ಯುನಿಸ್ಟ್ ತತ್ವಾಂ ವಿರೋಧ್ ತಾಳೊ ಉಬಾರ್ಲೊ.



- * 1981 ಮೇ 13ವೆರ್ ಟರ್ಕಿ ಮುಳಾಚ್ಯಾ ಮೊಹಮ್ಮದ್ ಆಲಿನ್ ತಾಕಾ ಗುಳೆ ಮಾರ್ಚೆ ಪೂಣ್ ನಶಿಬಾನ್ ವಾಂಚುನ್ ಉರ್ದೊ.
- * 1982 ವರ್ಸಾ ಸ್ಪೇಯ್ಚ್ಯಾ ಜೊನ್ ಫೆರ್ನಾಂಡಿಸಾನ್ ತಾಚಿ ಖುನಿ ಕರುಂಕ್ ಪ್ರಯತ್ನ ಕೆಲೆಂ. ಪೂಣ್ ಪಾಪಾ ಬಚಾವ್ ಜಾಲೊ
- * 1986 ಫೆಬ್ರೆರ್ 6, ಭಾರತಾಕ್ ಆನಿ ಪ್ರತ್ಯೆಕ್ ಜಾವ್ನ್ ಮಂಗ್ಳುರಾಕ್ ಭೆಟ್.
- * 1987 ಜೂನ್ 6 ಮರಿಯಾಳ್ ವರಸ್ ಉಗ್ತಾಯ್ತಾ.
- * 1989 ರಷ್ಯಾಚ್ಯಾ ಮಿಕಾಯೆಲ್ ಗೊರ್ಟ್ಚೊವಾಚಿ ಬೆಟ್. ಕಮ್ಯುನಿಸ್ಟ್ ಆಡಾಲ್ತ್ ವಿರೋಧ್ ಆವಾಜ್.
- * 1990 ಕಾಜಾರ್ಯಾಂಕ್ ಯಾಜಕಿ ದಿಕ್ಷಾ ದಿಂವ್ಚ್ಯಾಕ್ ವಿರೋಧ್.
- * 1992 ದಶೆಂಬರ್ 7 “ಕಾತೊಲಿಕ್ ಪವಿತ್ರ ಸಭೆಚಿ ದೊತೊರ್ನ್” ದಿತಾ
- * 1992 ದಶೆಂಬರ್ 10 ಜುಬ್ಲೆವಾಕ್ ತಯಾರಿ ಜಾವ್ನ್ ‘ತಿಸ್ರೆಂ ಸಹಸ್ರ ಲಾಗಿಂ ಪಾವ್ತಾನಾ’ ಪರ್ಗಟ್ತಾ.
- * 1993 ಜುದೆವ್ ಆನಿ ಕತೊಲಿಕಾಂ ಮದೆಂ ಬರೊ ಸಂಬಂಧ್ ರುತಾ ಕರ್ಚೆಂ ಪ್ರಯತ್ನ.
- * 1994 ‘ಕ್ರೊಸಿಂಗ್ ದಿ ಥ್ರೆಶೋಲ್ಡ್ ಒಫ್ ಹೋಫ್’ ಬೂಕ್ ಪ್ರಕಟುನ್ ಲೊಕಾಮೊಗಾಳ್ ಲೇಖಿಕ್ ಜಾಲೊ.
- * 1995 75ವರ್ಸಾಂಚೊ ಜಲ್ಮಾ ದೀಸ್ ಆಚರಣ್.
- * 1999 ನವೆಂಬರ್ 5-9 ಭಾರತಾಕ್ ಯಾತ್ರಿಕ್ ಭೆಟ್
- * 2000 ಜೆರುಜಲೆಮಾಚಿ ಭೆಟ್. ಇಸ್ರಾಯೆಲ್ ಆನಿ ಪಾಲೆಸ್ತಿನಾ ಮದೆಂ ಎಕ್ವೆಟ್ ಹಾಡುಂಕ್ ಪ್ರಯತ್ನ.
- * 2001 ಸಿರಿಯಾಂತ್ ಮಶಿದೆ ಭಿತರ್ ಸರ್ಲೊ ಪಯ್ಲೊ ಪಾಪಾ
- * 2003 ಮದರ್ ತೆರೆಜಾಕ್ ಭಾಗೆವಂತ್ ಮ್ಹಣ್ ಪಾಚಾರ್ಲೆಂ
- * 2005 ಪೆಬ್ರೆರ್ 1 ತಾರಿಕೆ ಥಾವ್ನ್ ಭಲಾಯ್ಕೆಚಿ ಬಿಗ್ಡ್ವಿ
- * 2005 ಎಪ್ರಿಲ್ 2 ದೆವಾಧಿನ್
- * 2005 ಎಪ್ರಿಲ್ 8, ನಿಕೆಪಣ್
- * 2005 ಜೂನ್ 29, ಸಾಂತ್ ಪಾಚಾರ್ಚೆ ಪ್ರಕ್ರಿಯೆಚಿ ಸುರ್ವಾತ್



2. ಪ್ಲಡ್ ಮುನಿಸ್ ಬ್ಲಾನ್ ಆಸ್ತಾನಾ



ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಚೆಂ ಬಾಪ್ತಿಜ್ಮಾಚೆಂ ನಾಂವ್ ಕಾರೊಲ್ ಜೋಸೆಫ್ ವಯ್ತಿವಾ. ತೊ 1920 ಮೇ 18 ವೆರ್ ಪೊಲೆಂಡಾಂತ್ಲ್ಯಾ ಕ್ರಾಕೊವ್ ಥಾವ್ನ್ ಸುಮಾರ್ 50 ಕಿಲೊ ಮೀಟರ್ ಪಯ್ಲಿಲ್ಯಾ ವಾಡೊವಾಯ್ಸ್ ಮ್ಹಳ್ಳೆ ಕಡೆ ಜಲ್ಮಲೊ. ತಾಚೊ ಎಕ್ಲೆಚ್ ಭಾವ್ ತೆದ್ನಾಂ ಚವ್ದಾ ವರ್ಸಾಂಚೊ ಆಸ್ಲೊ. ತಾಚಿ ಎಕ್ಲೆಚ್ ಭಯ್ಣ್ ಒಲ್ಗಾ ಎದೊಳ್‌ಚ್ ದೆವಾಧಿನ್ ಜಾಲ್ಲಿ. ತಾಚೊ ಬಾಪುಯ್ ಕಾರೊಲ್ ವಯ್ತಿವಾ ಪೊಲೆಂಡಾಚ್ಯಾ ಸಯ್ನಾಂತ್ ಅಧಿಕಾರಿ ಆಸ್ಲೊ. ತಾಚಿ ಆವಯ್ ಎಮಿಲಿಯಾ (Emilia Kaczorowska) ಇಸ್ಕೊಲಾಂತ್ ಶಿಕ್ಷಕಿಚೊ ವಾವ್ರ್ ಕರ್ತಾಲಿ. ಕಾರೊಲ್ ಜೋಸೆಫ್ ವಯ್ತಿವಾಕ್ ಕುಟ್ಮಾಚಿ ಆನಿ ಲಾಗ್ನಿಲಿಂ ಸಕ್ಡಾಂ ಮೊಗಾನ್ ಲೊಲೆಕ್ ಮ್ಹಣ್ ಆಪಯ್ತಾಲಿಂ.

ಲೊಲೆಕಾಚೆಂ ಭುರ್ಗ್ಯಾಪಣಾಲೆಂ ಆನಿ ಯುವಪ್ರಾಯೆಚೆಂ ಜಿವಿತ್ ಕರಿಣ್ ಕಷ್ಟಾಂಚೆಂ ಆಸ್ಲೆಂ. ತಾಚೊ ತೆದ್ನಾಂಚೊ ಅನ್ನೊಗ್ ಆಪ್ಲೆಂ ಭಾವಾರ್ಥಾಂತ್ ಆನಿ ಧಯ್ರಾನ್ ಭರ್‌ಲ್ಲಿ ವ್ಯಕ್ತಿ ಜಾಂವ್ಕ್ ತಾಕಾ ಆಧಾರಾಚೊ ಜಾಲೊ. 1929 ವರ್ಸಾ, ಆಪ್ಲೆ ನವ್ ವರ್ಸಾಂಚೆ ಪ್ರಾಯೆರ್ ತಾಚಿ ಆವಯ್ ಮರಣ್ ಪಾವ್ಲಿ ಆನಿ ತೊ ಬಾರಾ ವರ್ಸಾಂಚೊ ಆಸ್ತಾನಾ ತಾಚೊ ಭಾವ್ ಸರ್ಲೊ.



ಕಾರೊಲಾಕ್ ತಾಚ್ಯಾ ಬಾಪಾಯ್ ಭಕ್ತಿಪಣ್ ಆನಿ ದೇವ್ ಭಿರಾಂತ್ ಶಿಕಯ್ಲಿ. “ಕಾಂಯ್ ವೆಳಾರ್ ರಾತಿಚೆಂ ಮ್ಹಾಕಾ ಜಾಗ್ ಜಾತಾನಾ ಮ್ಹಜೊ ಬಾಪುಯ್



ದಿಂಬಿಯೆರ್ ಆಸ್ತಾಲೊ. ಜಶೆಂ ಇಗರ್ಜೆಂತ್ ಹಾಂವ್ ತಾಕಾ ಪಳೆತಾಲೊಂ ತಶೆಂಚ್ ತೊ ಆಸ್ತಾಲೊ” ಮ್ಹಣ್ ಕಾರೊಲಾನ್ ಆಪ್ಲೆ ದಿಕ್ಲೆಚ್ಯಾ ಪನ್ನಾಸಾವ್ಯಾ ವರ್ಸಾ ಬರಯ್ಲೆಂ ವಾಚ್ತಾನಾ ತೆಂ ಆಮ್ಕಾಂ ಸ್ಪಷ್ಟ್ ಜಾತಾ.

ಕಾರೊಲ್ ಆನಿ ತಾಚೊ ಬಾಪುಯ್ ಎಕಾ ಕುಡಾಚ್ಯಾ ಲ್ಹಾನ್ ಘರಾಂತ್ ಜಿಯೆತಾಲೆ. ತಾಂಚೆಂ ಘರ್ ಇಗರ್ಜೆಚ್ಯಾ ಪಾಟ್ಲ್ಯಾನ್‌ಚ್ ಆಸ್ಲೆಂ. ತಾಚೊ ಬಾಪುಯ್ ಸಾದೊ ಮನಿಸ್ ಆನಿ ಮೊಗಾಳ್ ವ್ಯಕ್ತಿ (ಬಾಪುಯ್) ಜಾವ್ನ್ ಆಸ್ಲೊ. ಆಪ್ಲ್ಯಾಕ್ ಮೆಳ್ತಾ ತ್ಯಾ ನಿವೃತ್ತೆಚ್ಯಾ ಸಾಂಬಾಳಾಂತ್ ಕಷ್ಟಾಂನಿ ತೊ ಆಪ್ಲೆಂ ಕುಟಮ್ ಚಲಯ್ತಾಲೊ. ತೊ ಆಪ್ಲ್ಯಾ ಪುತಾ ಸಾಂಗಾತಾ ಬೆಳುಂಕ್ ಸಯ್ತ್ ವೇಳ್ ಘೆತಾಲೊ. ತೊ ಶಿಸ್ಟೆನ್ ಭರ್ಲೊ ಮ್ಹಣ್ಚೆ ತಾಣೆಂ ಆಪ್ಲ್ಯಾ ಪುತಾಕ್ ಪ್ರತ್ಯೇಕ್ ಶಿಸ್ಟ್ ಶಿಕೊಂವ್ಚಿ ಗರ್ಜ್‌ಚ್ ನಾಸ್ಲಿ. ಆಪ್ಲ್ಯಾ ಬಾಪಾಯ್ಚೆ ದೆಕಿನ್‌ಚ್ ಆಪುಣ್ ಶಿಸ್ಟ್ ಆನಿ ವಾವ್ರಾಚೆಂ ಘನ್ ಶಿಕುಂಕ್ ಪಾವೊ ಮ್ಹಣ್ ಕಾರೊಲ್ ಮ್ಹಣ್ತಾಲೊ.

1926 ವರ್ಸಾ ಆಪ್ಲೆ ಸ ವರ್ಸಾಂ ಪ್ರಾಯೆರ್ ಲೊಲೆಕಾನ್ ಆಪ್ಲೆಂ ಪ್ರಾಥಮಿಕ್ ಶಿಕಪ್ ಸುರು ಕೆಲೆಂ. ಆಪ್ಲೆ ನವ್ ವರ್ಸಾಂಚೆ ಪ್ರಾಯೆನ್ ತಾಣೆಂ ಪಯ್ಲೆ ಪಾವ್ಚಿಂ ಕುಮ್ಗಾರ್ ಸೆವೊ ಆನಿ ಆಟ್ರಾ ವರ್ಸಾಂಚೆ ಪ್ರಾಯೆರ್ ತಾಕಾ ಕ್ರಿಜ್ವಾಚೊ ಸಾಕ್ರಾಮೆಂತ್ ಮೆಳ್ಳೊ. ಹೈಸ್ಕೂಲಾಂತ್ ಶಿಕಪ್ ಜಾತಚ್ 1938 ವರ್ಸಾ ತೊ ವಿಶ್ವವಿದ್ಯಾಲಯಾಂತ್ ಭರ್ತಿ ಜಾಲೊ. ತೊ ಶಿಕ್ಪಾಂತ್ ಹುಶಾರ್ ಆನಿ ಹೆರ್ ಬೆಳಾಂನಿ ಮುಕಾರ್ ಆಸ್ಲೊ. ತೊ ಹರೆಕಾಂತ್ಯಿ ಪಯ್ಲೊ ಆಸ್ತಾಲೊ.

ಆಪ್ಲ್ಯಾ ಬಾಪಾಯ್ಚೆ ಮೊಗಾಳ್ ಜತ್ನೇಖಾಲ್ ಪುತಾ ಲೊಲೆಕಾಚಿಂ ತಾಲೆಂತಾಂ ಫುಲ್ಲಿಂ. ಸಂಗೀತ್, ಧರ್ಮ್ ಆನಿ ಸಾಂಸ್ಕೃತಿಕ ಶೆತಾಂತ್ ತಾಕಾ ವಿಶೇಸ್ ಉಮೆದ್ ಆಸ್ಲಿ. ಎಕಾ ಮನಾಚ್ಯಾ ಥೊಡ್ಯಾಂಕ್ ಸಾಂಗಾತಾ ಫಾಲುನ್ ತಾಣೆಂ ಎಕ್ ಭೂಗತ್ ನಾಟಕ್ ಪಂಗಡ್ ಬಾಂದ್ಲೊ. ತೊ ಶೋಷಣಾ ವಿಶಿಂ ನಾಟಕ್ ಬರಯ್ತಾಲೊ ಆನಿ ಬೆಳ್ತಾಲೊ. ಕವಿತಾ ವಾಚನ್ ಆನಿ





ಸಾಹಿತಿಕ್ ಭಾಸಾಭಾಸ್ ಕರ್ಯಾ ಪಂಗ್ಡಾಂನಿ ತೊ ಭಾಗ್ ಘೆತಾಲೊ. ತೊ ದೆಣ್ಯಾವಂತ್ ನಾಟಕ್‌ಕಾರ್ ಆನಿ ಬರೊ ಗಾವ್ವಿ ಮ್ಹಣ್ ತಾಚೆ ಸಾಂಗಾತಿ ತಾಕಾ ವಳ್ಳತಾಲೆ.

1938 ವರ್ಸಾ ಬಾಪಾಯ್ ಆನಿ ಪುತಾನ್ ಪೊಲೆಂಡಾಂತ್ಲೆಂ ಸಾಂಸ್ಕೃತಿಕ ಕೆಂದ್ರ್ ಕ್ರಾಕೊವಾಂತ್ ವಸ್ತಿ ಸುರು ಕೆಲಿ. ಥಂಯ್ ಲೊಲೆಕ್ ವಿಶ್ವವಿದ್ಯಾಲಯಾಂತ್ ಶಿಕ್ತಾನಾ ತೊ ಭಾಸ್, ಕಲಾ, ಸಾಹಿತ್ಯ್ ಆನಿ ನಾಟಕ್ ಹ್ಯಾ ವಿಷಯಾಂನಿ ಉಮೆದಿನ್ ಭರ್ಲೊ.

ನಾರ್ಪಿ ಸಯ್ನಾನ್ 1939 ವರ್ಸಾ ವಿಶ್ವವಿದ್ಯಾಲಯ್ ಸ್ವಾದಿನ್ ಕೆಲ್ಲೆಂಚ್ ಕಾರೊಲ್ ಸುರೈರ್ ಚಿರ್ಯಾಚೆ (ಫಾತ್ರಾಂಚೆ) ಖಣಿಯೆಂತ್ ವಾವ್ರಾಕ್ ಲಾಗ್ಲೊ (1940-44). ಆನಿ ಉಪ್ರಾಂತ್ ತೊ ಸೊಲ್ವೆ (solvey) ನಾಂವಾಚ್ಯಾ ರಾಸಾಯನಿಕ್ ದ್ರವ್ಯಾಂಚ್ಯಾ ಕಾರ್ಖಾನ್ಯಾಂತ್ ಕಾಮಾಕ್ ಲಾಗ್ಲೊ. ಥಂಯ್ ಥಾವ್ನ್ ಝುಜಾಕ್ ಗರ್ಜ್ ಆಸ್ಚಿಂ ಹಾತೆರಾಂ - ಆಯ್ಡಾಂ ಸಾಗ್ಗಿತಾಲೆ ದೆಕುನ್ ತ್ಯಾ ಕಾರ್ಖಾನ್ಯಾಕ್ ಸರ್ಕಾರ್ ರಾಕ್ತಾಲೊ. ಅಶೆಂ ಲೊಲೆಕ್ ಜರ್ಮನಿಕ್ ಗಡಿಪಾರ್ ಜಾಂವ್ಚೊ ಚುಕ್ಲೊ. ತಶೆಂಚ್ ಕಾರೊಲ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ಉಗ್ತಾನ್ ಹೆಣೆಂ ತೆಣೆಂ ವಚುಂಕ್ ಪರ್ವಣ್ ಆಸ್ಲಿ.

ಚಿರ್ಯಾಂಚೆ ಖಣಿಯೆಚೊ ಕಾರ್ಬಾರಿ ಕಾರೊಲಾ ತಸಲ್ಯಾ ವಿದ್ಯಾರ್ಥಿಂಕ್ ಭರಾಚ್ಯಾ ವಾವ್ರಾ ಥಾವ್ನ್ ರಾಕ್ತಾಲೊ. ಕಾರೊಲ್ ಏಕಾ ಮೆನೆಜರಾಚ್ಯಾ ಹಾತಾಕಾಲ್ ಆಸ್ಲೊ. ಕಾರೊಲಾಕ್ ವಾವ್ರಾ ಮದೆಂಯ್ ಶಿಕುಂಕ್ ಆನಿ ಮಾಗ್ಣ್ಯಾಕ್ ತೊ ವೇಳ್ ದಿತಾಲೊ ನ್ಹಯ್ ಆಸ್ತಾಂ “ಕಾರೊಲ್, ತುವೆಂ ಏಕ್ ಯಾಜಕ್ ಜಾಂವ್ಕ್ ಜಾಯ್. ತುಕಾ ರಂಗೀತ್ ತಾಳೊ ಆಸಾ ಆನಿ ತುಜ್ಯಾನ್ ಬರೆ ರಿತಿರ್ ಗಾಂವ್ಕ್ ಜಾತಾ” ಅಶೆಂ ಮ್ಹಣ್ತಾಲೊ.



ಕಾರೊಲಾಕ್ ಚಿರ್ಯಾಂಚೆ ಖಣಿಯೆಂತ್ಲ್ಯಾ ವಾವ್ರಾಡ್ಯಾಂಚ್ಯಾ ಜಿವಿತಾಚಿ ಪರಿಸ್ಥಿತಿ ಸಾರ್ಕಿ ಖಬರ್ ಆಸ್ಲಿ. ಹೆಂ ಆಮ್ಕಾಂ ತಾಚ್ಯಾಚ್ ಉತ್ರಾಂನಿ ಖಾತ್ರೇನ್ ಕಳ್ತಾ: “ಮ್ಹಜ್ಯಾಚ್ ಹಾತಾಂನಿ ವಾವ್ರ್ ಕೆಲ್ಲ್ಯಾ ಮ್ಹಾಕಾ ಕುಡಿಚ್ಯಾ (ಹಾತ್) ವಾವ್ರಾಚೊ ಅರ್ಥ್ ಸಾರ್ಕೊ ಕಳಿತ್ ಆಸ್ಲೊ. ಹಾಂವ್ ದಿಸ್ಪಟೆಂ ಕರಿಣ್ ಕಾಮ್ ಕರ್ತಲ್ಯಾಂ ಸಂಗಿಂ ಆಸ್ತಾಲೊಂ. ತಾಂಚಿ ಜಿಣಿಯೆ ಪರಿಸ್ಥಿತಿ, ತಾಂಚಿಂ ಕುಟ್ಮಾಂ, ತಾಂಚಿ ಆಶಾ-ಅತ್ರೇಗ್, ತಾಂಚೆಂ ಮನ್ಯಾ ಘನ್



ಆನಿ ಮೊಲ್ ಹೆಂ ಸಗ್ಳೆಂ ಹಾಂವ್ ಸಮ್ಜಲೊಂ”,

ಕಾರೊಲಾಚ್ಯಾ ಜಿವಿತಾಚೆರ್ ದುಕಾಚೆಂ ಮೊಡ್ ಭರ್ಲೆಂ. 1941 ಫೆಬ್ರೆರ್ 18 ವೆರ್ ಕಾಮಾ ಥಾವ್ನ್ ಪಾಟಿಂ ಘರಾ ಪಾವ್ತಾನಾ ತಾಚೊ 61 ವರ್ಸಾಂಚೊ ಮೊಗಾಳ್ ಬಾಪುಯ್ ಮರಣ್ ಪಾವ್ಲೊ. ಆಪ್ಲ್ಯಾ ಬಾಪಾಯ್ಚೆಂ ಮರಣ್ ಲಾಗಿಂ ಆಸಾ ಮ್ಹಣ್ ದಿಸ್ತಾಲೆಂ ತರ್ಯಿ ತೆಂ ತಿತ್ಲೆ ವೆಗಿಂ ಯೆತಲೆಂ ಮ್ಹಣ್ ಕಾರೊಲಾನ್ ಚಿಂತುಂಕ್ ನಾಸ್ಲೆಂ. ತೆ ರಾತಿಂ ಕಾರೊಲ್ ಆನಿ ತಾಚೊ ಇಷ್ಟ್ ಜುಲಿಯನ್ ರಾತ್ ಭರ್ ಜಾಗೆ ರಾವ್ಲೆ. ಅಶೆಂ ಆಪ್ಲ್ಯಾಚ್ಯಾ ಲಾಗಿಲ್ಯಾಂ ಪಯ್ಕಿಂತ್ಲೊ ನಿಮಾಣೊ ಗಾಂಚ್ ಕಸೊ ಆಸ್ಲೊ ತಾಚೊ ಬಾಪುಯ್ ತಾಚೆ ಥಾವ್ನ್ ಪಯ್ಸ್ ಗೆಲ್ಲೊ. ಆಪ್ಲ್ಯಾ ಪುತಾನ್ ಏಕ್ ಯಾಜಕ್ ಜಾಲ್ಲೊ ತಾಕಾ ಜಾಯ್ ಆಸ್ಲೊ. ‘ಹಾಂವ್ ಚಡ್ ಕಾಳ್ ವಾಂಚ್ಚೊಂ ನಾಂ. ತುಂ ತುಕಾಚ್ ದೆವಾಚೆ ಸೆವೆಕ್ ಭೆಟಯ್ತಾಯ್ ಮ್ಹಳ್ಳೆಂ ಹಾಂವೆಂ ಮರ್ಚೆ ಆದಿಂ ಮ್ಹಾಕಾ ಸ್ವಪ್ನ್ ಜಾಲ್ಲೆಂ ಜಾಯ್’, ಆಪ್ಲ್ಯಾ ಬಾಪಾಯ್ಚೆಂ ಹಿಂ ಉತ್ರಾಂ ಕಾರೊಲಾಕ್ ಉಗ್ಡಾಸಾಕ್ ಆಯ್ಲಿಂ ಆನಿ ತಾಕಾ ವಿಶೇಸ್ ರಿತಿರ್ ಎಕ್ಸುರ್ಪಣ್ ಭೊಗ್ಲೆಂ.

ಆಪ್ಲೆಂ ಮ್ಹಳ್ಳೆಂ ಕುಟಮ್ ನಾಸ್ಲಲ್ಲ್ಯಾ ವಯ್ತಲಾನ್ ಹ್ಯಾ ಫುಡಾಂ ಎಕ್ಲ್ಯಾನ್‌ಚ್ ಜಿವಿತಾಂತ್ ಫುಡೆಂ ಸರುಂಕ್ ಜಾಯ್ ಆಸ್ಲೆಂ. ಮ್ಹಣ್ತಚ್ ತೊ ಪೊಲೆಂಡಾಚ್ಯಾ ಏಕ್ ಸಾಹಿತ್ಯ ಶಿಕ್ಷಕಾಚ್ಯಾ ಕುಟ್ಮಾ ಸಂಗಿಂ ಜಿಯೆಂವ್ಕ್ ಲಾಗ್ಲೊ. ದೀಸ್ ವೆತಾಂ ವೆತಾಂ ತೊ ಶಿಕ್ಷಕ್ ಕಾರೊಲಾಚೊ ಇಷ್ಟ್ ಆನಿ ಶಿಕ್ಷಕ್ ಜಾಲೊ. ತಾಣೆಂ ಸಾಂಗಾತಾ ಮೆಳುನ್ “ಜಿವ್ಯಾ ಸಬ್ದಾಚೆಂ ಕಲಾ ಮಂದಿರ್” (Theatre of the living word) ಸುರು ಕೆಲೆಂ.

ಎದೊಳ್‌ಚ್ ಆಪ್ಲ್ಯಾ ಮೊಗಾಚಿಂ ಪಯ್ಸ್ ಪಾವ್ಲಿಂ ತರ್ಯಿ ತಾಣೆಂ ಆಪ್ಲ್ಯಾ ಭಿತರ್‌ಚ್ ಮೋಗ್ ಆನಿ ಉದಾರ್‌ಪಣಾಚೆಂ ಭಾಂಡಾರ್ ವಾಡಯ್ಲೆಂ. ಆಪೊಲ್ಲ ಭೆಟ್ವೊಳೆಚೊ ವೇಳ್ ತೊ ಆಪ್ಲ್ಯಾ ಹವ್ಯಾಸಾಂನಿ ಖರ್ಚಿತಾಲೊ. ತಾಕಾ ಸೊಲ್ವೆಂತ್ಲ್ಯಾ ವಾವ್ರಾ ವಿಶಿಂ ಚಡ್ ಉಮೆದ್ ನಾಸ್ಲಿ ತರ್ಯಿ ತಾಚ್ಯಾ ಸಾಂಗಾತಿ ವಾವ್ರಾಡ್ಯಾಂಕ್ ತೊ ಭೊವ್ ಲಾಗಿಂ ಆಸ್ಲೊ. ಉಪ್ರಾಂತ್ ತೊ ತಾಂಚೊ ಮುಕೆಲಿ, ತಾಂಚೆ ಪಕ್ವೆಚೊ ಉಲೊವ್ಪಿ ಜಾಲೊ ಆನಿ ವಾವ್ರಾ ಧಳಾರ್ ತಾಂಚೆ ಪರಿಸ್ಥಿತಿ ಬರಿ ಕರುಂಕ್ ವಾವುರೊ. ಫಾತ್ರಾಂಚ್ಯಾ ಕಾಮಾ ಧಳಾರ್ ದೆಕ್‌ಲ್ಲ್ಯಾ ಸತಾಂಕ್ ಲಾಗುನ್ ತೊ ಮೊವಾಳಾಯ್, ಮನ್ಯಾ ಘನಾ ವಿಶಿಂ ಹುಸ್ಕೊ ಆನಿ ಹಾತ್‌ಕಾಮಾಕ್ ಮಾನ್ ದಿಂವ್ಕ್ ಶಿಕ್ಲೊ.



3. ಯಾಜಕ್ಕಣಾಕ್ ಆಪೊನ್ವೆಂ, ತರ್ಬೆತಿ

1942 ವರ್ಷ ಕಾರೊಲಾಕ್ ಆಪ್ಲ್ಯಾ ಪಾದ್ರಿಪಣಾಚ್ಯಾ ಆಪೊನ್ವಾಚಿ ಜಾಗೃತ್ಯಾಯ್ ಆಯ್ಲಿ. ತ್ಯಾ ವೆಳಾರ್ ಕ್ರಾಕೊವ್ ಮ್ಹಳೆ ಕಡೆ ಕ್ರಾಕೊವ್‌ಚೊ ಕಾಡ್ಲಿನಲ್ ಆದಾಮ್ ಸ್ಪಿಪನ್ ಸಾಪಿಯೆ ಗುಟಾನ್ ಸೆಮಿನರಿ ಚಲಯ್ತಾಲೊ. ಆಪ್ಲ್ಯಾ ಬಾಪಾಯ್ಚ್ಯಾ ಮರ್ಣಾಚ್ಯಾ ಆಟ್ರಾ ಮಹಿನ್ಯಾಂ ಉಪ್ರಾಂತ್ ಕಾರೊಲ್ ತೆ ಗುಪಿತ್ ಸೆಮಿನರಿಂತ್ ರಿಗ್ಲೊ. ತೆದ್ನಾಂ ನಾರ್ಪಿ ಪಂಗಡಾಚೆ ಆಪ್ಲ್ಯಾಕ್ ವಿರೋಧ್ ರಾವ್ಲಲ್ಲ್ಯಾ ಯಾಜಕಾಂಕ್ ಜಿವೆಶಿಂ ಮಾರ್ತಾಲೆ. ತರ್ಯಿ ತೊ ದೇವ್ ಶಾಸ್ತ್ರಾಚ್ಯಾ ಶಿಕ್ಪಾ ಖಾತಿರ್ ವಿಶ್ವವಿದ್ಯಾಲಯಾಕ್ ವೆತಾಲೊ, ತರ್ಯಿ 1944 ಅಗೊಸ್ಟ್ ಪರ್ಯಾಂತ್ ತೊ ರಾಸಾಯನಿಕ್ ಕಾರ್ಖಾನ್ಯಾಂತ್ ವಾವುರ್ಲೊ. 1944 ಅಗೊಸ್ಟ್ 6ವೆರ್ ಸೊಜೆರಾಂನಿ ಶೆರಾಕ್ ದಾಡ್ ಘಾಲ್ನ್ ಧಾ ತೆಂ ಪನ್ನಾಸ್ ಆನಿ ಪಾಂಚ್ ವರ್ಸಾಂ ಪ್ರಾಯೆಚ್ಯಾ ದಾದ್ಲ್ಯಾಂಕ್ ಗುಳೊ ಘಾಲ್ನ್ ಜಿವೆಶಿಂ ಮಾರ್ಲೆ. ತೆದ್ನಾಂ ಕಾರೊಲ್ ಇಗರ್ಜೆಂತ್ ದಿಂಬಿಯೆರ್ ಆಸುನ್ ಮಾಗ್ಲ್ಯಾಂತ್ ಬುಡ್ಲೊ, ತಾಣೆಂ ಕ್ರಾಕೊವ್‌ಚ್ಯಾ ಆರ್ಚ್‌ಬಿಷ್ಪಾಚ್ಯಾ ಘರಾಂತ್ ಆಸ್ಚೊ ಘೆತ್ಲೊ ಆನಿ ಝುಜ್ ಸೊಂಪ್ತಾ ಪರ್ಯಾಂತ್ ಥಂಯ್ಚ್ ರಾವೊ.

ಹಾಚೆ ಆದಿಂ 1944 ಫೆಬ್ರೆರ್ 29ವೆರ್ ರಾತಿಂ ಕಾರೊಲ್ ಆಪ್ಲ್ಯಾ ಕಾಮಾ ಧಾವ್ನ್ ಪಾಟಿಂ ಪರ್ತತಾನಾ ಜರ್ಮನ್ ಸಯ್ನಾನ್ ತಾಕಾ ಮಾರ್ಲೊ. ಚಾಲಕಾನ್ ವಾಹನ್ ರಾವೊಂವ್ಕ್ ನಾ. ಕಾರೊಲಾಚಿ ತಕ್ಲಿ ಫುಟುನ್ ತೊ ಮತಿರ್ ನಾಸ್ತಾಂ ಪಡ್ಲೊ. ಹೆ ಸ್ಥಿತೆರ್ ಆಸ್ಲಲ್ಲ್ಯಾ ತಾಕಾ ಕೊಣ್ ಎಕೆ ಸ್ತ್ರಿಯನ್ ಪಳೆಲೊ ಆನಿ ಆಸ್ಪತ್ರೆಕ್ ವ್ಹರ್ನ್ ಘಾಲೊ. ಕಾರೊಲ್ ದೋನ್ ಹಪ್ತೆ ಆಸ್ಪತ್ರೆಂತ್ ಉರ್ದೊ. ತೆದ್ನಾಂ ತಾಣೆಂ ದೆವಾಚ್ಯಾ ವಿಚಿತ್ರ್ ವಾಟಾಂ ವಿಶಿಂ ನಿಯಾಳ್ ಕೆಲೊ.

ಮಿರ್ಣಾಚ್ಯಾ ಸಾಂ.ಜುವಾಂವ್ಚೆಂ ಬರಪ್ ವಾಚುನ್ ಆಕರ್ಶಿತ್ ಜಾಲ್ಲ್ಯಾ ಕಾರೊಲಾನ್ ಆಪ್ಲೆಂಯ್ ಏಕ್ ಧ್ಯಾನಾಚೊ ಯಾಜಕ್ ಜಾಂವ್ಕ್ ಮಿಶಿ ದಾಕಯ್ಲಿ. ಪೂಣ್ ತಾಣೆಂ ಲೊಕಾಕ್ ಶಿದಾ ಸೆವಾ ದಿಂವ್ಕ್ ಜಾಯ್ ಮ್ಹಳ್ಳ್ಯಾ ಇರಾದ್ಯಾನ್ ಕ್ರಾಕೊವ್‌ಚ್ಯಾ ಆರ್ಚ್‌ಬಿಷ್ಪಾನ್ ತಾಕಾ ತಸೊ ಜಾಂವ್ಕ್ ಸೊಡ್ಲೊ ನಾ. ಕಾರೊಲ್ ಪೊಲೆಂಡಾಚ್ಯಾ ಲೊಕಾಕ್ ಸೆವಾ ದಿಂವ್ಚೊ ಏಕ್ ಬರೊ ಗೊವಿ ಜಾತಲೊ ಮ್ಹಣ್ ತ್ಯಾ ಬಿಸ್ಪಾಚೆ ಮತಿಂತ್ ಆಸ್ಲೊ.




4. ಯಾಜಕ್‌ಪಣ್ ಆನಿ ಉಂಜಾಯೆಕ್

ದುಸ್ರೆಂ ಮಹಾರ್ಜುಜ್ ಸೊಂಪ್ತಚ್ ಕ್ರಾಕೊವ್‌ಚಿ ವ್ಹಡ್ಲಿ ಸೆಮಿನರಿ ಉಗ್ತಿ ಜಾಲಿ. ಕಾರೊಲಾನ್ ತಾಂತುನ್ ಆಪ್ಲೆಂ ಶಿಕಪ್ ಚಾಲು ದವರ್ಲೆಂ. ತಶೆಂಚ್ ಪಾದ್ರಿ ಜಾತಾ ಪರ್ಯಾಂತ್ ಜಾಗಿಯೆಲ್ಲೊನಿಯನ್ ವಿದ್ಯಾಪಿಠಾಂತ್ಲ್ಯಾ ದೇವ್‌ಶಾಸ್ತ್ರಾಚ್ಯಾ ವಿಭಾಗಾಂತ್ ತಾಣೆಂ ಆಪ್ಲೆಂ ಶಿಕಪ್ ಕೆಲೆಂ. ಶಿಕಪ್ ಸೊಂಪ್ತಚ್ 1946 ನವೆಂಬರ್ 1ವೆರ್ ಕ್ರಾಕೊವ್ ಹಾಂಗಾ ಕಾರೊಲಾಕ್ ಯಾಜಕಿ ದಿಕ್ಲಾ ಮೆಳ್ಳಿ. ತೆದ್ನಾಂ ತಾಕಾ 26 ವರ್ಸಾಂ ಪ್ರಾಯ್.

ಫಾ| ಕಾರೊಲಾಚಿ ವಿಶೇಸ್ ತಾಕತ್ ಪಳೆವ್ನ್ ತಾಚ್ಯಾ ಆರ್ಟ್‌ಬಿಸ್ಪಾನ್ ತಾಕಾ ಉಂಜ್ಲ್ಯಾ ಶಿಕ್ಪಾ ಖಾತಿರ್ ರೊಮಾಕ್ ಧಾಡ್ಲೊ. ಥಂಯ್ ತಾಣೆಂ “ಖುರ್ನಾಚೊ ಸಾಂ. ಜುವಾಂವ್-ಹಾಚ್ಯಾ ವಾವ್ರಾಂತ್ ಭಾವಾರ್ಥ್” ಮ್ಹಳ್ಳ್ಯಾ ವಿಷಯಾಚೆರ್ ಪ್ರಬಂಧ್ (Thesis) ಬರೊವ್ನ್ ದೇವ್‌ಶಾಸ್ತ್ರ ಶಿಕ್ಪಾಂತ್ಲಿ ದೊತೊರ್ಕಿ (Doctorate) ಜೊಡ್ಲಿ. ಶಿಕ್ಪಾ ಮದೆಂ ರಜೆಚ್ಯಾ ದಿಸಾಂನಿ ತಾಣೆಂ ಪೊಲೆಂಡಾ ಥಾವ್ನ್ ಫ್ರಾನ್ಸ್ ಬೆಲ್ಜಿಯಂ ಆನಿ ಹೊಲೆಂಡ್ ದೆಶಾಂತ್ ಗೆಲ್ಲಾ ಲೊಕಾಚಿ ಸೆವಾ ಕೆಲಿ.

1948 ವರ್ಸಾ ಪಾಟಿಂ ಪೊಲೆಂಡಾಕ್ ಪಾವ್‌ಲ್ಲ್ಯಾ ತಾಣೆಂ 1951 ವರ್ಸಾ ಪರ್ಯಾಂತ್ ಥಂಯ್ಚ್ಯಾ ಫಿರ್ಗಜಾಂನಿ ವಿಗಾರ್ ಜಾವ್ನ್ ಸೆವಾ ದಿಲಿ. ತಶೆಂಚ್ ವಿಶ್ವವಿದ್ಯಾಲಯಾಚ್ಯಾ ವಿದ್ಯಾರ್ಥಿಂಚೊ ಕೊಪೆಲಾಂವ್ ಆಸುನ್‌ಯಿ ವಾವ್ರ್ ದಿಲೊ. ತ್ಯಾ ಉಪ್ರಾಂತ್ ಪರ್ತ್ಯಾನ್ ತಾಣೆಂ ತತ್ವ್ ಶಾಸ್ತ್ರ ಆನಿ ದೇವ್‌ಶಾಸ್ತ್ರಾಂತ್ ಉಂಚ್ಲೆಂ ಶಿಕಪ್ ಕರುಂಕ್ ಸುರು ಕೆಲೆಂ. 1953 ವರ್ಸಾ ಲುಬ್ಲಿನ್‌ಚ್ಯಾ ಕಾತೊಲಿಕ್ ವಿದ್ಯಾ ಪಿಠಾಂತ್ ಮಾರ್ಕ್ ಶೆಲೆರಾಚ್ಯಾ ನಿತಿಶಾಸ್ತ್ರಾಚೆ (Ethics) ಪದ್ಧತಿಚೆರ್ ಆಧಾರ್‌ಲ್ಲೊ ಪ್ರಬಂಧ್ ತಾಣೆಂ ಫಿಶಲ್‌ಕಾಯೆನ್ (Proficiently) ಮಾಂಡ್ಲೊ. ಶಿಕಪ್ ಸೊಂಪಯ್‌ಲ್ಲ್ಯಾ ತಾಣೆಂ ಕ್ರಾಕೊವ್ ಆನಿ ಲುಬ್ಲಿನ್ ಸೆಮಿನರಿಂನಿ ದೇವ್ ಶಾಸ್ತ್ರಾಚ್ಯಾ ವಿಭಾಗಾಂತ್ ನಯ್ತುಕ್ ದೇವ್‌ಶಾಸ್ತ್ರಾಚೊ ಆನಿ ಸಾಮಾಜಿಕ್ ನಿತಿಸಾಶ್ತ್ರಾಚೊ





ಶಿಕೊವ್ವಿ ಅಶೆಂ ಶಿಕೊಂವ್ಕ್ ಸುರು ಕೆಲೆಂ. ತೊ ಲೊಕಾಂಚಿಂ ಕಾಳ್ಜಾಂ ಜಿಕ್ಕೊ. ಸಾಂ. ಪೊರ್ಲಿಯಾನಾಚೆ ಇಗರ್ಜೆಂತ್ ವಿಶ್ವವಿದ್ಯಾಲಯಾಚ್ಯಾ ವಿದ್ಯಾರ್ಥಿಂಚಿ ತೊ ಅತ್ತಿಕ್ ಜತನ್ಯಾಯಿ ಘೆತಾಲೊ.

ಶಿಕೊಂವ್ಕ್ ಆಪ್ಲ್ಯಾ ವಾವ್ರಾ ಮದೆಂ ತಾಣೆಂ ಲಗ್ನಾ ಜಿವಿತಾಚ್ಯಾ ಸಮಸ್ತಾಂಕ್ ಪರಿಹಾರ್ ದಿಂವ್ಚಿ ಏಕ್ ಸೆವಾಯ್ ಸುರು ಕೆಲಿ. ಉಪ್ರಾಂತ್ ತಿ ಭೊವ್ ಬರಿ ಲಗ್ನಾಚೆ ಸೆವೆಚಿ ಸಂಸ್ಥಾ ಜಾಂವ್ಕ್ ಪಾವ್ಲಿ.

1958 ಜುಲಾಯ್ 04 ವೆರ್ ತಾಚೆ 38 ವರ್ಸಾಂ ಪ್ರಾಯೆರ್ ಪಾಪಾ ಪಿಯುಸ್ ಬಾರಾವ್ಯಾನ್ ಫಾ| ಕಾರೊಲಾಕ್ ಕ್ರಾಕೊವ್‌ಚೊ ಆಧಾರಿ ಬಿಸ್ಪ್ ನೆಮ್ಲೊ. ತೆ ವೆಳಿಂ ತೊ ಪೊಲೆಂಡಾಂತ್ಲೊ ಭೊವ್ ಲ್ಹಾನ್ ಪ್ರಾಯೆಚೊ ಬಿಸ್ಪ್. ಬಿಸ್ಪ್ ನೆಮ್‌ಲ್ಲಿ ಖಬರ್ ದಿಂವ್ಕ್ ಸೊದ್ತಾನಾ ತೊ ಯುವಜಣಾಂ ಸಂಗಿಂ ಎಕಾ ಶಿಬಿರಾಂತ್ ಆಸ್‌ಲ್ಲೊ ಮೆಳ್ಳೊ. ಶೆರಾಕ್ ಯೆವ್ನ್ ಅಧಿಕೃತ್ ರಿತಿನ್ ತಿ ಜವಾಬ್ದಾರಿ ಘೆತ್‌ಲ್ಲೊ ತೊ ಪಾಟಿಂ ಆಪ್ಲ್ಯಾ ಪಂಗಡಾಕ್ ವಚುಂಕ್ ರಜಾ ಮಾಗಲಾಗ್ಲೊ. ತಾಕಾ ಬಿಸ್ಪ್ ಮಾಖ್ಚೆಂ ಕಾರ್ಯೆಂ ತ್ಯಾಚ್ ಸಪ್ತಂಬರ್ 28ವೆರ್ ಚಲ್ಲೆಂ.

1962 ವರ್ಸಾ ವಾತಿಕಾನ್ ದುಸ್ರಿ ಸಭಾ ಜಮ್‌ಲ್ಲೆ ವೆಳಿಂ ಕಾರೊಲ್ ತೆ ಸಭೆಂತ್ ಆಸ್ಲೊ ಆನಿ ಉಮೆದಿನ್ ಭಾಗ್ ಘೆತಾಲೊ. ಗೌದಿಯುಮ್ ಎತ್ ಸ್ಪೆಸ್ (ಭಾವಾರ್ಥ್ ಆನಿ ಭರ್ವಸೊ) ಹ್ಯಾ ದಸ್ತಾವೆಜಾಂತ್ ತಾಚೆಂ ವರ್ತೆಂ ಯೋಗ್ ದಾನ್ ಆಸಾ.

ತೆಚ್ ವೆಳಿಂ ಕ್ರಾಕೊವ್‌ಚೊ ಆರ್ಚ್‌ಬಿಸ್ಪ್ ಸರ್‌ಲ್ಲೊಚ್ 1964 ಜನೆರಾಚೆ 13ವೆರ್ ಪಾಪಾ ಪಾವ್ಲ್ ಸವ್ಯಾನ್ ಬಿಸ್ಪ್ ಕಾರೊಲಾಕ್ ಥಂಯ್ಚೊ ವಾವ್ರ್ ಪಳೆವ್ಪಿ ಆರ್ಚ್‌ಬಿಸ್ಪ್ ನೆಮ್ಲೊ. ತಶೆಂಚ್ ತೀನ್ ವರ್ಸಾಂ ಉಪ್ರಾಂತ್ 1967 ಜೂನ್ 26



ವೆರ್ ತಾಕಾ ಕಾಡ್ಲಿನಲ್ ಕೆಲೊ. ಪವಿತ್ರ ಸಭೆಚೆ ಮಾಂಡಾವಳಿಂತ್ ಎದೊಳ್‌ಚ್ ತೊ ಬರೊಚ್ ಉಂಚ್ ಪಾವ್‌ಲ್ಲೊ ತರ್ಯಿ ತಾಚೆಂ ಜಿವಿತ್ ಭೊವ್ ಸಾದೆಂ ಆಸ್‌ಲ್ಲೆಂ. ತಾಚೊ ಲೋಕ್ ತಾಕಾ 'ವಾವ್ರಾಡಿ ಕಾಡ್ಲಿನಲ್' ಮ್ಹಣ್ತಾಲೆ.



5. ಸಾಧೂ ಕಾರೂಬ್ ಪವಿತ್ರ ಸಭೆಜೊ 264ವೊ ಪಾಪಾ



ಪವಿತ್ರ ಸಭೆಚೆ ಚರಿತ್ರಂತ್ 1978 ತೆಗಾಂ ಪಾಪ್ ಸಾಯ್ಬಾಂಕ್ ಪಳೆಲ್ಲೆಂ ವರಸ್. 111 ಕಾಡ್ಡಿನಲ್ ಎಕಾಚ್ ವರ್ಸಾಂತ್ ದುಸ್ರೆ ಪಾವ್ಟಿಂ ಕೊನ್‌ಕ್ಲೆವ್ ಅಶೆಂ ಸಾಂಗಾತಾ ಜಮ್‌ಲ್ಲೆ. ಆನ್ಯೆಕ್ ಇಟಲಿಗಾರ್ ಪಾಪಾ ಮೆಳ್ಳೊ ಆಸಾ ಮ್ಹಣ್ ತಾಣಿಂ ಚಿಂತ್‌ಲ್ಲೆಂ ಜಾಯ್ತ್. ಮಾಧ್ಯಮಾಂನಿ ಏಕ್ ದೋನ್ ಮುಕೆಲ್ ಕಾಡ್ಡಿನಲಾಂಚಿಂ (ಗುಸೆಪ್ಪೆ ಆನಿ ಗಿಯೊನಾನಿ ಬೆನೆಲ್ಲಿ) ನಾಂವಾಂ ಮುಕಾರ್ ಹಾಡ್‌ಲ್ಲೆಂ. ಪೂಣ್ ಕಾಡ್ಡಿನಲ್ ಕಾರೂಬ್ ವಯ್ತಿವಾಚೆಂ ನಾಂವ್ ಕೊಣೆಂಚ್ ಉಚಾರ್‌ಲ್ಲೆಂ ನಾ. ಕಾರೂಬ್ ತಾಚೆ ಮತಿಚಿ ಹುಶಾರ್ಕಾಯೆಕ್, ಆಡಳ್ತಾಕ್ ಆನಿ ದಾನ್ ಜಮೊಂವ್ಚ್ಯಾಕ್ ನಾಂವಾಡ್‌ಲ್ಲೊ. ತರ್ಯಿ ಕಾಡ್ಡಿನಲಾಂಚೆ ಸಭೆನ್ ವಯ್ತಿವಾಕ್ ಮುಕ್ಲೊ ಪಾಪಾ ವಿಂಚ್ಚೆ ವಿಶಿಂ ದುಬಾವ್‌ಲ್ಲೆಂ ಸಯ್ತ್ ನಾ. ಪೂಣ್ ದೆವಾಚ್ಯೊ ವಾಟೊ ವಿಚಿತ್ರ್!



58 ವರ್ಷಾಂಚ್ಯಾ ವಯ್ತೆವಾನ್ ದುಕಾಂ ಭರ್‌ಲ್ಲ್ಯಾ ದೊಳ್ಯಾಂನಿ ಆಪ್ಲಿ ವಿಂಚೊವ್ನ್ ಸ್ವಿಕಾರ್ ಕೆಲಿ. ಆಪ್ಣಾ ಆದ್ಲ್ಯಾ ದೊಗ್‌ಯಿ ಪಾಪಾಂಕ್ (ಜುವಾಂವ್ ತೆವಿಸಾವೊ ಆನಿ ಪಾವ್ಲ್ಯಾ ಸವೊ) ಮಾನ್ ಜಾವ್ನ್ ತಾಣೆಂ ಜುವಾಂವ್ ಪಾವ್ಲ್ಯಾ ಮ್ಹಳ್ಳೆಂ ನಾಂವ್ ಘೆತ್ಲೆಂ. ಅಶೆಂ ಸಂಸಾರಾಕ್ ಪೊಲೆಂಡಾಚೊ ಪಯ್ಲೊ ಆನಿ 1523 ವರ್ಸಾ 218ವೊ ಪಾಪಾ ಆಸೊ ಆಸ್‌ಲ್ಲ್ಯಾ ಹೊಲೆಂಡಾಚ್ಯಾ ಅಡ್ರಿಯನ್ ಸವ್ಯಾ ಉಪ್ರಾಂತ್ ಮ್ಹಣ್ಲೆ 455 ವರ್ಸಾಂ ಉಪ್ರಾಂತ್ ಇಟಲಿ ಭಾಯ್ಲೊ ದುಸ್ರೊ ಪಾಪಾ ಫಾವೊ ಜಾಲೊ. ಆಪ್ಲಿ ವಿಂಚೊವ್ನ್ ಹ್ಯಾ ಉತ್ರಾಂನಿ ತಾಣೆಂ ಸ್ವಿಕಾರ್



ಕೆಲಿ. “ಕ್ರಿಸ್ತಾ ಮ್ಹಜ್ಯಾ ಸೊಮ್ಯಾಕ್ ಭಾವಾರ್ಥಾನ್ ಖಾಲ್ ಜಾವ್ನ್ ಆನಿ ಕ್ರಿಸ್ತಾಚೆ ತಶೆಂ ಪವಿತ್ರ್ ಸಭೆಚೆ ಆವಯ್ಚೆರ್ ಭರ್ವಸುನ್, ವರ್ತ್ಯಾ ಕಷ್ಟಾಂನಿ ತರ್‌ಯಿ ಹಾಂವ್ ಸ್ವಿಕಾರ್ ಕರ್ತಾಂ.” ಹೆ ವಿಶಿಂ ಸಾಕ್ಸ್ ದಿವ್ನ್ ತೊ ಅಶೆಂ ಮ್ಹಣ್ತಾ, “ಪವಿತ್ರ್ ಅತ್ಮ್ಯಾಚ್ಯಾ ವಾವ್ರಾ ವರ್ವಿಂ ಹಿ ವಿಂಚೊವ್ನ್ ಜಾಲ್ಯಾ ಮ್ಹಣ್ ಮ್ಹಾಕಾ ಭೊಗ್ಲೆಂ. ಪವಿತ್ರ್ ಅತ್ಮೊ ತುಕಾ ಏಕ್ ವಾವ್ರ್ ದಿತಾ ತರ್ ತೊ ತುಕಾ ತ್ಯಾ ವಾವ್ರಾಚೆಂ ಪೊಚೆಂ ವ್ಹಾವೊಂವ್ಕ್ ಗರ್ಜ್ ಆಸಾ ತಿ ಸಕತ್ ಆನಿ ಕುರ್ಪಾಯ್ ದಿತಾ.”

ಪೊಲೆಂಡ್ ಗಾಂವ್ಚ್ಯಾ ಆಪ್ಣಾಕ್ ರೊಮಾಚೊ ಲೋಕ್ ಘೆತಿತ್ ವ ನಾ ಮ್ಹಳ್ಳೊ ದುಬಾವ್ ಆಸ್‌ಲ್ಲ್ಯಾ ಪಾಪಾ ಜುವಾಂವ್ ಪಾವ್ಲ್ಯಾ ದುಸ್ರ್ಯಾನ್ ಆಪುಣ್ ವಿಂಚುನ್ ಆಯ್‌ಲ್ಲೆ ರಾತಿ ತಾಂಚೆ ಲಾಗಿಂ ಉಲೊಂವ್ಕ್ ಸಾಂಪ್ರದಾಯಿಕ್ ಲಾತೆಂ ಸೊಡುನ್ ಇಟಾಲಿಯನ್ ಭಾಸ್ ವಾಪರ್ಲಿ. ಆಪುಣ್ ಪೊಲೆಂಡಾಚೊ ತರ್‌ಯಿ ರೊಮಾಚ್ಯಾ ಲೊಕಾಕ್ ತೊ ಏಕ್ ಸಮಸ್ಪೊಚ್ ನ್ಹಯ್ ಮ್ಹಣ್ ತಾಕಾ ಸ್ವಷ್ಟ್ ಜಾಲೆಂ. ಆಪ್ಣಾಕ್ ಪಾಪಾ ವಿಂಚ್ಚೆ ವರ್ವಿಂ ಕಾಡ್ಲಿನಲಾಂನಿಯ್ ಇಟಲಿ ಭಾಯ್ಲ್ಯಾ ಆಪ್ಣಾಚೆರ್ ಭರ್ವಸೊ ದವರ್‌ಲ್ಲೊ ತೆಂ ತಾಕಾ ಖಂಡಿತ್ ಜಾಲೆಂ.



6. ಕಾರಿಸ್ತಾತಿಕ ಪಾಪಾಜೆಂ ಮಿಸಾಂವ್ ಟಿಖ್ಖಾ ಸಂಸಾರಾರ್

ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಅಖ್ಖಾ ಸಂಸಾರಾರ್ ಪಯ್ಲ್ ಕೆಲ್ಲೊ ಪಾಪಾ. ತೊ ಎಕಾ ಬರ್ಯಾ ಗೊವ್ಳಾ ಬರಿಂ ಶೆಳಿಯಾಂಚೆ ಸೊದ್ದೆರ್ ಗೆಲೊ. ದೆವಾನ್ ಆಪ್ಣಾಕ್ ದಿಲ್ಲೆಂ ಆಪೊವ್ಚೆಂ ಜಿಯೆತಾನಾ ತೊ ಕೊಣಾಕ್ಯಾಂ ಭಿಯೆಲ್ಲೊ ನಾ. ಕಿತ್ಯಾಂತ್‌ಚ್ ಪಾಟಿಂ ಸರ್‌ಲ್ಲೊ ನಾ. ತಾಕಾ ದುಬ್ಳಾಂಚೊ ಆನಿ ಕಷ್ಟತಲ್ಯಾಂಚೊ ಚಡ್ ಮೋಗ್. ನೀತ್, ಮನ್ಶಾಘನ್, ಶೋಷಣ್ ಹೆ ವಿಶಿಂ ಉಲೊಂವ್ಕ್ ತೊ ಕೆದ್ನಾಂಚ್ ಪಾಟಿಂ ಸರ್‌ಲ್ಲೊ ನಾ. ಆಪ್ಲ್ಯಾ ಗಾಂವಾಕ್, ಪೊಲೆಂಡಾಕ್ ಕಮ್ಯುನಿಸ್ಟ್ ಸಕ್ತೆನ್ ಮಸ್ತುಂಚೆ ವಿಶಿಂ ಸದಾಂಚ್ ತಾಕಾ ಖಿಂತ್ ಆಸಲಿ.

ಆಪ್ಲಿ ವಿಂಚೊವ್ಣ್ ಜಾಲ್ಲ್ಯಾ ಸವ್ಯಾ ದಿಸಾ ವಾತಿಕಾನಾಂತ್ ಜಮ್‌ಲ್ಲ್ಯಾ ಲೊಕಾಲಾಗಿಂ ಉಲೊವ್ನ್ “ಭಿಯೆನಾಕಾತ್, ಕ್ರಿಸ್ತಾಕ್ ತುಮ್ಮಿಂ ದಾರಾಂ ಉಗ್ತಿಂ ದವರಾ!” ಅಶೆಂ ಮ್ಹಣಾಲೊ. ಆಪ್ಲ್ಯಾ ಜಿವಿತಾಂತ್ಲಾ ಕೊಡು ಆನಿ ಕರಿಣ್ ಅನ್ಬೊಗಾಂ ವರ್ವಿಂ ತಾಕಾ ಸೊಮ್ಯಾಚೆ ಸಕ್ತೆಚೊ ಅನ್ಬೊಗ್ ಜಾಲ್ಲೊ. ಲೊಕಾನ್ ಕ್ರಿಸ್ತಾಚೆ ಸಕ್ತೆಚೆರ್ ಭಾವಾರ್ಥ್ ಸಾಂಡ್ಲೊ ನ್ಹಯ್ ಮ್ಹಣ್ ತೊ ತಾಂಕಾಂ ಅಶೆಂ ಧಯ್ರ್ ದಿಂವ್ಕ್ ಲಾಗ್ಲೊ. ಉಪ್ರಾಂತ್ಯಾಂಚಿ ಜಾಯ್ತಿ ಪಾವ್ಲಿಂ ಹ್ಯಾಚ್ ಉತ್ರಾಂನಿ ತಾಣೆಂ ಲೊಕಾಕ್ ಧಯ್ರ್ ದಿಲ್ಲೆಂ ಆಸಾ.” ಕ್ರಿಸ್ತಾಂವಾಂ ಥಾವ್ನ್ ಜಾಯ್ತೊ ಸಂಗಿ ಕಾಡುನ್ ವ್ಹರುಂ ಯೆತಾ, ಪೂಣ್ ಖುರಿಸ್ ನ್ಹಯ್. ಆಮ್ಚ್ಯಾ ಸಾಮಾಜಿಕ್ ಜಿವಿತಾ ಥಾವ್ನ್ ಖರ್ಚಾಕ್ ವೆಗ್ಳೊ ಜಾಂವ್ಕ್ ಸೊಡ್ಚೆಂ ನ್ಹಯ್ ಮ್ಹಣ್ ತೊ ಮ್ಹಣ್ತಾಲೊ.

ಪಾಪಾ ಜುವಾಂವ್ ಪಾವ್ಲ್‌ಕ್ ಸಗ್ಳ್ಯಾ ಸಂಸಾರಾಚ್ಯಾ ಗರ್ಜಾಂ ವಿಶಿಂ ಹುಸ್ಕೊ ಆಸಲೊ. ಮನ್ಶಾ ಹಕ್ಳಾಂ ವಿಶಿಂ ತಾಣೆಂ ವಿಶೇಸ್ ಗುಮಾನ್ ದಿಲೆಂ. ಸುವಾರ್ತೆಚೆ ಪರ್ಗಟ್ಣೆ ಖಾತಿರ್ ಮಾತ್, ವಾವುರ್ನಾಸ್ತಾಂ ಮನ್ಶಾ ಹಕ್ಳಾಂಚೊ ಉಲೊವ್ಪಿ ಜಾವ್ನಾಯಿ ತಾಣೆಂ ವಾವ್ರ್ ದಿಲೊ. 1981 ವರ್ಸಾ





ಮೇ 13ವೆರ್ ಆಪ್ಲೊ ಜೀವ್ ಕಾಡುಂಕ್ ಆಪ್ಲಾಚೆರ್ ದೊಡ್ಡಾನ್ ಗುಳ್ಳಾಂಚೊ ಶಿಂವರ್ ವೊತ್‌ಲ್ಲ್ಯಾ ಆತಂಕ್‌ವಾದಿ ಮೆಹ್ಮತ್ ಆಲಿ ಆಗ್‌ಕಾ ಹಾಕಾ ತಾಣೆಂ ಭಗ್ತಿಯೊ. ಆಪುಣ್ ಆಸ್ಪತ್ರೆ ಥಾವ್ನ್ ಪಾಟಿಂ ಆಯ್‌ಲ್ಲೊಚ್ ದಶೆಂಬರ್ 27 ವೆರ್ ತೊ ಬಂದೆಂತ್ ಆಸ್‌ಲ್ಲ್ಯಾ ಆಲಿಕ್ ಮೆಳುಂಕ್ ಗೆಲೊ ಆನಿ ತಾಕಾ ಭಗ್ಸಾಣ್ಯಾಚಿ ವೆಂಗ್ ಮಾರುಂಕ್ ಲಾಗ್ಲೊ. ಆಲಿ ಆಗ್‌ಕಾಕ್ ಪೊಲೆಂಡಾಚ್ಯಾ ಕಮ್ಯುನಿಸ್ಟ್ ಸರ್ಕಾರಾನ್ ಧಾಡ್‌ಲ್ಲೊ ಮ್ಹಣ್ತಾತ್ ಕಿತ್ಯಾಕ್ ಥಂಯ್ ಚಲ್ತೆ ಕಾಮೆಲ್ಯಾಂಚೆ ಸೊಲಿಡಾರಿಟಿ ಚಳ್ವಳೆಕ್ ಪಾಪಾನ್ ಉಗ್ತಾನ್ ಪಾಟಿಂಬೊ ದಿಲ್ಲೊ.

ಕೊಣಾಚಿಯ್ ರಿಕಾ ಕರ್ಚಿ ಗರ್ಜ್ ದಿಸ್ತಾನಾ ತಶೆಂ ಕರುಂಕ್ ಪಾಪಾ ಪಾಟಿಂ ಸರುಂಕ್ ನಾ. ಆಪುಣ್ ಅಮೆರಿಕಾಂತ್ ಪಯ್ಲೆ ಪಾವ್ತಿಂಚೆ ಭೆಟೆರ್ ಆಸ್ತಾನಾ ತಾಂಚ್ಯಾ ವಸ್ತು ವಾದಾಚ್ಯಾ ಅತರ್ವಣಾಂ ವಿಶಿಂ ತಾಣೆಂ ತಾಂಕಾಂ ಚತ್ರಾಯ್ ಸಾಂಗ್ಲಿ. “ಹೊ ಸಂಸಾರ್ ಮನ್ಶಾಂಕ್ ಸಂತೊಸ್ಪರಿತ್ ಕರುಂಕ್ (ದವ್ರುಂಕ್) ಸಕನಾ” ಅಶೆಂ ತೊ ಮ್ಹಣಾಲೊ.

ದೆವಾ ಸಂಗಿಂ ಸಾರ್ಕೊ ಸಂಬಂದ್ ಆಸಾ ಕರ್ಚೊಚ್ ಮನ್ಶಾ ಜಿವಿತಾಚೊ ಪ್ರಮುಖ್ ಶೆವಟ್ ಜಾಂವ್ಕ್ ಜಾಯ್ ಮ್ಹಣ್ ತೊ ಜಾಣಾ ಆಸ್ಲೊ. ಬಾವಾರ್ಥ್ ಆನಿ ಮಾಗ್ಣ್ಯಾನ್ ಭರ್‌ಲ್ಲ್ಯಾ ಆಪ್ಲ್ಯಾ ಜಿವಿತಾಚೆ ದೆಕಿನ್ ತ್ಯಾ ಶೆವಟಾ ಉದೆಶಿಂ ತೊ ಜಿಯೆಲೊ. ಜಾಯ್ತೆ ನಿರ್ಣಯ್ ಆಪ್ಲ್ಯಾ ದಿಂಬಿಯಾಂಚೆರ್ ಆಸುನ್‌ಚ್ ತಾಣೆಂ ಕೆಲ್ಲೆ. ಮಾಗ್ಲೆಂ ತಾಕಾ ಭೊವ್ ಲಾಗ್ತಲೆಂ ಆಸ್ಲೆಂ. ತೊ ಎಕ್ಸುರೊ ಆಸ್ತಾನಾ ಮಾಗ್ಣ್ಯಾನ್ ತಾಚೆ ಒಂಟ್ ಹಾಲುನ್‌ಚ್ ಆಸ್ತಾಲೆ.

ಪಾಪಾ ಜುವಾಂವ್ ಪಾವ್ಲ್ ನಯ್ತಿಕ್ ದಿಷ್ಟಿಚೊ ಮನಿಸ್. 1998 ವರ್ಸಾ ಆಕ್ಟೋಬರ್ ಮಹಿನ್ಯಾಂತ್ ಆಪ್ಲಿಂ ಪಾಪಾಲ್ 20 ವರ್ಸಾಂ ಸೊಂಪಯ್ತಾನಾ ಏಕ್ ಹಪ್ಪೊ ಭರ್ ಆಚರಣ್ ಚಲ್ಲೆಂ. ತಾಚೆ ಆಕೆರಿಚ್ಯಾ ದಿಸಾ ಸಾಂ. ಪೆದ್ರುಚ್ಯಾ ಚವ್ಕಾಂತ್ ಜಮ್‌ಲ್ಲ್ಯಾ ಸುಮಾರ್ 75,000 ಲೊಕಾ ಲಾಗಿಂ ಉಲೊವ್ನ್ ತೊ ಆಪ್ಲಾಕ್‌ಚ್ ಅಶೆಂ ಸವಾಲ್ ವಿಚಾರುಂಕ್ ಲಾಗ್ಲೊ, “ಪವಿತ್ರ್ ಸಭೆಂತ್ ತುಂ ದಕ್ಖ್ ಆನಿ ಜಾಗ್ರುತ್ ವ್ಹಡಿಲ್ ಆಸ್ಲೊಯ್? ಪವಿತ್ರ್ ಸಭೆಂತ್ಲ್ಯಾ ಭಾವಾರ್ಥ್ಯಾಂಚೆ ಅತ್ರಗ್ ಭಾಗೊಂವ್ಕ್ ಆನಿ ಪವಿತ್ರ್ ಸಭೆ ಭಾಯ್ರ್ ಸತಾ ಖಾತಿರ್ ಆಸಾ ತಿ ಭುಕ್ ಥಾಂಬೊಂವ್ಕ್ ತುಂ ವಾವುರ್ಲಾಯ್?” ಆಪ್ಲಿ ಜವಾಬ್ದಾರಿ ಬರ್ಯಾನ್ ಚಲೊಂವ್ಚ್ಯಾಕ್ ತಾಣೆಂ ತಾಂಚೆ ಥಾವ್ನ್ ಮಾಗ್ಣ್ಯಾಚೊ ಆಧಾರ್ ವಿಚಾರ್ಲೊ.




7. ಬೊಕಾಜಿ ಜತನ್ ಘೆದ್ಲಿ ಭೊಂವ್ಹೆಕಾರ್ ಪಾಪಾ



ವಯ್ತುವಾ ಏಕ್ ಪಾಪಾ ಕಸೊ ಪೊಲೆಂಡಾಕ್ ವಚುನ್ ನವ್ ದೀಸ್ ಆಪ್ಲ್ಯಾ ಗಾಂವಾಂತ್ ರಾವೊ. ತೊ ಗೆಲ್ಲೆ ಗೆಲ್ಲೆ ಕಡೆನ್ ಲೊಕಾಚ್ಯಾ ವ್ಹಡ್ ಜಮ್ಯಾಂನಿ ತಾಕಾ ಸ್ವಾಗತ್ ದಿಲ್ಲೊ ಪಳೆಲ್ಲ್ಯಾ, ಕಮ್ಯುನಿಸ್ಟ್ ಸರ್ಕಾರಾಕ್ ಗೊಂದೊಳ್ ಜಾಲೊ. ತ್ಯಾ ಅಧಿಕೃತ್ ನಾಸ್ತಿಕ್ ಗಾಂವಾಂತ್ ಪಾಪಾನ್ ಲೊಕಾಕ್ ಎಕಾಮೆಕಾಕ್ ಮನ್ಶಾ ಘನ್ ಸಾಂಬಾಳ್ಚೆ ವಿಶಿಂ ಉಲೊ ದಿಲ್ಲೊ. ಹೆ ವರ್ವಿಂ ರಷ್ಯಾ ಸಾಮ್ರಾಜ್ಯಾಚೆ ಆಕೆರಿಚೆ ಸುರ್ವಾತ್ ಜಾಲಿ! ಪೊಲೆಂಡಾಚ್ಯಾ ಕಮ್ಯುನಿಸ್ಟ್ ಗುರ್ಕಾರ್‌ಪಣಾಚ್ಯಾ ನಾಸಾಕ್ ವಾವ್‌ರ್ದೆಂ ನ್ಹಯ್ ಆಸ್ತಾಂ 1989 ವರ್ಸಾ ಕಮ್ಯುನಿಸ್ಟ್ ರಷ್ಯಾಚ್ಯಾ ಬಳ್ವಂತ್ ಅಧ್ಯಕ್ಷ ಮಿಖಾಯೆಲ್ ಗೊರ್ಬಾಚೆಫ್ ಹಾಚೆಂ ಕಾಳಿಜ್ ಜಿರುನ್ 22 ಪೂರ್ವ ಯುರೊಪಿ ರಾಷ್ಟ್ರಾಂ ಧಾವ್ನ್ ಕಮ್ಯುನಿಸ್ಟ್ ಆಡಳ್ತೆಂ ಪಾಡಾವ್ ಕರುಂಕ್ ತೊ ಸಕ್ಲೊ. ಕಸಲೊಚ್ ಆಯ್ ವ ಆರ್ಥಿಕ್ ಬಂದಡ್ ನಾಸ್ತಾಂ ಫಕತ್ ಎಕಾ ಭಾವಾರ್ಥಿ ಮನ್ಶಾ ವರ್ವಿಂ ಹೆಂ ಸಾಧ್ಯ್ ಜಾಲೆಂ. ಹುಶಾರ್ನಾಯೆಕ್ ಆನಿ ಉಲೊವ್ಪಾಕ್ ನಾಂವಾಡ್‌ಲ್ಲ್ಯಾ ತಾಣೆಂ ಕಮ್ಯುನಿಸ್ಟಾಂಕ್ ತಾಂಚ್ಯಾಚ್ ಉಲೊವ್ಪಾಂತ್ ಸಲ್ವಯ್ಲೆ.


ಎದೊಳ್ಚೆ ಪಾಪ್‌ಸಾಯ್ಸ್ ರೊಮ್ ಶೆರಾ ಭಿತರ್‌ಚ್ ಆಸ್ತಾಲೆ ತರ್ಯಿ ಪಾಪಾ ಜುವಾಂವ್ ಪಾವ್ಲ್ ಸಗ್ಳ್ಯಾ ಸಂಸಾರಾಚೆರ್ ವಚುಂಕ್ ಲಾಗ್ಲೊ. 120 ಪ್ರಾಸ್ ಚಡ್ತಿಕ್ ರಾಷ್ಟ್ರಾಂಕ್ ತಾಚ್ಯೊ ಭೆಟೊ





ಜಾಲ್ಕಾತ್. ತಾಣೆಂ ಇಟಲಿ ಭಾಯ್ರ್ 104 ಭೆಟೊ ಕೆಲ್ಯಾತ್ ಆನಿ ಇಟಲಿಂತ್ 146 ಭೆಟೊ ಕೆಲ್ಯಾತ್. ರೊಮಾಚೊ ಬಿಸ್ಪ್ ಕಸೊ ಥಂಯ್ಚ್ಯಾ 333 ಫಿರ್ಗಜಾಂ ಪಯ್ಕಿ 317 ಫಿರ್ಗಜಾಂಕ್ ತೊ ಭೆಟ್ ಕರುಂಕ್ ಸಕ್ಲಾ. ಭಾರತಾಕ್ ತೊ ದೋನ್ ಪಾವ್ಲಿಂ ಪಾವ್ಲಾ. 1986 ವರ್ಸಾ ಭಾರತ್ ಭೆಟೆ ವೆಳಿಂ ತಾಣೆಂ ರಾಜ್‌ಘಾಟಾಂತ್ ಮಹಾತ್ಮಾ ಗಾಂಧಿಚೆ ಸಮಾಧೆ ಹುಬ್ರಿಂ ದಿಂಬಿ ಫಾಲುನ್ (ಹೆರ್ ಫುಡಾರಿ ಭೊಂವಾಡೆ ಕಾಡ್ತಾತ್) ಮಾಗ್ಲೆಂ ಕೆಲೆಂ ಆನಿ “ಮಹಾತ್ಮಾ ಗಾಂಧಿ ಅಖ್ಯಾ ಮನ್ಶಾಕುಳಾಚೊ ಶೂರ್ ವೀರ್” ಮ್ಹಣ್ ಪಾಚಾರಿ ಲಾಗ್ಲೊ. ತಶೆಂಚ್ “ದ್ವೇಶಾಕ್ ಮೋಗ್ ಪಾಟಿಂ ದಿವ್ನ್, ಫಟಿಂಕ್ ಸತ್ ದಾಕೊವ್ನ್ ಆನಿ ಹಿಂಸಾಚಾರಾಕ್ ವಳ್ವಳೆ ಭೊಗುನ್ ಆಮಿ ಜೀಕ್ ಆಪ್ಣಾವ್ಯಾಂ” ಮ್ಹಣ್ ಸಕ್ಡಾಂಕ್ ಉಲೊ ದಿಂವ್ನ್ ಲಾಗ್ಲೊ.

ತಾಚೆ ಶಿಕೊವ್ಣೆ ವರ್ವಿಂ ಸಗ್ಳ್ಯಾ ಸಂಸಾರಾಚೆರ್ ಬರೊಚ್ ರಾಜಕೀಯ್ ಪ್ರಭಾವ್ ಪಡ್ಲೊ. ತಾಣೆಂ ಮನ್ಶಾ ಹಕ್ಳಾಂ ವಿಶಿಂ ದಿಲ್ಲೆ ಶಿಕೊವ್ಣೆಕ್ ಲಾಗುನ್ ಪೊಲೆಂಡ್, ಫಿಲಿಪಿನ್ಸ್, ಹೈಟೆ ತಸಲ್ಯಾ ಗಾಂವಾಂನಿ ರಾಜಕೀಯ್ ಬದ್ಲಾವಣೆ ಖಾತಿರ್ ವಾವುರ್ತಲ್ಯಾಂಕ್ ಪ್ರೇರಣ್ ಮೆಳ್ಳೆಂ. 1987 ವರ್ಸಾ ತಾಣೆಂ ಬರಯ್ಲ್ಲ್ಯಾ “ಸೊಲಿಸಿತುದೊ ರೆಯಿ ಸೊಚಿಯಾಲಿಸ್ (ಸಾಮಾಜಿಕ್ ಹುಸ್ಕೊ) ಮ್ಹಳ್ಳ್ಯಾ ತಾಚ್ಯಾ ಆಪೊಸ್ತಲಿಕ್ ಪತ್ರಾಂತ್ ತಾಣೆಂ ಮನ್ಶಾ ಹಕ್ಳಾಚೆಂ ಮೊಲ್ ದಾಕೊವ್ನ್ ದಿಲೆಂ.



ನಾರಿಫ್ ದಾವ್ಣೆ ಥಾವ್ನ್ ಜುದೆವಾಂಕ್ ರಾಕುಂಕ್ ಚುಕ್‌ಲ್ಲೆ ಖಾತಿರ್ (ದುಸ್ರ್ಯಾ ಮ್ಹಾ ಝುಜಾ ವೆಳಾರ್ 6 ಮಿಲಿಯಾ ಜುದೆವಾಂಕ್ ಜಿವೆಶಿಂ ಮಾರ್‌ಲ್ಲೆಂ), ಶತಕಾಂ ಭರ್ ಜುದೆವಾಂ ಆನಿ ಹೆರ್ ಧರ್ಮಾಂ ವಿರೋಧ್ ಶಿಕಯ್‌ಲ್ಲೆ ಖಾತಿರ್ 2000 ವರ್ಸಾ ತಾಣೆಂ ಜೆರುಜಲೆಮ್ ಭೆಟೆ ವೆಳಾರ್ ಪವಿತ್ರ್ ಸಭೆಚೆ ನಾಂವಿಂ ಭೊವ್ ಖಾಲ್ತೆಪಣಾನ್ ಭಗ್ಸಾಣೆಂ ವಿಚಾರ್ಲೆಂ. ಜೆರುಜಲೆಮಾಂತ್ಲ್ಯಾ ಸಾಲ್ಮಾಂವ್ಚ್ಯಾ ತೆಂಪ್ಲಾ ಬುನ್ಯಾದಿಚ್ಯಾ ಇಡ್ಕಾಂತ್ (ರುದನಾ ವಣದ್) ಜುದೆವಾಂಕ್ ದಗ್ಗಿಲ್ಲ್ಯಾ ಸರ್ವ್ ಕ್ರಿಸ್ತಾಂವಾಂ ತರ್ಫೆನ್ ಭಗ್ಸಾಣೆಂ ಮಾಗ್ಲೆಂ ಪತ್ರ್ ಚಿಡ್ಕಾಯ್ಲೆಂ. ಪವಿತ್ರ್ ಸಭೆಚ್ಯಾ ಮುಕೆಲ್ಯಾನ್ ಅಶೆಂ



ಭಗ್ಗಾಣೆಂ ಮಾಗ್ಣೆಂ ಪವಿತ್ರಸಭೆಚೆ ಚರಿತ್ರಂತ್‌ಚ್ ಪಯ್ಲೆ ಪಾವ್ಟಿಂ! ಜುದೆವಾಂ ವಿರೋಧ್ ರಾಜ್ ಕರುನ್ ಆಸ್‌ಲ್ಲೊ ಕತೊಲಿಕ್ ಪರ್ಚೆಚೊ ದುಬಾವ್ ಆನಿ ಶಿಣ್ ಎಕ್ಲಮ್ ರಾಜಾಂವಾ ಭಾಯ್ಲೊ ಆನಿ ಜುದೆವ್ ತಶೆಂಚ್ ಕ್ರಿಸ್ತಿ ಪಾಟ್ಲಾವಿ ಎಕೆಚ್ ಆವಯ್ಚಿಂ ಭುರ್ಗಿಂ ಮ್ಹಣ್ ದಾಕೊಂವ್ಚೆ ಖಾತಿರ್ ತೊ 1986 ಇಸ್ವೆಂತ್ ರೊಮಾಂತ್ಲ್ಯಾ ಸಿನಾಗೊಗಾಂತ್ ಮಾಗ್ಣೆಂ ಭೆಟಯ್‌ಲ್ಲೊ ಪಯ್ಲೊ ಪಾಪಾ ಜಾಂವ್ಕ್ ಪಾವ್ಲೊ. ಹ್ಯಾಚ್ ಉಗ್ತಾ ಚಿಂತ್ಪಾನ್ ತಾಣೆಂ 1993 ವರ್ಸಾ ಇಸ್ರಾಯೆಲಾಕ್ ರಾಜಕಿಯ್ ಮಾನ್ಯತಾ ಪಾಟಯ್‌ಲ್ಲಿ. ಪಾಪಾ ಇಸ್ಲಾಮಿ ಸಂಸಾರಾ ಸಂಗಿಯಾ ಸಂಪರ್ಕ್ ದವ್ರುಂಕ್ ಅತ್ರೆಗ್ಲೊ. ತೆ ಉದೆಶಿಂ 2001 ವರ್ಸಾ ದಮಾಸ್ಕಸ್ (ಸಿರಿಯಾ) ಶೆರಾಚೆ ಉಮ್ಮಯಾದ್ ಮಶಿದೆಂತ್ (ಸ್ನಾನಿಕ್ ಜುವಾಂವ್ಚಿ ಸಮಾಧಿ ಆಸ್ಚೆ ಕಡೆ) ಮುಸ್ಲಿಮ್ ಭಾವಾಧ್ಯಾಂ ಸಂಗಿಂ ಮಾಗ್ಲೊ (1400 ವರ್ಸಾಂನಿ) ಪಯ್ಲೊ ಪಾಪಾ ಜಾಂವ್ಕ್ ಪಾವ್ಲೊ. ಇಸ್ಲಾಮಿ ಆಕಾಂತ್‌ವಾದಿಂಕ್ ತೊ ಕೆಂಡ್ತಾಲೊ ತರ್‌ಯಿ ಅಪ್‌ಘಾನಿಸ್ತಾನಾಂತ್, ಇರಾಕಾಂತ್ ನಿರಾಪ್ರಾಧಿ ಮುಸ್ಲಿಮಾಂಕ್ ಬಲಿ ಕೆಲ್ಲ್ಯಾ ಅಮೆರಿಕಾಕ್ ಆನಿ ಬೊಸ್ನಿಯಾಂತ್ಲ್ಯಾ ಅತ್ಯಾಚಾರಾ ಖಾತಿರ್ ಕ್ರಿಸ್ತಾಂವ್ ಸೆರ್ಬಿಯಾಕ್ ತಾಣೆಂ ಕೆಂಡ್ಲೆಂ.

ತ್ಯಾ ಭಾಯ್ರ್ ಆಪ್ಲೆ ಲ್ಹಾನ್ ಪ್ರಾಯೆರ್ ಥಾವ್ನ್‌ಚ್ ಪಾಪಾ ಜುವಾಂವ್ ಪಾವ್ಲ್ಯಾ ದುಸ್ರ್ಯಾನ್ ಆಪ್ಲ್ಯಾ ಗಿತಾಂ, ನಾಟಕಾಂ ಆನಿ ಬರೊವ್ಪಾಂ ವರ್ವಿಂ ಸಾಮಾಜಾಕ್ ಜಾಯ್ತೆಂ ಯೋಗ್‌ದಾನ್ ದಿಲೆಂ. ಹ್ಯಾ ಕಂಪ್ಯೂಟರ್ ಕಾಳಾಂತ್ ಸಯ್ತ್ ಬರಯ್‌ಲ್ಲ್ಯಾ ಉತ್ರಾಚೆಂ ಮಹತ್ವ್ ತಾಕಾ ಕಳಿತ್ ಆಸ್‌ಲ್ಲೆಂ. 14 ಪಾಪಾಲ್ ಪತ್ರಾಂ (Encyclicals), 15 ಆಪೊಸ್ತಲಿಕ್ ಶಿಕೊವ್ಲ್ಯಾ, 11 ಆಪೊಸ್ತಲಿಕ್ ಘಟನಾಂ ಆನಿ 45 ಆಪೊಸ್ತಲಿಕ್ ಪತ್ರಾಂ ತಾಣೆಂ ಪವಿತ್ರ ಸಭೆಕ್ ದಿಲ್ಯಾಂತ್. ತಾಚಿಂ ಉಜ್ವಾಡಾಕ್ ಆಯ್‌ಲ್ಲಿಂ ಪಾಂಚ್ ಪುಸ್ತಕಾಂ ಬರಿಂಚ್ ನಾಂವಾಡ್ಲ್ಯಾಂತ್, (“Crossing the Threshold of Hope” ಅಕ್ಟೋಬರ್ 1994; “Gift and Mystery: On the 50th anniversary of My Priestly Ordination”- ನವೆಂಬರ್ 1996; “Roman Triptych-Meditations”, ಕವಿತಾಂಚೊ ಝೆಲೊ- ಮಾರ್ಚ್ 2003; “Rise, Let us be on Our way” - ಮೇ 2004 ಆನಿ “Memory and Identity” 2005). ತಾಣೆಂ ದಿಲ್ಲಿ ಹೆರ್ ಶಿಕೊವ್ಲ್ಯಾ ಇತ್ಲಿ ತಿತ್ಲಿ ನ್ಹಯ್.



With Best Compliments From

Dr. TMA VAS FOUNDATION

Syndicate House

MANIPAL - 576 100

25

8. ಜುನಾಂವ್ ಪಾವ್ಲ್-ಲೋಕಾಜೊ ಪಾಪಾ

ಪಾಪಾ ಜುನಾಂವ್ ಪಾವ್ಲ್ ದುಸ್ರ್ಯಾನ್ ಆಪ್ಲ್ಯಾ ಪಾಪಾಲ್ ಗೊವ್ಳಿಕ್ ಪಣಾಚೆ ವೆಳೆಂ 1338 ಜಣಾಂಕ್ ಭಾಗೆವಂತ್ ಪಾಚಾರ್ಲ್ಯಾಂತ್, 482 ಜಣಾಂಕ್ ಸಾಂತಾಂಚ್ಯಾ ಸ್ಥಾನಾಕ್ ಚಡಯ್ಲ್ಯಾಂತ್, 232 ಜಣಾಂಕ್ ಕಾಡ್ಲೆನಲ್ ನೆಮ್ಲ್ಯಾತ್. ತಶೆಂಚ್ ತಾಣೆಂ ಸಕ್ಕಡ್ ಕಾಡ್ಲೆನಲಾಂಚ್ಯೊ ಸ ಜಮಾತಿ ಚಲಯ್ಲ್ಯಾತ್. ಬಿಸ್ಪಾಂಚ್ಯಾ 15 ಸಿನೊದ್ ಸಭಾಂನಿ ತೊ ಅಧ್ಯಕ್ಷ್ ಬಸ್ಲಾ. ತೊ ಮೆಳ್‌ಲ್ಲ್ಯಾ ತಿತ್ಲ್ಯಾ ಲೋಕಾಕ್ ಎದೊಳ್ ಕೊಣ್‌ಚ್ ಹೆರ್ ಪಾಪಾ ಮೆಳ್‌ಲ್ಲ್ಯೊ ನಾ. ತೊ 1160 ಬುಧ್ವಾರಾಚ್ಯಾ ದಿಸಾಂನಿ 17, 600,000 ಯಾತ್ರಿಕಾಂ ಲಾಗಿಂ ಉಲಯ್ಲಾ. ಹೆರ್ ವಿಶೇಸ್ ಸಂದರ್ಭಾಂನಿ ತೊ ಹಜಾರೊಂ ಲೋಕಾಕ್ ಮೆಳ್ಳಾ ತೆ ವಿಶಿಂ ಹಾಂಗಾ ಉಲ್ಲೇಕ್ ನಾ. ಜೆಜು ಕ್ರಿಸ್ತ್ ಜಯಂತಿ 2000 ವರ್ಸಾ ವೆಳೆಂಚ್ ತೊ ಆಟ್ ಮಿಲಿಯಾಚ್ಯಾಕ್‌ಯಿ ಚಡ್ ಲೋಕಾಕ್ ಮೆಳ್‌ಲ್ಲ್ಯೊ ಆಸಾ. ತಶೆಂಚ್ ಆಪ್ಲ್ಯಾ ಗೊವ್ಳಿಕ್ ಭೆಟಾಂ ವೆಳಾರ್ ಆನಿ ಕಿತ್ಲೆಶ್ಯಾ ಮಿಲಿಯಾ ಲೋಕಾಕ್ ತೊ ಮೆಳ್‌ಲ್ಲ್ಯೊ ಆಸಾ. ಆಪ್ಲ್ಯಾ 38 ಅಧಿಕೃತ್ ಭೆಟಾಂ ವೆಳಾರ್ ವೆವೆಗ್ಳ್ಯಾ ರಾಷ್ಟ್ರಾಂಚ್ಯಾ 738 ಮುಕೆಲ್ಯಾಂಕ್ ಆನಿ 246 ಮುಕೆಲ್ ಮಂತ್ರಿಂಕ್ ಮೆಳುನ್ ತಾಣೆಂ ತಾಂಚೆ ಸಂಗಿಂ ಜಮಾತಿ ಚಲಯ್ಲ್ಯಾತ್.

ಸಂಸಾರಾಂತ್ಲ್ಯಾ ಮುಕೆಲ್ಯಾಂ ಪಯ್ಲಿ ಮನ್ಶಾಚ್ಯಾ ಅತ್ಮಿಕ್ ಬರೆಪಣಾ ವಿಶಿಂ ಹುಸ್ಕೊ ದವರ್ನ್ ಆಸ್‌ಲ್ಲ್ಯೊ ಮ್ಹಳ್ಯಾರ್ ತುಂ ಎಕ್ಲೊಚ್, 'ತೊ ಕಿತೆಂ ಕರ್ತಾಯ್ ವ ತುಕಾ ಕಿತೆಂ ಜಾಯ್ ಮ್ಹಣ್ಲ್ಯಾ ಬದ್ಲಾಕ್ 'ತುಂ ಕೊಣ್?' ಮ್ಹಣ್ ತೊ ವಿಚಾರ್ತಾಲೊ. ಆಮಿ ಫಕತ್ ಕೊಡ್, ಮನಶಾಸ್ತ್ರ್ ವ DNA ಹಾಚ್ಯಾಕ್‌ಯಿ ಉಂಚ್ಲಿಂ ಆಸಾಂವ್ ಮ್ಹಣ್ ಸಾಂಗುನ್ ತೊ ಲೋಕಾಕ್ ದೆವಾ ಧಂಯ್ ಉಗ್ತಿಂ ದವ್ರುಂಕ್ ವಾವುರ್ಲೊ.

ಭುರ್ಗ್ಯಾಂಕ್ ತಾಣೆಂ ಹಾತಿಂ ಧರ್ಲಿಂ, ತಾಂಕಾಂ ಆಶಿರ್ವಾದ್ ದಿಲೊ. ಪಿಡೆನ್ ಪಡ್ಲೆ ಆದಿಂ ಬಳ್ ಆಸ್ತಾನಾ ತೊ ಭುರ್ಗ್ಯಾಂಕ್ ವಯ್ರ್ ವಾರ್ಯಾರ್ ಉಡೊವ್ನ್ ತಾಂಕಾಂ ಧರ್ತಾಲೊ ಆನಿ ತಾಂಚ್ಯಾ ವ್ಹಡಿಲಾಂಕ್ ವಿಜ್ಞಿತ್ ಕರ್ತಾಲೊ. ಯುವಜಣಾಂ ಸಂಗಿಂ ಹಾಸುನ್, ಗಿತಾಂ ಗಾವುನ್ ಆಪ್ಲೊ ಮೋಗ್ ದಾಕಯ್ತಾಲೊ ಆನಿ ತಾಣಿಂಯ್ ತಾಚೆ ಧಂಯ್ ಪಾಟಿಂ ಮೋಗ್ ದಾಕಯ್ಲೊ. ತಾಚ್ಯಾ ಮರ್ಣಾ ಸಂದರ್ಭಿಂ ಸಾಂ. ಪೆದ್ರುಚಿ ಚವ್ಕೆಂತ್ ಹಜಾರಾಂನಿ ಯುವಜಣಾಂ ದುಕಾಂನಿ ಭರುನ್ ಮಾಗ್ಲ್ಯಾರ್ ಬುಡ್‌ಲ್ಲಿಂಚ್ ಹಾಕಾ ಸಾಕ್ಸ್.



9. ನೆಕೆತ್ ಸಾಬ್ಬಲೆಂ



ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಆಪ್ಲಿ ಜಿಣಿ ಭರ್ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಲ್‌ಲೊ ಶಾಂತಿದೂತ್ ಆನಿ ಭಾಗೆವಂತ್ ವ್ಯಕ್ತಿ. ತೊ ಆಪ್ಲ್ಯಾ ಜಿವಿತಾಚ್ಯಾ ಆಕೆರಿಚ್ಯಾ ದಿಸಾಂನಿ ಪಿಡೆನ್ ಆನಿ ಉತರ್‌ಪ್ರಾಯೆಚ್ಯಾ ತ್ರಾಸಾಂನಿ ಕಷ್ಟಲೊ. ತಾಕಾ ಉಸ್ಕಾರ್ ಸುಸ್ಕಾರ್ ಘೆಂವ್ಕ್ ತ್ರಾಸ್ ಜಾತಾಲೆ ದೆಕುನ್ 2005 ಪೆಬ್ರೆರ್ ಮಹಿನ್ಯಾಂತ್ ರೊಮಾಚೆ ಗೆಮಿಮೆಲಿ ಪೊಲಿಕ್ಲಿನಿಕ್ (gemimelli Polyclinic) ಆಸ್ಪತ್ರೆಂತ್ ವ್ಹರುನ್ ತಾಚ್ಯಾ ತಾಳ್ಯಾಚಿ ಶಸ್ತ್ರಕ್ರಿಯಾ ಕರುನ್ ನಳ್ (ಟ್ಯೂಬ್) ಬಸಯ್‌ಲೊ. ತ್ಯಾ ಉಪ್ರಾಂತ್ ತೊ ಕಾಂಯ್ ದೀಸ್ ಆಸ್ಪತ್ರೆಂತ್ ರಾವೊ ಆನಿ ಉಪ್ರಾಂತ್ ವಾತಿಕಾನಾಕ್ ಪಾಟಿಂ ಪರ್ತಲೊ. ಸುರ್ದೆರ್ ತಾಚಿ ಭಲಾಯ್ಕಿ ಥೊಡಿ ಸುಧಾರ್ಲಿ. ಪೂಣ್ ಉಪ್ರಾಂತ್ ತಿ ಭಿಗಡತ್ ಗೆಲಿ. ಎಪ್ರಿಲ್ ಪಯ್ಲೆರ್ ತಾಚಿ ಭಲಾಯ್ಕಿ ಬರಿಚ್ ಗಂಭೀರ್ ಜಾಲಿ ತೆದ್ನಾಂ ತಾಕಾ ಪಿಡೆಸ್ತಾಂಚಿ ಮಾಖ್ಲಿ ದಿಲಿ. ತ್ಯಾ ಉಪ್ರಾಂತ್ ತಾಚಿ ಭಲಾಯ್ಕಿ ಚಡ್ ಭಿಗಡ್ಲಿ. ನಿಮಾಣೆಂ ಎಪ್ರಿಲ್ 2, 2005 ಸನ್ವಾರಾ ರಾತಿ 9:37 ವರಾರ್ ತೊ ದೆವಾಶಿಂ ಗೆಲೊ. ತಾಚ್ಯಾ ಮರ್ಣಾ ವರ್ವಿಂ ಸಂಸಾರಾಂತ್ಲೊ 1.1 ಬಿಲಿಯನ್ ರೊಮಿ ಕತೊಲಿಕ್ ಲೋಕ್ ನ್ಹಯ್ ಆಸ್ತಾಂ ಸಂಸಾರ್‌ಭರ್ ಬರ್ಯಾ ಮನಾಚೊ ಲೋಕ್ ದುಖಾಂತ್ ಬುಡ್ಲೊ. ಅಶೆಂ ಪಯ್ಲಾರಿ ಪಾಪಾ, ಲೊಕಾಚೊ ಪಾಪಾ, ಶಾಂತಿ ದೂತ್ ಪಾಪಾ, ಭಾಗೆವಂತ್ ಪಾಪಾ, ಸಂಸಾರಾಕ್ ನಾ ಜಾಲೊ.




ತಾಚ್ಯಾ ಮರಾಚಿ ವಿಧಿ ಎಪ್ರಿಲ್ 8 ತಾರಿಕೆರ್ ಚಲ್ಲಿ. ಧಾ ವರಾರ್ ಸುರು ಜಾವ್ನ್ ಸುಮಾರ್ ತೀನ್ ವರಾಂಚೆ ತೆ ವಿಧಿಕ್ 80 ದೆಶಾಂಚೆ ಸುಮಾರ್ 200 ರಾಜ್ ಮುಖೆಲಿ ಹಾಜರ್ ಆಸಲ್ಲೆ. ವಿಶ್ವ ಸಂಸ್ಥಾಚೊ ಕಾರ್ಯದರ್ಶಿ ಕೊಫಿ



ಆನ್ನಾನ್, ಅಮೆರಿಕಾಚೊ ಅಧ್ಯಕ್ಷ ಜೊರ್ಜ್ ಬುಶ್, ಬ್ರೆಜಿಲಾಚೊ ಅಧ್ಯಕ್ಷ ಲಯಿಜ್ ಇಸಾನಿಯೊ ಸಿಲ್ವಾ, ಪ್ರಾನ್ಸಾಚೊ ಅಧ್ಯಕ್ಷ ಜಾಕ್ಸ್ ಶಿರಾಕ್ ಆನಿ ಇಂಗ್ಲೆಂಡಾಚೊ ಮುಕೆಲ್ ಮಂತ್ರಿ ಟೊನಿ ಬ್ಲೇರ್ ಹಾಜರ್ ಆಸಲ್ಲೆ. ಹಾಂಚೆ ಶಿವಾಯ್ ಭಾರತಾ ಥಾವ್ನ್ ಉಪ್‌ರಾಷ್ಟ್ರಾಧ್ಯಕ್ಷ ಭೈರನ್ ಸಿಂಗ್ ಶೆಕಾವತ್, ಕೇಂದ್ರ ಮಂತ್ರಿ ಪಿ.ಆ.ಕಿಂದಿಯಾ, ಸಂಸದ್ ವ್ಯವಹಾರಾಚೊ ರಾಜ್ ಮಂತ್ರಿ ಒಸ್ಕರ್ ಫೆರ್ನಾಂಡಿಸ್, ಮಾರ್ಗರೆಟ್ ಆಳ್ವಾ, ಮೇಬಲ್ ರೆಬೆಲ್ಲೊ, ಕೇರಳಾಚೊ ಮಂತ್ರಿ ಕೆ. ಎಮ್ ಮಾಣೆ, ಕೆ.ವಿ. ತೋಮಸ್, ತೇಗ್ ಕಾಡ್ನಿನಲ್, ಥೊಡೆ ಆರ್ಚ್ ಬಿಸ್ಪ್ ಆನಿ ಪಾದ್ರಿ ಆಸಲ್ಲೆ. ಸಾಂ. ಪೆದ್ರುಚೆ ಚವ್ಕೆಂತ್ ಆನಿ ಬಗ್ಲೆಚ್ಯಾ ರಸ್ತಾಂನಿ ಜಮ್‌ಲ್ಲೊ ಲೋಕ್ 20 ಲಾಕಾಂಕ್ ಉತ್ರತ್. ಕಾಡ್ನಿನಲಾಂಚೊ ಮುಕೆಲಿ (ಆತಾಂಚೊ ಪಾಪಾ) ಜೊಸೆಫ್ ಕಾಡ್ನಿನಲ್ ರಾತ್ರಿಂಗರಾನ್ ಮಿಸಾಚ್ಯಾ ಬಲಿದಾನಾಚೆಂ ಫುಡಾರ್‌ಪಣ್ ಘೆತ್‌ಲ್ಲೆಂ ಆನಿ ಮರಾ ವಿಧಿ ಚಲಯ್ಲಿ. “ಮನ್ಯಾಚೆ ತಾಂಕಿ ಭಾಯ್ಲೊ ಭಾರ್ ತಾಣೆಂ ಆಪ್ಲ್ಯಾ ಭುಜಾಂಚೆರ್ ಘೆತ್ಲೊ. ಆಮ್ಚ್ಯಾ ಪಾಪ್‌ಸಾಯ್ಬಾನ್ ಆಪ್ಲೆಂ ಜಿವಿತ್ ಆಪ್ಲ್ಯಾ ಖಾತಿರ್ ಸಾಂಬಾಳುನ್ ದವರಿನಾಸ್ತಾನಾ, ಶೆವಟ್ ಪರ್ಯಾಂತ್ ಕ್ರಿಸ್ತಾ ಖಾತಿರ್ ಖರ್ಚೆಲೆಂ. ಆತಾಂ ಆಮ್ಚೊ ಮೊಗಾಚೊ ಪಾಪ್‌ಸಾಯ್ಬ್ ದೆವಾಚ್ಯಾ ಘರಾಚ್ಯಾ ಜನಲಾಶಿಂ ರಾವುನ್ ಆಮ್ಕಾಂ ಪಳೆತಾ ಆನಿ ಆಶೀರ್ವಾದ್ ದಿತಾ. ಹಾಚಿ ಆಮ್ಕಾಂ ಖಾತ್ರಿ ಆಸಾ” ಮ್ಹಣ್ ತಾಣೆಂ ಆಪ್ಲ್ಯಾ ಸಂದೆಶಾಂತ್ ಸಾಂಗ್ಲೆಂ.


ಪಾಪಾಕ್ ಸೆಡಾರ್ ರುಕಾಚೆ ಪೆಟೆಂತ್ ನಿದಾಯ್‌ಲ್ಲೊ. ತಾಚ್ಯಾ ಮಸ್ಕಾರಾರ್ ಎಡ್ವಡ್ಲೊ ಮಾರ್ಟಿನೆಜ್ ಕಾಡ್ನಿನಲ್ ಸೊಮಾಲೊನ್ ಧವೊ ತುವಾಲೊ ಧಾಂಪ್ಲ್ಯಾ



ಉಪ್ರಾಂತ್ ಪೆಟೆಕ್ ಖಿಳೆ ಮಾರ್ಲೆ. ಪೆಟೆರ್
+M (ಕ್ರಿಸ್ತಾ ಸವೆ ಮರಿ ಮಾತಾ) ಗುರ್ತ್
ಕಾಂತಯ್‌ಲ್ಲೊ. ಮಿಸಾ ವೆಳಿಂ ಪವಿತ್ರ
ಪುಸ್ತಕ್ ಪೆಟೆ ವಯ್ರ್ ದವರ್‌ಲ್ಲೊ. ಮಿಸಾ
ಉಪ್ರಾಂತ್ ಲಾತಿನ ರಿತಿಚೆ ಮಾಗ್ಣ್ಯಾ ವಿಧಿ
ಉಪ್ರಾಂತ್ ಒರ್ತೊಡೊಕ್ಸ್
ಮುನಿಯಾರ್ಯಾಂನಿ ಮಾಗ್ಣ್ಯಾ ವಿಧಿ

ಚಲಯ್ಲಿ. ಉಪ್ರಾಂತ್ ಪಾಪಾಲ್ ಮಾನೆಸ್ತ್ ಪೇಟ್ ವ್ಹಾವೊವ್ನ್ ವ್ಹರ್ನ್ ಗೆಲೆ. ಸಾಂ.
ಪೆದ್ರು ಬಾಸಿಲಿಕಾಚ್ಯಾ ದಾರಾರ್ ಪಾಪಾನ್ ಲೊಕಾಕ್ ಆಶಿರ್ವಾದ್ ದಿಂವ್ಚ್ಯಾ ಜಾಗ್ಯಾರ್
ಪಾಪಾಚೆಂ ತೊಂಡ್ ಲೊಕಾನ್ ಪಳೆಂವ್ಚೆ ರಿತಿರ್ ತಿ ಘುಂವ್ಡಾಯ್ಲಿ ಆನಿ ಪರ್ತ್ಯಾನ್
ಪಾಟಿಂ ಘುಂವ್ಡಾವ್ನ್ ತಾಚ್ಯಾ ಪುರ್ವಿಂಚ್ಯಾ ಪಾಪಾಂಚೆ ಮೆಳಿಂತ್ ಮೆಳೊಂವ್ಕ್
ಬಾಸಿಲಿಕೆಚೆ ಆಲ್ತಾರಿ ಪಂದ್ಲ್ಯಾ ರೆಲಿಕಾಂಚೆ ರಾಂಗಿಂತ್ ಕಾಡ್‌ಲ್ಲಾ ಪೊಂಡಾಂತ್
ದವರುಂಕ್ ವ್ಹೆಲಿ. ವಾತಿಕಾನಾಂತ್ಲ್ಯಾ ಅಧಿಕಾರ್ಯಾಂಚೆ ಸಾಂಗ್ಲೆ ಪರ್ಮಾಣೆಂ ತಾಕಾ ತೀನ್
ಪೆಟಾಂನಿ ಬಂದ್ ಕರುನ್ ಸಾಂ. ಪೆದ್ರುಚ್ಯೊ ಅಸ್ತಿ (Remains) ಆಸಾತ್ ಥಂಯ್
ಲಾಗಿಂಚ್ ನಿಕೆಪಿಲಾ. ಪಾಪಾಚೊ ಪೊಂಡ್ ಸಾದ್ಯಾ ಮಾರ್ಬಲ್ ಫಾತ್ರಾನ್ ಧಾಂಪುಲ್ಲೊ
ಆಸುನ್ ತಾಚೆರ್ ತಾಚೆಂ ನಾಂವ್ ಆನಿ ಮಹತ್ವಾಚ್ಯೊ ತಾರಿಕೊ ಕಾಂತಯ್ಲ್ಯಾತ್.

ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಚೊ ಪೊಂಡ್ ಆತಾಂ ಭಕ್ತಿಕಾಂಕ್ ತಶೆಂ
ಸಾರ್ವಜನಿಕಾಂಕ್ ಪಳೆಂವ್ಕ್ ಆವ್ಕಾಸ್ ರಚುನ್ ದಿಲಾ. ಪೊಂಡಾಕ್ ಭೆಟ್ ದಿತಲ್ಯಾಂ
ವರ್ವಿಂ ಆತಾಂ ಸಾಂ. ಪೆದ್ರುಚೆ ಬಾಸಿಲಿಕೆಂತ್ ಹರ್ಶೆಂ ಆಸ್ಚ್ಯಾಕಾಯಿ ಚಡ್ತಿಕ್ ಗಡ್ಡಿ
ಆನಿ ಲಾಂಬ್ ರಾಂಗೊ (Line) ಪಳೆಂವ್ಕ್ ಮೆಳ್ತಾತ್. ಎಪ್ರಿಲ್ 2 ತಾರಿಕೆರ್ ಮರುನ್
8 ವೆರ್ ನಿಕೆಪಣ್ ಜಾಲ್ಲ್ಯಾ ಪಾಪಾಚ್ಯಾ ಪೊಂಡಾ ಲಾಗಿಂ ವೆಚೆ ಖಾತಿರ್ ವಾತಿಕಾನಾಂತ್
ಎಕ್ ಪ್ರತ್ಯೆಕ್ ರಾಂಗ್‌ಚ್ ಆಸಾ ಕೆಲ್ಯಾ. ತಿ ಲೊಕಾಕ್ ಸಾಂ ಪೆದ್ರುಚೆ ಬಾಸಿಲಿಕೆ
ಭೊಂವ್ತಿಂತ್ಲ್ಯಾನ್ ಧರ್ಣಿ ಪಂದ್ಲೊ ಗೊಟ್ಲೊ ಉತ್ರಾನ್ ಪಾಪಾಚ್ಯಾ ಪೊಂಡಾಶಿಂ
ವ್ಹರುನ್ ಪರ್ತ್ಯಾನ್ ಭಾಯ್ರ್ ಪಾಯ್ತಾ. ಇಗರ್ಜೆಕ್ ಭೆಟ್ ದಿಂವ್ಕ್ ಆಸ್‌ಲ್ಲ್ಯಾಂನಿ



ಪರ್ತ್ಯಾನ್ ವೆಗೈಚ್ ರಾಂಗೆಂತ್ ಮೆಳ್ಳೆಂ ಪಡ್ತಾ. ಲಾಂಬ್ ರಾಂಗೊ ಆನಿ ಯಾತ್ರಿಕ್ ಪಂಗ್ಡಾಂನಿ ಲೋಕ್ ಪೊಂಡಾಕ್ ಭೆಟ್ ದಿಂವ್ಕ್ ಯೆತಾ ಮ್ಹಣ್ತಚ್ ಥಂಯ್ಚೆ ಕಾರ್ಬಾರಿ ಲೋಕಾಕ್ ಪೊಂಡಾ ಲಾಗಿಂ ಚಡ್ ರಾವುಂಕ್ ದಿನಾಸ್ತಾಂ ವೆಗಿಂ ವೆಗಿಂ ಫುಡೆಂ ಧಾಡ್ತಾತ್.

ಇಟಲಿಚ್ಯಾ ಅಬ್ರುಸೊ ಪ್ರದೇಶಾಂತ್ ಆಸ್ಚ್ಯಾ ಗ್ರಾನ್‌ಸಾಸೊ ಪರ್ವತಾಕ್ ಜುವಾಂವ್ ಪಾವ್ಲ್ ದುಸ್ರೊ ಅಶೆಂ ನಾಂವ್ ದಿಲಾಂ. ಹೊ ಸಂಭ್ರಮ್ 2005 ಮೇ 18ವೆರ್ ಚಲ್ಲೊ.

ಪೊಲೆಂಡಾಚ್ಯಾ ಕ್ಯಾಲೆಂಡರಾಂತ್ ಏಕ್ ನವೊ ರಚೆಚೊ ದೀಸ್. 'ಜುವಾಂವ್ ಪಾವ್ಲ್ ದುಸ್ರೊ-ದೀಸ್' ಮೆಳಯ್ಲಾ. ಅಕ್ಟೋಬರ್ 16 ಕಾಡ್ಲಿನಲ್ ಕಾರೊಲ್ ವಯ್ತಿವಾಕ್ ಪಾಪಾ ವಿಂಚ್‌ಲ್ಲ್ಯಾ ದಿಸಾ ತಾಚೊ ಉಗ್ಡಾಸ್ ಕರ್ತಾತ್.

ಜುವಾಂವ್ ಪಾವ್ಲ್ ದುಸ್ರೊ ಕಾತೊಲಿಕ್ ಪವಿತ್ರ್ ಸಬೆಚೆ ಚರಿತ್ರೆಂತ್ ಭೊವ್ ಲೊಕಾ ಮೊಗಾಳ್ ಪಾಪಾ, ಏಕ್ ರಂಗಾಳ್ ವ್ಯಕ್ತಿ. ಆಪ್ಲ್ಯಾ 84 ವರ್ಸಾಂಚ್ಯಾ ಲಾಂಬ್ ಜಿವಿತಾಂತ್ಲ್ಯಾ ವೆವೆಗ್ಳ್ಯಾ ಅನ್ನೊಗಾಂನಿ ತೊ ದೆವಾಕ್ ಭೊಗುಂಕ್ ಸಕ್ಲೊ ಆನಿ ತ್ಯಾಚ್ ದೆವಾಚಿ ಒಳಕ್ ಪೆಲ್ಯಾಕ್ ದಿಂವ್ಕ್ ಪಾವೊ. ಚಡ್ ಕರುನ್ ನಿಮಾಣ್ಯಾ 26 ವರ್ಸಾಂನಿ ವಾತಿಕಾನಾನಾಚೊ ರಾಯ್, ರೊಮಾಚೊ ಬಿಸ್ಪ್, ಪವಿತ್ರ್ ಸಭೆಚೊ ಬಾಪುಯ್, ಸಂಸಾರಾರ್ ಶಾಂತಿಚೊ ದೂತ್, ಪವಿತ್ರ್ ಪುಸ್ತಕಾಚೊ ತಾಳೊ, ಸಂಸಾರಾಂತ್ಲೊ ವರ್ತೊ ಮುಕೆಲಿ ಅಸೊ ಆಸುನ್ ಲೊಕಾಚಿಂ ಕಾಳ್ಜಾಂ ಜಿರುಂಕ್ ಸಕ್ಲೊ. ಅಸೊ ತೊ ಲೊಕಾಚೊ ಪಾಪಾ ಜುವಾಂವ್ ಪಾವ್ಲ್ 'ವರ್ತೊ' ಜಾಂವ್ಕ್ ಪಾವೊ.

ಪ್ರಕೃತೆಚ್ಯಾ ಅತರ್ವಣಾಂನಿ, ದುಡ್ವಾ ದೌಲತೆಚ್ಯಾ ಅಬ್ಲೆಸ್‌ಪಣಾನ್, ಝಗ್ಡ್ಯಾ ಝುಜಾಂಚ್ಯಾ ಮೊಡಾಂನಿ, ಫಿತಿಸ್ಪಣಾಂನಿ, ಸಡಿಲಾಯೆಚ್ಯಾ ಕಾಮುಕ್‌ಪಣಾನ್, ಧಾರ್ಮಿಕತೆಚ್ಯಾ ಅಮಾಲಾನ್ ಆನಿ ನಾಸ್ತಿಕತೆಚ್ಯಾ ಉತಳ್ಪಣಾಂತ್ ಭರ್‌ಲ್ಲ್ಯಾ ಸಂಸಾರಾಕ್ ತಾಣೆಂ ಧಯ್ರಾನ್ ಕ್ರಿಸ್ತಾಚೊ ಸಂದೇಶ್ ದಿಲಾ. ಸೊಮ್ಯಾಚೆಂ ರಾಜ್ ಹೆ ಸಂಸಾರಿಂ ರುತಾ ಕರುಂಕ್ ತೊ ಶ್ರಮಾನ್ ವಾವುರ್ಲಾ. ಲಾಂಬ್ ಜಿಣಿ ಜಿಯೆಲ್ಲ್ಯಾ ತಾಣೆಂ ಕಷ್ಟಾಂ ಆನ್ವಾರಾಂ ಮದೆಂಯ್ ಆಪ್ಲಿ ಜವಾಬ್ದಾರಿ ಜತ್ನೆನ್ ಪಾಳ್ಳಾ. ಆಪ್ಲ್ಯಾ ಜಿವಿತಾಚಿ ಧಾಂವ್ ಧಾಂವುನ್, ಆಪ್ಲೆಂ ಝುಜ್ ಝುಜುನ್ ಜಯ್ತೆವಂತ್ ಜಾಲ್ಲೊ ತೊ ಆಜ್ ಅಮರ್ ಜಾಲಾ.



10. ಪಾಪಾ ಭಾಗೆವಂತ್ಯಣಾಜೆ ನಾಟೆರ್

ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಚ್ಯಾ ಮರ್ಣಾ ಉಪ್ರಾಂತ್ ತಾಕಾ ಸಾಂತಿಪಣಾಚ್ಯಾ ಪಾಂವ್ಡ್ಯಾರ್ ಚಡೊಂವ್ಕ್ ಜಾಯ್ ಮ್ಹಣ್ ಸಂಸಾರಾಚ್ಯಾ ಕೊನ್ಯಾಂ ಕೊನ್ಯಾಂ ಥಾವ್ನ್ ಮಾಗ್ಣಿ ಯೆವ್ನ್‌ಚ್ ಆಸಾ. ಎಪ್ರಿಲ್ 8 ವೆರ್ ತಾಚಿ ಮರ್ಣಾಚಿ ರೀತ್ ಚಲ್ಚೆ ಸಂದರ್ಭಿಂ ಸಾಂ. ಪೆದ್ರುಚೆ ಬಾಸಿಲಿಕೆಚೆ ಚವ್ಕೆಂತ್ ಜಮ್‌ಲ್ಲ್ಯಾ ಲೊಕಾಂ ಪಯ್ಕಿ ಸುಮಾರ್ ಧಾ ಹಜಾರ್ ಲೋಕ್ ಆಪ್ಲ್ಯಾ ಹಾತಾಂತ್ ತಾಂಬೊ ಆನಿ ಕಾಳ್ಕಾ ರಂಗಾಚೊ ಪೊಲೆಂಡಾಚೊ ಬಾವೊ ಘೆವ್ನ್ ಆನಿ 'ಸಾಂತೊ ಸುಬಿತೊ' ಮ್ಹಣ್ಚೆ 'ರೊಕ್ಡೊಚ್ ಸಾಂತ್ ಕರ್ಚೊ' ಆಶಿಂ ಉತ್ರಾಂ ಆಸ್‌ಲ್ಲಿಂ ಬೊಂದೆರಾಂ ಘೆವ್ನ್ ಸುಮಾರ್ ಸಾತ್ ಮಿನುಟಾಂಚೊ ವೇಳ್ 'ಸಾಂತೊ ಸಾಂತೊ' ಹೆಂ ಗೀತ್ ಗಾಯ್ತಾಲೊ. ಹೆರ್ ಕೊನ್ಯಾಂ ಥಾವ್ನ್ಯಾಯಿ ಅಸಲಿ ಬೊಬ್ ಆಯ್ಕಿ ಆಸಾ. ಆನಿ ಸಂಸಾರಾಚ್ಯಾ ವೆವೆಗ್ಳ್ಯಾ ಭಾಗಾಂ ಥಾವ್ನ್ ಹಿಚ್ ಮಾಗ್ಣಿ ಆತಾಂ ಆಯ್ಕುಂಕ್ ಮೆಳ್ತಾ.

ಪಾಪಾಚ್ಯಾ ಮರ್ಣಾಚ್ಯಾ ಪಯ್ಲ್ಯಾ ಹಪ್ತಾಂತ್ ಅಮೆರಿಕಾಂತ್ ಮೊಯ್ನೆ (Moyne) ಕೊಲೆಜ್ ಆನಿ ಜೂಗ್ಬಿ (Zogby) ಇಂಟರ್‌ನ್ಯಾಶನಲ್ ಹಾಣೆಂ ಏಕ್ ಸಮಿಕ್ಷಾ ಚಲಯ್ಲಿ. ತ್ಯಾ ಪರ್ಮಾಣೆಂ 888 ಅಮೆರಿಕಾಚ್ಯಾ ಕಾತೊಲಿಕಾಂಚ್ಯಾ ದೋನ್ ತಿಸ್ರ್ಯಾ ವಾಂಟ್ಕಾಕ್ ಇಗರ್ಜ್‌ಮಾತಾ ಜುವಾಂವ್ ಪಾವ್ಲ್ ದುಸ್ರ್ಯಾಕ್ ಭಕ್ತಿವಂತ್ ಪಾಚಾರ್ತಲಿ ಮ್ಹಣ್ ದಿಸ್ಲೆಂ. 98 ರಕ್ತಿ ಜಣಾಂನಿ ಆಪ್ಣಾಚೆರ್ ತಾಚೊ ಭೊವ್‌ಚ್ ಪ್ರಮಾಣಾನ್ ಪ್ರಭಾವ್ ಪಡ್ಲಾ ಮ್ಹಣ್ ಸಾಂಗ್ಲೆಂ. 94 ರಕ್ತಿ ಲೊಕಾನ್ ತಾಣೆಂ ಕತೊಲಿಕ್ ಇಗರ್ಜ್‌ಮಾತಾ ಪುಡೆಂ ವ್ಹರ್ಚೊ ಬರೊ ವಾವ್ರ್ ಕೆಲೊ ಮ್ಹಣ್ ಸಾಂಗ್ಲೆಂ.

ಪವಿತ್ರ್ ಸಭೆಚ್ಯಾ ಕಾನುನಾಚ್ಯಾ ನೆಮಾ ಪರ್ಮಾಣೆಂ ಎಕೆ ವ್ಯಕ್ತಿಕ್ ಭಾಗೆವಂತ್ ಮ್ಹಣ್ ಪಾಚಾರ್ಚೆ ಪ್ರಕ್ರಿಯೆಚಿ ಸುರ್ವಾತ್





ಕರುಂಕ್ ತೆ ವ್ಯಕ್ತಿಚ್ಯಾ ಮರ್ಣಾ ಉಪ್ರಾಂತ್ ಪಾಂಚ್ ವರ್ಸಾಂಚಿ ಆವ್ಡಿ ಪಾಳ್ಳಿ ಆಸಾ. ಪೂಣ್ ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಚ್ಯಾ ಮರ್ಣಾಚ್ಯಾ ಫಕತ್ 41 ದಿಸಾಂ ಭಿತರ್ ಹಿ ಪ್ರಕ್ರಿಯಾ ಸುರ್ವಾತ್ ಜಾಂವ್ಚಿ ಖುಣಾ ದಿಸ್ಲಿ. ತಾಕಾ ಭಾಗೆವಂತ್ ಪಾಚಾರ್ಚೆ ಪ್ರಕ್ರಿಯೆಂತ್ ಆಪುಣ್ ಹಿ ಆವ್ಡಿ ರದ್ ಕರ್ತಲೊ ಮ್ಹಣ್ ಪಾಪಾ ಬೆನೆದಿಕ್ತ್ ಸೊಳಾವ್ಯಾನ್ ಪರ್ಗಟ್ಲೆಂ. 2005 ಮೇ 13 ವೆರ್ ಸಾಂ. ಜುವಾಂವ್ ಲಾತೆರಾನ್ ಬಾಸಿಲಿಕೆಂತ್ ಚಲ್‌ಲ್ಲೆ ರೋಮ್ ದಿಯೆಸೆಜಿಚ್ಯಾ ಯಾಜಕಾಂಚೆ ಜಮಾತಿ ವೆಳಾರ್ ಪಾಪಾನ್ ಹಿ ಪರ್ಗಟ್ಲಿ ಕೆಲಿ.

ಆನಿ ಹ್ಯಾ ವಿಧಿ ವಿಧಾನಾಂಚಿ ಸುರ್ವಾತ್ ತಾಚ್ಯಾ ಮರ್ಣಾಚ್ಯಾ 87 ದಿಸಾಂನಿ ಮ್ಹಣ್ಲೆ ಜೂನ್ 29 ವೆರ್ ರೊಮಾಂತ್ಲ್ಯಾ ಸಾಂ. ಜುವಾಂವ್ ಬಾಸಿಲಿಕೆಂತ್ ಜಾಲಿ. ಸಾಂ. ಪೆದ್ರು ಆನಿ ಸಾಂ. ಪಾವ್ಲು ರಗ್ತ್ ಸಾಕ್ಷಿಂಚ್ಯಾ ಫೆಸ್ತಾ ಸುವಾಳ್ಕಾರ್ ಕಾಡ್ಲಿನಲ್ ಕಾಮಿಲೊ ರುಯಿಯೆ ಹಾಣೆಂ ವಿಧಿಂಕ್ ಸುರ್ವಾತ್ ದಿಲಿ.

ಪಾಪಾಕ್ ಸಾಂತಿಪಣಾಚ್ಯಾ ಪಾಂವ್ಡ್ಯಾಕ್ ಉಬಾರ್ಚೆ ಉದೆಶಿಂ ವಾವುರ್ಚೆ ಸಮಿತಿಕ್ ಭಕ್ತಿಕಾಂನಿ ಇಂಟರ್‌ನೆಟ್ ಮುಕಾಂತ್ರ್ ಆಪ್ಲಿ ಅಭಿಪ್ರಾಯ್ ವ ಹೆರ್ ಕಿತೆಂಯ್ ಜಿವಿತಾ ಸಾಕ್ಸ್ ವ ಅಜಾಪಾಂ ಘಡ್‌ಲ್ಲಿ ಖಬರ್ ಧಾಡುಂ ಯೆತಾ ಮ್ಹಣ್ ವಾತಿಕಾನಾ ಥಾವ್ನ್ ಕಳಯ್ಲಾಂ. ದೆ| ಜುವಾಂವ್ ಪಾವ್ಲ್ ದುಸ್ರ್ಯಾ ವರ್ವಿಂ ಆಪ್ಲ್ಯಾ ಥಂಯ್ ಅಜಾಪ್ ಘಡ್ಲಾಂ ಮ್ಹಣ್ ಎದೊಳ್‌ಚ್ ಸುಮಾರ್ 20 ಜಣಾಂನಿ ಸಾಕ್ಸ್ ಬರೊವ್ನ್ ಧಾಡ್ಲ್ಯಾ ಅಶೆಂ ವಾತಿಕಾನಾ ಥಾವ್ನ್ ಪರ್ಗಟ್ಲಿ ಆಸಾ..

ದೆ| ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಜಿವಂತ್ ಆಸ್ತಾನಾಚ್ ತಾಚೆಂ ಮಾಗ್ಣೆಂ ಆನಿ ತಾಚ್ಯಾ ಸ್ಪರ್ಷಾ ವರ್ವಿಂ ಆಪುಣ್ ಬರೊ ಜಾಲ್ಲೆ ವಿಶಿಂ ಕಾಡ್ಲಿನಲ್ ಫ್ರಾನ್ಸಿಸ್ಕೊ ಮರ್ಚಿಸಾನೊ ಹಾಣೆಂ ಆತಾಂ ಪರ್ಗಟ್ಲಾಂ. ಸುಮಾರ್ ಪಾಂಚ್ ವರ್ಸಾಂ ಆದಿಂ ಮೆಂದ್ವಾಕ್ ರಗತ್ ವ್ಹರ್ಚಿ, ತಾಚ್ಯಾ ಪ್ರಮುಖ್ ಶಿರಾಂ ಪಯ್ಕಿಂತ್ಲಿ ಏಕ್ ಶಸ್ತ್ರ್ ಕ್ರಿಯಾ ಕೆಲ್ಲಿ. ಪೂಣ್ ವಯ್ಜಾಂಚೆ ನಿರ್ಲಕ್ಷಿ ವರ್ವಿಂ ತಾಚೆ ಉಲೊಂವ್ಚೆ ಸಕ್ತಿಕ್ ಆರ್ ಮಾರ್ಲಿ ಆನಿ ಆವಾಜ್ ಉಣೊ ಜಾಲೊ. ಪೂಣ್ ಜುವಾಂವ್ ಪಾವ್ಲ್ ದುಸ್ರ್ಯಾನ್ ತಾಚೆ ಲಾಗಿಂ ಮೊಗಾನ್ ಉಲೊವ್ನ್, ಶಸ್ತ್ರ್ ಕ್ರಿಯಾ ಕೆಲ್ಲೊ ಭಾಗ್ ಅಪಡ್ನ್, ಮಾಗ್ಣೆಂ ಕೆಲೆಂ ಆನಿ ಬರೊ ಜಾಂವ್ಚೆ ವಿಶಿಂ ಭರ್ವಸೊ ದಿಲೊ. ತೆ ವರ್ವಿಂ ತಾಚೆ ಉಲೊವ್ಚ್ಯಾಚಿ ಸಕತ್ ಪಾಟಿಂ ಮೆಳ್ಳಿ, ತಾಳೊ ಸಾರ್ಕೊ ಜಾಲೊ. ಹೆ ವಿಶಿಂ ಕಾಡ್ಲಿನಲಾನ್ ಸಾಕ್ಸ್ ದಿಲ್ಯಾ.



11. ಪಾಪಾಜ್ಯಾ ಮರ್ಣಾ ವೆಳಿಂ ತಾಂಜಿಂ ಭೊಗ್ಣಾಂ

- ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾನ್ ಆಪ್ಲೆಂ ಸಗ್ಳೆಂ ಜೀವನ್ ಮನ್ಯಾ ಮಾನಾ ಖಾತಿರ್ ಸುಟ್ಕೆ ಖಾತಿರ್, ಆನಿ ದಣ್ಣತಲ್ಯಾಂಚ್ಯಾ ಉದ್ಧಾರಾ ಖಾತಿರ್ ಸಮರ್ಪಿಲ್ಲಿ. ವಿಶ್ವ್ ಶಾಂತಿ, ನಿತಿ ಆನಿ ಸಮಾನತೆ ಖಾತಿರ್ ಅಂತರಾಷ್ಟ್ರೀಯ್ ಝುಜಾರಿ ಜಾವ್ನ್ ತೊ ವಾವುರ್ಲೊ. - ಡೊ. ಅಬ್ದುಲ್ ಕಲಾಮ್, ಭಾರತಾಚೊ ರಾಷ್ಟ್ರಪತಿ

★★★★

- ತೊ ಲೊಕಾಚೊ ಪಾಪಾ ಜಾವ್ನಾಸಲ್ಲೊ. 3 ದಾಕ್ಟ್ಯಾಂಭರ್ ಏಕ್ ಶ್ರೇಷ್ಟ್ ವೈಕ್ತಿ ಜಾವ್ನ್ ತೊ ಜಿಯೆಲೊ. ಮದರ್ ತೆರೆಜಾಕ್ ಸಾಂತಿಪಣಾಚೊ ಕುರೊವ್ ದಿಂವ್ಕ್ ಮೆಟಾಂ ಕಾಡ್ಲೆ ಮುಕಾಂತ್ರ್ ತೊ ಭಾರತೀಯಾಂಕ್ ಮೊಗಾಚೊ ಜಾಲೊ.

- ಡೊ. ಮನಮೋಹನ್ ಸಿಂಗ್, ಭಾರತಾಚೊ ಪ್ರಧಾನಿ

★★★★

- ತೊ ಮನ್ಯಾ ಸುಟ್ಕೆಚೊ 'ಚಾಂಪಿಯನ್'. ತೊ ಮನ್ಯಾ ಮೊಲಾಂಚೊ ರಾಯ್‌ಬಾರಿ. ತೊ ಮನ್ಯಾ ಚರಿತ್ರಂತ್ಲೊ ಭೊವ್ ವರ್ತೊ ಮುಕೆಲಿ. ತಾಚೆ ತಸಲೊ ಪಾಪಾ ಆಮ್ಕಾಂ ದಿಲ್ಲಾಕ್ ಆಮಿ ದೆವಾಕ್ ಆರ್ಗಾಂ ದಿತಾಂವ್. ಆಜ್ ಕತೊಲಿಕ್ ಪವಿತ್ರ್ ಸಭೆನ್ ಆಪ್ಲ್ಯಾ ರಾಕ್ಟಾಕ್ ಹೊಗ್ಡಾಯ್ಲಾ.

- ಜೊರ್ಜ್ ಬುಶ್, ಅಮೆರಿಕಾಚೊ ಅಧ್ಯಕ್ಷ



★★★★

- ಪಾಟ್ಲ್ಯಾ 26 ವರ್ಸಾಂ ಥಾವ್ನ್ ತಾಣೆಂ ಜೆಜು ಕ್ರಿಸ್ತಾಚಿ ಸುವಾರ್ತಾ ಸಂಸಾರಾಕ್ ಖರೆಪಣಿಂ ಪಾಸಾರ್ಲಾ. ತಾಚಿಂ ಉತ್ರಾಂ ಆಮ್ಚ್ಯಾ ಕಾಳ್ಜಾಂನಿ ಜಿವಿಂ ಉರ್ವಿಂ. ತಾಚಿ ಜಿಣಿ ಆಮ್ಕಾಂ ಪ್ರೇರಣ್ ದಿಂವ್ಚಿ. ಪವಿತ್ರ್ ಸಭಾ ಪುಡೆಂ ಚಲೊವ್ನ್ ವ್ಹರುಂಕ್ ತೊ ದೆವಾ ಲಾಗಿ ಕುರ್ಪಾ ಮಾಗುನ್ ದಾಡ್ತಲೊ.

- ಕಾಡ್ಲಿ ನಲ್ ಆಂಜೆಲೊ ಸದಾನೊ, ವಾತಿಕಾನಾಚೊ ಆದ್ಲೊ ಕಾರ್ಯದರ್ಶಿ

★★★★

- ತೊ ಭೊವ್ ಗೂಂಡ್ ಭಾವಾಡ್ತಾನ್ ಭರ್ಲೊ ದೆವಾಚೊ ಖರೊ ಮುನಿಯಾರಿ. ಮನ್ಯಾಕುಳಾಕ್ ಮನ್ಯಾಮೊಲಾಂನಿ ಭರ್ಲೆಂ ಜಿವಿತ್ ಜಿಯೆಂವ್ಕ್ ತಾಣೆಂ ಪ್ರೇರಣ್



5312

33

ದಿಲಾಂ. ತೊ ಫಕತ್ ಕ್ರಿಸ್ತಾಂವಾಂಕ್ ನ್ಹಯ್, ಸಂಸಾರಾಕ್‌ಚ್ ಮೊಗಾಚೊ ವ್ಯಕ್ತಿ.

-ಟೊನಿ ಬ್ಲೇರ್, ಬ್ರಿಟನ್ ಪ್ರಧಾನಿ

★★★★

- ತಾಣೆಂ ಹ್ಯಾ ಸಂಸಾರಾಕ್ ಜಾಯ್ತೆಂ ದಿಲಾಂ. ತೊ ಲೊಕಾಚಿಂ ಕಾಳ್ಜಾಂ ಆಪಡ್‌ಲ್ಲೊ ಪಾಪಾ. ಮದರ್ ಆನಿ ತೊ ಎಕಾಚ್ ರಸ್ತಾರ್ ಚಮ್ಕಲ್ಯಾಂತ್. ಆಜ್ ತೊ ಚಡ್ ಬಳಾದಿಕ್ ಜಾವ್ನ್ ಸರ್ಗಿಂಚ್ಯಾ ರಾಜಾಂತ್ ಆಸಾ.

-ಸಿಸ್ಟರ್ ನಿರ್ಮಲ, ಶ್ರೀಶ್ವ ವ್ಹ ಡಿಲ್ವ್, ಸಿಸ್ಟರ್ಸ್ ಒಫ್ ಚ್ಯಾರಿಟಿ

★★★★

- ಆಖ್ಯಾ ಸಂಸಾರಾರ್ ಶಾಂತಿ ಆನಿ ಬರೆಪಣ್ ವಾಡೊಂವ್ಕ್ ತೊ ವಿಳನಾಸ್ತಾಂ ವಾವುರ್ಲೊ.

- ಬ್ರಿಟನಾಚಿ ರಾಣಿ ಎಲಿಜಬೆತ್ II

★★★★

- ಆಮಿ ಜಿಯೆವ್ನ್ ಆಸಾಂವ್ ತ್ಯಾ ಸಂಸಾರಾ ವಿಶಿಂ ಪಾಪಾಕ್ ಖುಬ್ ಹುಸ್ಕೊ ಆಸ್‌ಲ್ಲೊ. ಝುಜಾಂತ್ ಸಕ್ಡಾಂಕ್‌ಯಿ ನಷ್ಟ್ ಜಾತಾ ಆನಿ ಸಕ್ಡಾಂಕ್‌ಯಿ ಸಲ್ವಣಿಚ್ ಮೆಳ್ಳಿ ಮ್ಹಣ್ ತೊ ಜಾಣಾ ಆಸ್‌ಲ್ಲೊ.

-ಕೊಫಿ ಅನ್ನಾನ್, ವಿಶ್ವ ಸಂಸ್ಥ್ಯಾಚೊ ಪ್ರಧಾನ್ ಕಾರ್ಯದರ್ಶಿ.

★★★★

- ತಾಚೆ ಬಗರ್ ಕಮ್ನುನಿಸಮ್ ಆಕೆರ್ ಜಾತೆನ್ನಾ, ವ ಆಕೆರ್ ರಗ್ತಾಳ್ ಜಾತಿ.

-ಲೆಕ್ ವಾಲೆಸಾ, ಪೊಲೆಂಡಾಂತ್ಲ್ಯಾ ಸೊಲಿಡಾರಿಟಿ ಚಳ್ಳಳಿಚೊ ಫುಡಾರಿ.

★★★★

- ಮನ್ಶಾಕುಳಾಚೊ ಹುಸ್ಕೊ ಧರ್‌ಲ್ಲಾಂ ಪಯ್ಕಿ ತೊ ಉಂಚ್ಲೊ. ತಾಚೆಂ ಗುಮಾನ್ ಆಪ್ಣಾಯ್ನಾಸ್ಲೆಂ ಸಂಸಾರಾಂತ್ಲೆಂ ಎಕ್‌ಚ್ ಏಕ್‌ಯಿ ಝುಗ್ಡೆಂ ನಾ.

- ಮಿಕಾಯ್ಲ್ ಗೊರ್ಬಾಚೆವ್, ರಷ್ಯಾಂತ್ ಕಮ್ನುನಿಸಂ ಆಕೆರ್ ಕೆಲ್ಲೊ ಅಧ್ಯಕ್ಷ

★★★★

- ಮನ್ಶಾ ಕುಳಾನ್ ತಾಚೆ ಆತ್ಮಿಕತಾ ಆನಿ ರಾಜಕಿಯ್ ನೀತ್ ಉಂಚ್ಲಿ ಅಶೆಂ ಲೆಕ್ಕಾಂ.

-ವ್ಹಾ ಡಿಯರ್ ಪುತಿನ್, ರಷ್ಯಾಚೊ ಅಧ್ಯಕ್ಷ

- ಸುಟ್ಕಾ ಆಮ್ಚ್ಯಾ ಲೊಕಾಚೆಂ ಹಕ್ಕ್, ಆನಿ ಸಗ್ಳ್ಯಾ ಜನಾಂಗಾಚಿಂ ತಶೆಂ ಧರ್ಮಾಂಚಿಂ ಮೊಲಾಂ-ಶಾಂತಿ, ಸುಟ್ಕಾ, ನೀತ್ ಆನಿ ಸಮಾನತಾ ರಾಕುಂಕ್ ಆಪ್ಲೆಂ ಜಿವಿತ್‌ಚ್



ಭೆಟಯ್‌ಲೊ ವರ್ತೊ ಧಾರ್ಮಿಕ್ ಫುಡಾರಿ.

-ಮಹಮ್ಮದ್ ಅಬ್ಬಾಸ್, ಪಾಲೆಸ್ತಿನಾಚೊ ಅಧ್ಯಕ್ಷ

★★★★

- ಕಮ್ಪನಿಸಮ್ ವಿರೋಧಿ ಪಾಪಾನ್ ಶಾಂತಿ ಆನಿ ನಿತಿ ಖಾತಿರ್ ಖಿಳ್ತೆ ನಾಸ್ತಾಂ ದಿಲ್ಲ್ಯಾ ವಾವ್ರಾಂಕ್ ಲಾಗುನ್ ಮನ್ಯಾಕುಳಾಚೆರ್ 'ಉರ್ತಾ ತಸಲೊ ಉಗ್ಡಾಸ್' ಆಸಾ ಕೆಲಾ.

-ಪಿಡೆಲ್ ಕಾಸ್ತೊ, ಕ್ಯೂಬಾಚೊ ಅಧ್ಯಕ್ಷ

★★★★

- ತೊ ಏಕ್ ಶಾಂತಿಚೆಂ ಸಂಕೇತ್. ಪಾಲೆಸ್ತಿನಾಚ್ಯಾ ಲೊಕಾಕ್ ಆನಿ ಅರಬ್ ಕಾರಣಾಂಕ್ ತಾಚೆಂ ಯೋಗ್‌ದಾನ್ ವರ್ತೆಂ.

-ಹೊಸ್ನಿ ಮುಬಾರಕ್, ಇಜಿಪ್ತಾಚೊ ಅಧ್ಯಕ್ಷ

★★★★

- ತಾಕಾ ಹಾಂವೆಂ ಉಂಚ್ಲ್ಯಾ ಮಾನಾನ್ ಲೆಕ್ಲಾ. ತೊ ಗುಂಡಾಯೆನ್ ಅತ್ಮಿಕ್ ಕಾಲೆತಿಚೊ ಮನಿಸ್. ಸಂಸಾರಾಚ್ಯಾ ಸಮಸ್ತ್ಯಾಂ ವಿಶಿಂ ಉಗ್ಡಾನ್ ಆನಿ ವ್ಯವಾಹಾರಿಕ್ ನದ್ರೆನ್ ಪಳೆಂವ್ಕ್ ಹಾಂವ್ ತಾಚೆ ಧಾವ್ನ್ ಶಿಕ್ಲಾಂ.

-ದಲಾಯ್ ಲಾಮಾ, ಬುದ್ದಿ ಸ್ತಾಂಚೊ ಧಾರ್ಮಿಕ್ ಫುಡಾರಿ.

★★★★

- ಬಳಾನ್ ಆನಿ ಆಯ್ಕಾ ಸಾರ್ಕೆಂ ಉಲೊವ್ನ್ ಆನಿ ಆದ್ಲ್ಯಾ ರಾಗಾ ಆನಿ ಅಧಿಕಾರಾಚ್ಯಾ ದುರಪಯೋಗಾ ವರ್ವಿಂ ಕಷ್ಟಲ್ಲ್ಯಾಂ ಮದೆಂ ರಾಜಿ ಸಂದಾನ್ ಹಾಡುನ್ ಭಾಗೆವಂತ್ ಪಾಪಾ ಫಕತ್ ಕ್ರಿಸ್ತಾವಾಂಕ್ ನ್ಹಯ್ ಆಸ್ತಾಂ ಸಗ್ಳ್ಯಾ ಲೊಕಾಕ್ ಉಜ್ವಾಡಾಚೆಂ ಕಿರ್ಣ್ ಅಶೆಂ ಆಸ್‌ಲೊ.

-ಬಿಲ್ ಕ್ಲಿಂಟನ್, ಅಮೆರಿಕಾಚೊ ಆದ್ಲೊ ಅಧ್ಯಕ್ಷ

★★★★

- ಸಂಸಾರಾರ್ ತೊ ನಾಂವಾಡ್ಲೆಕ್ ಆನಿ ಉಂಚ್ಲ್ಯಾ ಮಾನಾನ್ ಲೆಕ್‌ಲ್ಲಿ ವ್ಯಕ್ತಿ. ರಾಷ್ಟ್ರಾಂ ಮದೆಂ ಆನಿ ಹೆರ್ ಸುವಾತ್ಯಾಂನಿ ಶಾಂತಿ ಸಮಾಧಾನ್ ಹಾಡುಂಕ್ ತಾಚೊ ವಾವ್ರ್ ಉಂಚ್ಲೊ.


-ಚಂದ್ರಿಕಾ ಕುಮಾರ ತುಂಗ, ಶ್ರೀಲಂಕಾಚಿ ಅಧ್ಯಕ್ಷ

★★★★

- ಭೊವ್ ಮನ್ಯಾಳ್, ತರ್‌ಯಿ ಭೊವ್ ಬಳ್ವಂತ್ ಆನಿ ಘಟ್ ಮುಕೆಲಿ.

-ವಿನ್ಸೆಂಟ್ ಕೊನ್ಸೆಸೊ, ಡೆಲ್ಲಿ ಚೊ ಆರ್ಚ್ ಬಿಷ್ಪ್

★★★★



12. 'ತಾಣೆಂ ಆಮ್ಕಾಂ ಭಾವಾರ್ಥಾಜೆ ಆಳ್ಯಾಯೆಂಕ್ಲಿಂ ಜಾಗಯ್ಲಿಂ'

(ಪಾಪಾಚ್ಯಾ ಮರ್ಣಾ ಮಿಸಾರ್ ಜೊಸೆಫ್ ಕಾಡ್ಲಿ ನಲ್ ರಾತ್ಲಿಂಗರಾಚೊ ಶೆರ್ಮಾವ್)




“ಮ್ಹಜೊ ಪಾಟ್ಲಾವ್ ಕರ್” ಹಿಂ ಉತ್ರಾಂ ಜಿವಂತ್ ಜೆಜುನ್ ಸಾಂ. ಪೆದ್ರುಕ್ ಮ್ಹಳ್ಳಿಂ. ಆಪ್ಲ್ಯಾ ಶೆಳಿಯಾಂಕ್ ಚರೊಂವ್ಕ್ ಆಪಯ್‌ಲ್ಲ್ಯಾ ಹ್ಯಾ ಶಿಸಾಕ್ ಹ್ಯಾಚ್ ಉತ್ರಾಂನಿ ತಾಣೆಂ ಆಪಯ್ಲೊ. “ಮ್ಹಜ್ಯಾ ಪಾಟ್ಲಾನ್ ಯೆ” ಹಿಂ ತಾಸಾಂ ಮಾರ್ಪಿ (lapidary) ಉತ್ರಾಂ ದೆವಾಧಿನ್ ಮೊಗಾಳ್ ಪಾಪಾ ಜುವಾಂವ್ ಪಾವ್ಲ್ಯಾ ದುಸ್ರ್ಯಾಚ್ಯಾ ಜಿವಿತಾ ಥಾವ್ನ್ ಮೆಳ್ಳೊ ಸಂದೇಶ್ ಸಮ್ಜುಂಕ್ ಚಾವಿ ಅಶೆಂ ಆಸಾತ್. ಆವಿನಾಶಿ ಬಿ ಕಶಿ ಆಮಿ ತಾಚಿ ಕೂಡ್ ಆಚ್ ಜಮ್ನಿಂತ್ ಪುರ್ತಾಂವ್. ಆಮ್ಚಿಂ ಕಾಳ್ಜಾಂ ದುಖಾನ್ ಭರ್ಲ್ಯಾಂತ್ ತರ್ಯಿ ತೆಚ್ ವೆಳಿಂ ತಿಂ ಆನಂದ್‌ಭರಿತ್ ಭರ್ವಶ್ಯಾನ್ ಆನಿ ಖುಬ್ ಉಪ್ಕಾರಿ ಭೊಗ್ಲಾಂನಿ ಭರ್ಲ್ಯಾಂತ್.

ಕ್ರಿಸ್ತಾ ಥಂಯ್ ಭಾವಾ/ಭಯ್ಲಿಂನೊ ಹಿಂ ಭೊಗ್ಲಾಂ ಆಮ್ಕಾಂ ಪ್ರೇರಣ್ ದಿತಾತ್. ಸಾಂ ಪೆದ್ರುಚೆ ಚವ್ಕೆಂತ್, ಲಾಗ್ತಿಲ್ಯಾ ಬಿದಿಂನಿ, ರೊಮ್ ಶೆರಾ ಭಿತರ್ಲ್ಯಾ ವೆವೆಗ್ಳ್ಯಾ ಸುವಾತ್ಕಾಂನಿ ಪಾಟ್ಲಾ ದಿಸಾಂ ಥಾವ್ನ್ ಖುಬ್ ಲೋಕ್ ಜಮ್ಲಾ ಆನಿ ಮೌನ್‌ಪಣಿಂ ಮಾಗುನ್ ಆಸಾ. ಮ್ಹಜ್ಯಾ ಕಾಳ್ಜಾಂತ್ ಥಾವ್ನ್ ಹಾಂವ್ ತುಮ್ಕಾಂ ನಮನ್ ಪಾಟಯ್ತಾಂ. ಕಾಡ್ಲಿನಲಾಂಚ್ಯಾ ಎಕ್ತಾರಾಚೆ ನಾಂವಿಂ ರಾಜ್‌ಪುಡಾರ್ಯಾಂಕ್, ಸರ್ಕಾರಿ ಮುಕೆಲ್ಯಾಂಕ್ ಆನಿ ವೆವೆಗ್ಳ್ಯಾ ದೆಶಾಂ ಥಾವ್ನ್ ಆಸ್ಚ್ಯಾ ಪ್ರತಿನಿಧಿ ಮಂಡಳಿಂಕ್ ಹಾಂವ್ ಮ್ಹಜೊ ಮಾನ್ ಉಚಾರ್ತಾಂ.

ಹೆರ್ ಪವಿತ್ರ್ ಸಭಾಂಚ್ಯಾ ಆನಿ ಕ್ರಿಸ್ತಿ ಜಮ್ಕಾಂಚ್ಯಾ ಪುಡಾರ್ಯಾಂಕ್ ಆನಿ ತಶೆಂಚ್ ವೆವೆಗ್ಳ್ಯಾ ಧರ್ಮಾಂಚ್ಯಾ ಅಧಿಕೃತ್ ಪ್ರತಿನಿಧಿಂಕ್ ಹಾಂವ್ ನಮನ್ ಮ್ಹಣ್ತಾಂ. ಹರೆಕಾ



ಖಂಡಾ ಧಾವ್ನ್ ಹಾಂಗಾ ಪಾವ್ಲ್ಯಾ
ಆರ್ಚ್‌ಬಿಷ್ಪಾಂಕ್, ಬಿಷ್ಪಾಂಕ್,
ಯಾಜಕಾಂಕ್, ಧಾರ್ಮಿಕ್ ದಾದ್ಲ್ಯಾ
ಸ್ತ್ರಿಯಾಂಕ್ ಆನಿ ಭಾವಾರ್ಥಿ
ಲೋಕಾಕ್, ಆನಿ ಚಡ್ ಕರುನ್
ಪಾಪಾ ಜುವಾಂವ್ ಪಾವ್ಲ್ಯಾ
ದುಸ್ರ್ಯಾನ್ ಪವಿತ್ರ ಸಭೆಚೊ
ಫುಡಾರ್ ಆನಿ ಭರ್ವಸೊ ಮ್ಹಣ್



ಆಪಯ್ಲ್ಯಾ ಯುವಜಣಾಂಕ್ ಮ್ಹಜೆ ನಮನ್. ಆಮ್ಚ್ಯಾ ಮೊಗಾಳ್ ಭಾಗೆವಂತ್
ಬಾಪಾಚ್ಯಾ ಹ್ಯಾ ಸಂಭ್ರಮಿಕ್ ಕಾರ್ಯಕ್ರಮಾಂತ್ ರೆಡಿಯೊ ಆನಿ ಟಿವಿ ಮುಕಾಂತ್,
ಆಮ್ಚೆ ಸಂಗಿ ಎಕ್ವಟುನ್ ಆಸ್ಚ್ಯಾ ಸಂಸಾರ್‌ಭರ್ ವಿಸ್ತಾರ್‌ಲ್ಲ್ಯಾ ಸಕ್ಡಾಂಕ್ ಮ್ಹಜೆ
ನಮನ್.

ಮ್ಹಜೊ ಪಾಟ್ಲಾವ್ ಕರ್ - ತರ್ನಾಟೊ ವಿದ್ಯಾರ್ಥಿ ಆಸ್ತಾಂ ಕಾರೊಲ್ ವಯ್ವಾ
ಸಾಹಿತ್ಯ, ನಾಟಕ್ ಆನಿ ಸಂಗಿತಾ ವಿಶಿಂ ಉಮೆದಿನ್ ಭರ್‌ಲ್ಲೊ. ನಾರ್ಬಿ ಭಿಯಾನ್
ವೆಡೊ ಘಾಲ್ಲ್ಯಾ ರಾಸಾಯಾನಿಕ್ ಕಾರ್ಖಾನ್ಯಾಂತ್ ವಾವುರ್ತಾನಾ ತಾಕಾ ಸೊಮ್ಯಾಚೊ
ತಾಳೊ ಆಯ್ಕಲೊ. ಮ್ಹಜೊ ಪಾಟ್ಲಾವ್ ಕರ್! ಅಸಲೆ ಅಸಮಾನ್ಯ ಮಾಂಡಾವಳಿಂತ್
ತಾಣೆಂ ತತ್ವಶಾಸ್ತ್ರ ಆನಿ ದೇವ್‌ಶಾಸ್ತ್ರಾಚಿಂ ಪುಸ್ತಕಾಂ ವಾಚುಂಕ್ ಸುರು ಕೆಲಿಂ ಆನಿ
ಉಪ್ರಾಂತ್ ತೊ ಕಾಡ್ಲಿನಲ್ ಸಾಪಿಯೆನ್ ಸುರು ಕೆಲ್ಲೆ ಗುಪಿತ್ ಸೆಮಿನರಿಂತ್ ರಿಗ್ಲೊ.
ಝುಜ್ ಸೊಂಪ್ಲ್ಯಾ ಉಪ್ರಾಂತ್ ಕ್ರಾಕೊವ್‌ಚ್ಯಾ ಜಾಗಿಯೆಲ್ಲೊನಿಯನ್ ವಿದ್ಯಾಪಿಠಾಂತ್
ತೊ ಆಪ್ಲೆಂ ಶಿಕಪ್ ಸೊಂಪೊಂವ್ಕ್ ಸಕ್ಲೊ.

1946 ನವೆಂಬರ್ 01 ವೆರ್ ತಾಚಿ ಯಾಜಕಿ ದಿಕ್ಷಾ ಜಾಲಿ. ತ್ಯಾ ಯಾಜಕಪಣಾ
ವಿಶಿಂ ಯಾಜಕಾಂಕ್ ತಾಣೆಂ ಬರಯ್‌ಲ್ಲ್ಯಾ ಪತ್ರಾಂನಿ ಆನಿ ಆಪ್ಲೆ ಜಿಣಿಯೆ ಚರಿತ್ರೆಚ್ಯಾ
ಪುಸ್ತಕಾಂನಿ ತೊ ತವಳ್ ತವಳ್ ಉಲಯ್ಲಾ. ತ್ಯಾ ಉತಾರ್ಯಾಂನಿ (Texts) ಸೊಮ್ಯಾಚ್ಯಾ
ತೀನ್ ಸಾಂಗ್ಣ್ಯಾಂಕ್ ಉಲ್ಲೆಕುನ್ ತೊ ಆಪ್ಲೆಂ ಯಾಜಕಪಣ್ ವಿವರಾಯ್ತಾ ಆನಿ ತಾಕಾ
ಅರ್ಥ್ ಲಾಯ್ತಾ.

ಪಯ್ಲಿ: “ತುಮಿ ಮ್ಹಾಕಾ ವಿಂಚುನ್ ಕಾಡುಂಕ್ ನಾ, ಪೂಣ್ ಹಾಂವೆಂ ತುಮ್ಕಾಂ



ವಿಂಚುನ್ ಕಾಡ್ಲ್ಯಾತ್. ತುಮಿ ಭಾಯ್, ಸರುನ್ ವಚುನ್ ಫಳ್ ದಿಂವ್ಕ್ ಜಾಯ್, ಉರ್ದೆ ತಸಲೆಂ ಫಳ್ ದಿಂವ್ಕ್ ಜಾಯ್ ಮ್ಹಣ್ ಹಾಂವೆಂ ತುಮ್ಕಾಂ ನೆಮ್ಲ್ಯಾತ್” (ಜುವಾಂವ್ 15:16). ದುಸ್ರಿ ಸಾಂಗ್ಲಿ: “ಬರೊ ಗೊವ್ಳಿ ಬಕ್ರಾಂ ಪಾಸತ್ ಆಪ್ಲೊ ಜೀವ್ ದಿತಾ (ಜುವಾಂವ್ 10:11). ಆನಿ ತಿಸ್ರಿ: “ಜಸೊ ಬಾಪಾನ್ ಮ್ಹಜೊ ಮೋಗ್ ಕೆಲಾ, ತಸೊ ಹಾಂವೆಂಯ್ ತುಮ್ಚೊ ಮೋಗ್ ಕೆಲಾ. ತುಮಿ ಮ್ಹಜ್ಯಾ ಮೊಗಾಂತ್ ರಾವಾತ್ (ಜುವಾಂವ್ 15:9). ಹ್ಯಾ ತೀನ್ ಸಾಂಗ್ಲಾಂನಿ ಆಮ್ಚ್ಯಾ ಭಾಗೆವಂತ್ ಬಾಪಾಚೆಂ ಕಾಳಿಜ್ ಆನಿ ಅತ್ಮೊ ಆಮಿ ಪಳೆಂವ್ಕ್ ಸಕ್ತಾಂವ್. ತೊ ಪುರಾಸಣ್ ಲೆಕಿನಾಸ್ತಾಂ ಫಳ್ ದಿಂವ್ಚೆ ಖಾತಿರ್, ಉರ್ತಾ ತಸಲೆಂ ಫಳ್ ದಿಂವ್ಚೆ ಖಾತಿರ್, ಸಗ್ಳ್ಯಾನ್ ಗೆಲೊ.

‘ಉಟಾತ್, ಆಮಿ ಆಮ್ಚಿ ವಾಟ್ ಚಮ್ಕುಂಯಾ’ ಹೊ ತಾಚ್ಯಾ ನಿಮಾಣ್ಯಾಚ್ಯಾಕ್ಯಾಯಿ ಆದ್ಲ್ಯಾ ಪುಸ್ತಕಾಚೊ ಮಾತಾಳೊ. “ಉಟಾತ್, ಆಮಿ ಆಮ್ಚಿ ವಾಟ್ ಚಮ್ಕುಂಯಾ” - ಹ್ಯಾ ಉತ್ರಾಂನಿ ತಾಣೆಂ ಆಮ್ಕಾಂ ಭಾವಾರ್ಥಾಚೆ ಆಳ್ವಾಯೆಂತ್ಲಿಂ, ಕಾಲ್ಲ್ಯಾ ತಶೆಂ ಆಯ್ಲ್ಯಾ ಶಿಸಾಂಚೆ ನಿದೆಂತ್ಲಿಂ ಜಾಗಯ್ಲಿಂ. “ಉಟಾತ್, ಆಮಿ ಆಮ್ಚಿ ವಾಟ್ ಚಮ್ಕುಂಯಾ” ಅಶೆಂ ತೊ ಆಜುನ್ ಆಮ್ಕಾಂ ಸಾಂಗುನ್ ಆಸಾ. ಭಾಗೆವಂತ್ ಬಾಪ್ ಆಕೆರ್ ಪರ್ಯಾಂತ್ ಏಕ್ ಯಾಜಕ್ ಆಸ್ಲೊ. ಕಿತ್ಯಾಕ್ ಪವಿತ್ರ್ ಸಭೆಚೆ ಸೆವೆಂತ್ ಹರೆಕ್ ದಿಸಾ ಸ್ವತಾಕ್‌ಚ್ ಸಾಕ್ರಿಫಿಸ್‌ಶೆಂ ಭೆಟೊವ್ನ್ ಆನಿ ಚಡ್ ಕರುನ್ ಜಿವಿತಾಚ್ಯಾ ನಿಮಾಣ್ಯಾ ಮಹಿನ್ಯಾಂನಿ ಆಪ್ಲ್ಯಾ ಕಷ್ಟಾಂ ಮದೆಂ ತಾಣೆಂ ಆಪ್ಲೆಂ ಜಿವಿತ್ ದೆವಾಕ್, ಆಪ್ಲ್ಯಾ ಹಿಂಡಾಕ್ ಆನಿ ಸಗ್ಳ್ಯಾ ಮನ್ಶಾಕುಳಾಕ್ ಭೆಟಯ್ಲೆಂ. ಅಶೆಂ ಆಪ್ಲ್ಯಾ ಶೆಳಿಯಾಂಚೊ ಮೋಗ್ ಕರ್ತಾ ತ್ಯಾ ಬರ್ಯಾ ಗೊವ್ಳ್ಯಾ ಕ್ರಿಸ್ತಾ ಸಂಗಿಂ ತೊ ಎಕ್ಟೆಲ್ಲೊ.

ನಿಮಾಣೆಂ, “ಮ್ಹಜ್ಯಾ ಮೊಗಾಂತ್ ರಾವಾ” ಹರೆಕ್ಲ್ಯಾಕ್ ಮೆಳುಂಕ್ ಪ್ರಯತ್ನ್ ಕೆಲ್ಲೊ, ಭಗ್ಸುಂಚಿ ಆನಿ ಆಪ್ಲೆಂ ಕಾಳಿಜ್ ಸಕ್ಡಾಂಕ್ ಉಗ್ತೆಂ ಕರ್ಚಿ ಸಕತ್ ಆಸ್‌ಲೊ ಪಾಪಾ, ಆಮಿ ಕ್ರಿಸ್ತಾಚ್ಯಾ ಮೊಗಾಂತ್ ರಾವ್ಚಾರ್, ಆಮಿ ಕ್ರಿಸ್ತಾಚ್ಯಾ ಇಸ್ಕೊಲಾಂತ್ ಮೊಗಾಚಿ ಕಲಾ ಶಿಕ್ತಾಂವ್ ಮ್ಹಣ್ ಸೊಮ್ಯಾಚ್ಯಾ ಹ್ಯಾ ಉತ್ರಾಂನಿ ಆಮ್ಕಾಂ ಆಜ್ ಪರ್ತ್ಯಾನ್ ಸಾಂಗ್ತಾ.


ಮ್ಹಜೊ ಪಾಟ್ಲಾವ್ ಕರ್! 1958 ಜುಲಾಯ್ ಮಹಿನ್ಯಾಂತ್ ತರ್ನಾಟ್ಯಾ



ಯಾಜಕ್ ಕಾರೊಲ್ ವಯ್ತಿವಾನ್ ಸೊಮ್ಯಾ ಸಂಗಿ ಆನಿ ಸೊಮ್ಯಾಚ್ಯಾ ಪಾವ್ಲಾಂನಿ ಆಪ್ಲ್ಯಾ ಪರ್ಯಾಂತ್ ಏಕ್ ನವೆಂ ಹಂತ್ ಸುರು ಕೆಲೆಂ. ಆಪ್ಲೆ ರಜೆರ್ ತೊ ಹೊಡೆಂ ಚಲೊಂವ್ಚ್ಯಾಂತ್ ಉಬಾರ್ ಆಸ್ಚ್ಯಾ ಯುವಪಂಗ್ಡಾ ಸಂಗಿ ಮಸುರಿ ಸರೊವರಾಕ್ ಗೆಲೊ. ಪೂಣ್ ಪೊಲೆಂಡಾಚೊ ಬಿಸ್ಪ್ ಕಾಡ್ಲಿನಲ್ ವಿಸಿಂಕಿನ್ ಆಪ್ಲ್ಯಾಕ್ ಆಪೊಂವ್ಚೆಂ ಪತ್ರ್ ತೊ ಘೆವ್ನ್‌ಚ್ ಗೆಲೊ. ಆಪ್ಲ್ಯಾಕ್ ಆಪಯ್‌ಲ್ಲ್ಯಾ ಕಾರಣಾಚೊ ತಾಕಾ ಅಂದಾಜ್ ಜಾಲೊ. ತಾಕಾ ಕ್ರಾಕೊವೊ ಆಧಾರಿ ಬಿಸ್ಪ್ ನೆಮುಂಕ್ ಆಸ್‌ಲ್ಲೆಂ. ಆಪೊ ಶಿಕ್ಪಾ ಸಂಸಾರ್, ಯುವಜಣಾಂ ಸಂಗಿ ಪಂತಾಹ್ವಾನ್ ದಿಂವ್ಚೆ ತಸಲೊ ಆಪೊ ವಾವ್ರ್, ಮನಿಸ್ ಆನಿ ಮನ್ಯಾಚೊ ದೆವಾ ಲಾಗಿಂ ಸಂಬಂದ್ ಹೆ ವಿಶಿಂ ಆಸಾ ತೊ ಜಾಣ್ವಾಯೆಚೊ ಸಂಸಾರ್ ಹೆಂ ಸಗ್ಳೆಂ ಸೊಡುನ್ ವೆಚೆಂ ತಾಚ್ಯಾ ವಾಂಟ್ಕಾಚೆಂ ಜಾಲ್ಲೆಂ. ಪೂಣ್ ತ್ಯಾ ತರ್ನಾಟ್ಕಾ ಯಾಜಕಾಕ್ ಆಪ್ಲಿ ಅಸ್ತಿತಾಯ್ ಅಶೆಂ ಜಾಲ್ಲೆಂ ಹೆಂ ಸಗ್ಳೆಂ ಸೊಡ್ಚೆಂ ಮ್ಹಳ್ಯಾರ್ ಆಪ್ಲ್ಯಾಕ್‌ಚ್ ಸಾಂಡ್ಚೆ ಬರಿಂ ಭೊಗ್ಲೆಂ ಜಾಯ್ತ್. ಮ್ಹಜೊ ಪಾಟ್ಲಾವ್ ಕರ್- ಪವಿತ್ರ್ ಸಭೆಚ್ಯಾ ಆಪೊವ್ಚ್ಯಾಂತ್ ಕ್ರಿಸ್ತಾಚೊ ತಾಳೊ ಆಯ್ಕಲ್ಲ್ಯಾ ಕಾರೊಲ್ ವಯ್ತಿವಾನ್ ಆಪ್ಲಿ ನೆಮ್ಣುಕ್ ಸ್ವಿಕಾರ್ ಕೆಲಿ. ಆನಿ ಉಪ್ರಾಂತ್ “ಜೊ ಕೊಣ್ ಆಪೊ ಜೀವ್ ವಾಂಚೊಂವ್ಕ್ ಸೊದ್ತಾ ತೊ ಆಪೊ ಜೀವ್ ಹೊಗ್ಡಾಯ್ತಲೊ. ಆನಿ ಜೊ ಕೊಣ್ ತೊ ಹೊಗ್ಡಾಯ್ತಾ, ತೊ ಶಾಬಿತ್ ಉರಯ್ತಲೊ” (ಲೂಕ್ 17:33). ಹಿಂ ಸೊಮ್ಯಾಚಿಂ ಉತ್ರಾಂ ಕಿತ್ಲಿಂ ಸತ್ ಮ್ಹಣ್ ತೊ ಸಮ್ಜಲೊ.

ಆಮ್ಚೊ ಪಾಪಾ- ಆಮಿ ಸಗ್ಳಿಂ ಜಾಣಾಂವ್ ತಶೆಂ, ಆಪ್ಲೆಂ ಜಿವಿತ್ ಭದ್ರತೆಚೆಂ ಕರುಂಕ್, ಆಪ್ಲ್ಯಾಕ್‌ಚ್ ದವರ್ನ್ ಘೆಂವ್ಕ್ ಕೆದ್ನಾಂಚ್ ಆಶೆಲ್ಲೊ ನಾ. ಆಪ್ಲೆ ನಿಮಾಣೆ ಘಡಿಯೆ ಪರ್ಯಾಂತ್ ಆಪ್ಲ್ಯಾಕ್‌ಚ್ ಕಾಂಯ್ ಪಾಟಿಂ ದವರಿನಾಸ್ತಾಂ ಕ್ರಿಸ್ತಾಕ್ ಆನಿ ಅಶೆಂ ಆಮ್ಕಾಂಯ್ ದಿಂವ್ಕ್ ಆಶೆಲೊ. ಅಶೆಂ ಸೊಮ್ಯಾಚೆ ಹಾತಿಂ ದಿಲ್ಲೆಂ ಸಕ್ಕಡ್ ನವೆ ರಿತಿರ್ ಆಪ್ಲ್ಯಾಕ್ ಕಶೆಂ ಪಾಟಿಂ ಪಾವ್ತಾ ಮ್ಹಳ್ಯಾಚೊ ಅನ್ನೊಗ್ ತಾಕಾ ಜಾಲೊ. ಸಾಹಿತ್ಯಾಚೆರ್, ಕವಿತಾಂಚೆರ್, ಸಂಸ್ಕೃತಿಕ್ ಕಾರ್ಯಾವಳಿಂಚೆರ್ ತಾಕಾ ಆಸ್‌ಲ್ಲೊ ಮೋಗ್ ತಾಚ್ಯಾ ಗೊವ್ಳಿಕ್ ವಾವ್ರಾಚೊ ಏಕ್ ಗರ್ಜೆಚೊ ವಾಂಟೊ ಜಾಲೊ ಆನಿ ಆಮ್ಕಾಂ ವಿರೊಧಾಬಾಸ್ ಅಶೆಂ ದಿಸ್ತಾ ತರ್ಯಿ ಹೆಂ ಸಕ್ಕಡ್ ಸುವಾರ್ತಾ ಪರ್ಗಟ್ಣೆಕ್ ನವೊ ಜೀವ್, ನವಿ ಜರೂರತಾ ಆನಿ ನವೆಂ ಆಕರ್ಶಣ್ ದಿಂವ್ಕ್ ಲಾಗ್ಲೆಂ.

ಮ್ಹಜೊ ಪಾಟ್ಲಾವ್ ಕರ್! 1978 ಆಕ್ಟೋಬರಾಂತ್ ಕಾಡ್ಲಿನಲ್ ವಯ್ತಿವಾಕ್



ಆನೈಕ್ ಪಾವ್ಲಿಂ ಸೊಮ್ಯಾಚೊ ತಾಳೊ ಆಯ್ಕಲೊ. ಆಯ್ಕೆ ಸುವಾರ್ತೆಂತ್ ಸಾಂಗ್ಲೆಂ ಪೆದ್ರು ಸಂಗಿಂ ಚಲ್‌ಲ್ಲೆಂ ಸಂಭಾಷಣ್ ಪರ್ತ್ಯಾನ್ ಏಕ್ ಪಾವ್ಲಿಂ ಚಲ್ಲೆಂ: “ಸಿಮಾಂವ್, ಜೊನಾಚ್ಯಾ ಪುತಾ, ಮ್ಹಜೊ ತುಂ ಮೋಗ್ ಕರ್ತಾಯ್? ಮ್ಹಜ್ಯಾ ಶೆಳಿಯಾಂಕ್ ಚರಯ್!” “ಕಾರೊಲ್, ಮ್ಹಜೊ ತುಂ ಮೋಗ್ ಕರ್ತಾಯ್? “ಸೊಮ್ಯಾಚ್ಯಾ ಹ್ಯಾ ಸವಾಲಾಕ್ ಕ್ರಾಕೊವ್‌ಚ್ಯಾ ಆರ್ಚ್ ಬಿಸ್ಪಾನ್ ಆಪ್ಲ್ಯಾ ಕಾಳ್ಜಾಚೆ ಗುಂಡಾಯೆ ಧಾವ್ನ್ ಆಶಿ ಜಾಪ್ ದಿಲಿ: “ಸೊಮ್ಯಾ ತುಂ ಸಗ್ಳೆಂ ಜಾಣಾಂಯ್. ಹಾಂವ್ ತುಜೊ ಮೋಗ್ ಕರ್ತಾಂ ಮ್ಹಣ್ ತುಂ ಜಾಣಾಂಯ್.” ಸೊಮ್ಯಾಚೊ ಮೋಗ್ ಆಮ್ಚ್ಯಾ ಮೊಗಾಳ್ ಪಾಪಾಚ್ಯಾ ಜಿವಿತಾಂತ್ ಬಳಾಧಿಕ್ ಸಕತ್‌ಸೊ ಆಸಲ್ಲೊ. ಮಾಗ್ಣಾರ್ ಆಸ್ಚ್ಯಾ ತಾಕಾ ಪಳೆಲ್ಲಿಂ, ತಾಚಿ ಶಿಕೊವ್ಣ್ ಆಯ್ಕಲ್ಲಿಂ ಹೆಂ ಜಾಣಾಂತ್. ತೊ ಪುರ್ತೊ ಕ್ರಿಸ್ತಾ ಥಂಯ್ ರೊಂಬ್‌ಲ್ಲೆ ಖಾತಿರ್ ಅರ್ಗಾಂ ಜಾಂವ್. ಕ್ರಿಸ್ತಾಚ್ಯಾ ಶೆಳಿಯಾಂಕ್, ತಾಚೆ ಸಾರ್ವತ್ರಿಕ್ ಪವಿತ್ರ್ ಸಭೆಕ್ ಗೊವ್ಳಿ ಜಾವ್ನ್ ವಾವ್ರಂಕ್ ತೆಚ್ ವರ್ವಿಂ ತಾಕಾ ಸಾದ್ಯ್ ಜಾಲೆಂ. ಹೆಂ ಫಕತ್ ಮನ್ಶಾ ಸಕ್ತೆಕ್ ಮಿಕ್ವತಾ ತೆಂ ವೊಚೆಂ.

ತಾಚೆ ಪಾಪಾಲ್ ಸೆವಾ ಆವ್ಣೆಂತ್ಲೆ ಗ್ರೇಸ್‌ತಾಕಾಯೆಂತ್ಲೊ ಹರೆಕ್ ವಿಷಯ್ ಉಲೊಂವ್ಕ್ ಹೊ ಸಾರ್ಕೊ ವೇಳ್ ನ್ಹಯ್. ಆಯ್ಕೆ ಸುವಾರ್ತೆಂತ್ ತಾಚ್ಯಾ ಸಂದೇಶಾತ್ಲೆ ಕೇಂದ್ರ್ ವಿಷಯ್ ಆಟಾಪ್ಲೆ ದೋನ್ ಉತಾರೆ ಹಾಂವ್ ವಾಚುಂಕ್ ಖುಶಿ ವ್ಹರ್ತಾಂ. ಸಾಂ. ಪೆದ್ರು - ಆನಿ ಸಾಂ. ಪೆದ್ರು ಸಂಗಿಂ ಪಾಪಾಚ್ - ಅಶೆಂ ಸಾಂಗ್ತಾ: “ದೇವ್ ಪಕ್ಷಪಾತಿ ನ್ಹಯ್ ಮ್ಹಣ್ ಆತಾಂ ಮ್ಹಾಕಾ ಸ್ಪಷ್ಟ್ ಜಾಲೆಂ. ಜೊ ಕೊಣ್ ದೆವಾಕ್ ಮಾನ್ವತಾ. ಸಗ್ಳ್ಯಾ ಮನ್ಶಾಕುಳಾಚೊ ಸೊಮಿ ಮ್ಹಣ್‌ಲ್ಯಾ ಜೆಜು ಕ್ರಿಸ್ತಾ ಮಾರಿಫಾತ್ ಶಾಂತಿ ಲಾಬ್ತಾ ಮ್ಹಳ್ಳಿ ಸುವಾರ್ತಾ ದೆವಾನ್ ಕಶೆಂ ಇಸ್ರಾಯೆಲಾಚ್ಯಾ ಭುರ್ಗ್ಯಾಂಕ್ ಪರ್ಗಟ್ ಕೆಲಿ ತೆಂ ತುಮಿ ಜಾಣಾಂತ್. ”(ಧ.ಕೃ. 10: 34-36). ಆನಿ ದುಸ್ರ್ಯಾ ವಾಚ್ಪಾಂತ್ ಸಾಂ. ಪಾವ್ಲ್ ಆನಿ ಸಾಂ ಪಾವ್ಲ್ ಸಂಗಿಂ ಆಮ್ಚೊ ದೆವಾಧಿನ್ ಪಾಪಾ ಆಮ್ಕಾಂ ಆಶಿ ಬೂದ್ ಸಾಂಗ್ತಾ: “ದೆಕುನ್, ಮ್ಹಜ್ಯಾ ಭೊವ್ ಮೊಗಾಳ್ ಆನಿ ಆಪುರ್ಬಾಯೆಚ್ಯಾ ಭಾವಾಂ ಭಯ್ಣಿಂನೊ, ತುಮ್ಕಾಂ ಪಳೆಂವ್ಕ್ ಹಾಂವ್ ಕಿತ್ಲೊ ಲಾಲೆತಾಂ. ತುಮಿ ಮ್ಹಜೆಂ ದಾದೊಸ್‌ಪಣ್ ಆನಿ ಮ್ಹಜೊ ಮುಕುಟ್. ಅಶೆಂ ತರ್ ಮೊಗಾಚ್ಯಾಂನೊ ಸೊಮ್ಯಾ ಥಂಯ್ ಥಿರ್ ರಾವಾತ್. (ಫಿಲಿಪ್ 4:1)

ಮ್ಹಜೊ ಪಾಟ್ಲಾವ್ ಕರ್! ಕ್ರಿಸ್ತಾನ್ ಆಪ್ಲ್ಯಾ ಶೆಳಿಯಾಂಕ್ ಚರೊಂವ್ಕ್ ಪೆದ್ರುಕ್



ದಿಲ್ಲೆ ಆಜ್ಞೆ ಸಂಗಿಂ ತೊ ಏಕ್ ಮಾರ್ತಿರಾಚೆಂ ಮರಣ್ ಮರ್ತಲೊ ಮ್ಹಣ್‌ಯಿ ಪರ್ಗಟ್ಲೆಂ. ಹ್ಯಾ ಉತ್ರಾಂನಿ ಮೊಗಾಚೆರ್ ಸಂಭಾಷಣ್ ಆನಿ ಸಾರ್ವತ್ರಿಕ್ ಗೊವ್ಳಾಚೆ ಆಜ್ಞೆಚೆ ಆಕೆರಿಕ್ ಸೊಮಿ ನಿಮಾಣ್ಯಾ ಜೆವ್ಲಾರ್ ಚಲ್‌ಲ್ಲ್ಯಾ ಆನೈಕ್ ಸಂಭಾಷಣಾಚೊ ಉಗ್ಡಾಸ್ ಹಾಡ್ತಾ. ಥಂಯ್ಸರ್ ಜೆಜು ಅಶೆಂ ಮ್ಹಣ್ತಾ: “ಖಂಯ್ಸರ್ ಹಾಂವ್ ವೆತಾಂ ಥಂಯ್ಸರ್ ತುಮ್ಚ್ಯಾನ್ ಯೆಂವ್ಕ್ ಜಾಯ್ನಾ” ತೆದ್ನಾಂ ಪೆದ್ರುನ್ ತಾಕಾ ಮ್ಹಳೆಂ “ಸೊಮ್ಯಾ, ತುಂ ಖಂಯ್ ವೆತಾಯ್?” ಜೆಜುನ್ ಜಾಪ್ ದಿಲಿ: “ಹಾಂವ್ ವೆಚೆ ಕಡೆನ್ ತುಮ್ಚ್ಯಾನ್ ವಚುಂಕ್ ಜಾಯ್ನಾ. ಉಪ್ರಾಂತ್ ತುಮಿ ಮ್ಹಾಕಾ ಸೊದ್ತಲ್ಯಾತ್.” (ಜುವಾಂವ್ 13: 33, 36). ಜೆಜು ಜೆವ್ಲಾರ್ ಥಾವ್ನ್ ಖುರ್ಸಾ ತೆವ್ಚಿಂ, ಜಿವಂತ್ಪಣಾ ತೆವ್ಚಿಂ ಗೆಲೊ. ತೊ ಪಾಸ್ಕಾಚ್ಯಾ ಮಿಸ್ತೆರಾಂತ್ ರಿಗ್ಲೊ. ಆನಿ ಪೆದ್ರುನ್ ಆಜುನ್‌ಯಿ ತಾಚೊ ಪಾಟ್ಲಾವ್ ಕರುಂಕ್ ನಾಸ್ಲೊ. ಜಿವಂತ್ಪಣಾಚೆ ಮಾಗಿರ್ ಹೊ ವೇಳ್ ಯೆತಾ ಹೆಂ, “ಉಪ್ರಾಂತ್” ಯೆತಾ. ಕ್ರಿಸ್ತಾಚ್ಯಾ ಜಮ್ಯಾಂಚೆಂ ಗೊವ್ಳಿಕ್‌ಪಣ್ ಸಾಂಬಾಳುನ್ ಪೆದ್ರು ಪಾಸ್ಕಾಚ್ಯಾ ಮಿಸ್ತೆರಾಂತ್, ಖುರ್ಸಾ ಆನಿ ಜಿವಂತ್ಪಣಾ ತೆವ್ಚಿಂ ಚಮ್ಕತಾ. ಸೊಮಿ ಹೆಂ ಹ್ಯಾ ಉತ್ರಾಂನಿ ಸಾಂಗ್ತಾ: “ತುಂ ಲ್ಹಾನ್ ಆಸ್ಲೊಯ್ ತೆದ್ನಾಂ, ತುಜ್ಯಾ ಪೆಂಕ್ಡಾಕ್ ಬಾಂದ್ತಾಲೊಯ್ ಆನಿ ತುಕಾ ಜಾಯ್ ಥಂಯ್ ವೆತಾಲೊಯ್, ಪೂಣ್ ತುಂ ಮ್ಹಾತಾರೊ ಜಾತಚ್ ತುಜೆ ಹಾತ್ ವಿಸ್ತಾರ್ತಾಲೊಯ್ ಆನಿ ದುಸ್ರೊ ಕೊಣ್ ತುಜ್ಯಾ ಪೆಂಕ್ಡಾಕ್ ಬಾಂದ್ತಾಲೊ ಆನಿ ತುಕಾ ನಾಕಾ ಥಂಯ್ ವ್ಹರ್ತಾಲೊ” (ಜುವಾಂವ್ 21:18).

ಆಪ್ಲೆ ಪಾಪಾಲ್ ಸೆವಾ ಆವ್ದೆಚೆ ಸುರ್ವಾತೆಕ್ ಭಾಗೆವಂತ್ ಬಾಪ್ ಆಜುನ್ ತರ್ನಾಟೊ ಆನಿ ಸಕ್ತೆನ್ ಭರಲ್ಲೊ ಆಸ್ಲೊ ತೆದ್ನಾಂ ಕ್ರಿಸ್ತಾಚ್ಯಾ ಮಾರ್ಗದರ್ಶನಾ ಖಾಲ್ ಪ್ರಥ್ವಿಚ್ಯಾ ಪೊಂತಾನ್ ಪೊಂತಾಕ್ ಪಾವೊಲ್ಲೆ. ಪೂಣ್ ಉಪ್ರಾಂತ್ ಕ್ರಮೇಣ್ ತೊ ಕ್ರಿಸ್ತಾಚ್ಯಾ ಪಾಶಾಂವಾಂತ್ ಭಿತರ್ ಸರ್ಲೊ, “ದುಸ್ರೊ ಕೊಣ್ ತುಕಾ ನ್ಹೆಸಯ್ತಾಲೊ” ಮ್ಹಳ್ಳ್ಯಾ ಸೊಮ್ಯಾಚ್ಯಾ ಉತ್ರಾಂಚೊ ತಾಕಾ ಅರ್ಥ್ ಜಾಂವ್ಕ್ ಲಾಗ್ಲೊ. ಪೂಣ್ ಹ್ಯಾ ಪಾಶಾಂವಾಚ್ಯಾ ಎಕ್ವಟಾಂತ್, ಪುರಾಸಣ್ ಲೆಕಿನಾಸ್ತಾಂ ಆನಿ ನವೆ ಉಮೆದಿನ್ ಭರುನ್ ಸಗ್ಳ್ಯಾ ಕೊನ್ಯಾಂಕ್ ಪಾವ್ತಾ ತೊ ಮೊಗಾಚೊ ಮಿಸ್ತೆರ್, ಬರಿ ಖಬರ್ ತಾಣೆಂ ಪರ್ಗಟ್ಲಿ.

ಪಾಸ್ಕಾಚೊ ಮಿಸ್ತೆರ್ ದೆವಾಚೆ ಕಾಕುಳ್ತೆಚೊ ಮಿಸ್ತೆರ್ ಮ್ಹಣ್ ತಾಣೆಂ ಆಮ್ಕಾಂ ಸಮ್ಜಣಿ ದಿಲಿ. ಆಪ್ಲ್ಯಾ ನಿಮಾಣ್ಯಾ ಪುಸ್ತಕಾಂತ್ ತಾಣೆಂ ಅಶೆಂ ಬರಯ್ಲೆಂ: “ವಾಯ್ಟಾಚೆರ್ ಥಾಪ್‌ಲ್ಲೆಂ ನಿಯಂತ್ರಣ್ ಮ್ಹಳ್ಳಾರ್ ‘ದಯ್ವಿಕ್ ಕಾಕುಳ್ತೆ’” (‘Memory and



Identity', ಪಾನಾಂ 60-61). ಆಪ್ಲಾಚ್ಯಾ ಜಿವಾಚಿ ಹತ್ಯಾ ಕರುಂಕ್ ಕೆಲ್ಲ್ಯಾ ಆಕ್ರಮಣಾಚೊ ಉಗ್ಡಾಸ್ ಕರುನ್ ತೊ ಅಶೆಂ ಮ್ಹಣ್ತಾ: “ಆಮಾಂ ಸರ್ವಾಂ ಖಾತಿರ್ ಕ್ರಿಸ್ತಾನ್ ಆಪ್ಲಾಕ್‌ಚ್ ಸಾಕ್ರಿಫಿಸ್ ಕರುನ್ ಕಷ್ಟಾಂಕ್ ನವೊ ಅರ್ಥ್ ದಿಲಾ, ಏಕ್ ನವೆಂ ಮೇಜ್‌ಮಾಪ್, ನವಿ ವ್ಯವಸ್ಥಾ, ಮೊಗಾಚಿ ವ್ಯವಸ್ಥಾ ದಿಲ್ಯಾ.... ಹೊ ಪಾಶಾಂವ್ ಮೊಗಾಚ್ಯಾ ಉಜ್ಯಾನ್ ವಾಯ್ವಾಕ್ ಲಾಸುನ್ ಉಡಯ್ತಾ ಆನಿ ಪಾತ್ಕಾ ಧಾವ್ನ್ಯಾ ಬರೆಂ ಫುಲಶೆಂ ಕರ್ತಾ.” (ಪಾನಾಂ 189-190). ಹ್ಯಾ ಚಿಂತ್ಪಾಚ್ಯಾ ಪ್ರಭಾವಾನ್ ಪಾಪಾ ಕ್ರಿಸ್ತಾ ಸಂಗಿಂ ಮೆಳುನ್ ಮೋಗ್ ವಾಂಟುಂಕ್ ಲಾಗ್ಲೊ. ಹ್ಯಾಚ್ ಕಾರಣಾಕ್ ಲಾಗುನ್ ಕಷ್ಟ್ ಸೊಸ್ಚೆ ವಿಶಿಂ ಆನಿ ತಾಚ್ಯಾ ವೊಗೆಪಣಾಚೊ ಸಂದೇಶ್ ತಿತ್ಲೊ ಪ್ರಭಾವಿಕ್ ಆನಿ ಫಳಾಧಿಕ್ ಜಾಂವ್ಕ್ ಪಾವೊ.

ದಯ್ವಿಕ್ ಕಾಕುಳ್ತ: ಭಾಗೆವಂತ್ ಬಾಪಾಕ್ ದಯ್ವಿಕ್ ಕಾಕುಳ್ತೆಂ ಪ್ರತಿಬಿಂಬ್ ದೆವಾಚೆ ಆವಯ್ ಧಂಯ್ ದಿಸ್ಲೆಂ. ಆಪ್ಲೆ ಲ್ಹಾನ್ ಪ್ರಾಯೆರ್ ಆಪ್ಲೆ ಆವಯ್ಕ್ ಹೊಗ್ಡಾಯ್‌ಲ್ಲ್ಯಾ ತಾಣೆಂ ದೆವಾ ಮಾಯೆಚೊ ಚಡ್ ಮೋಗ್ ಕೆಲೊ. “ಹಿ ತುಜಿ ಆವಯ್” ಮಿರ್ಚಾಯ್‌ಲ್ಲ್ಯಾ ಜೆಜುಚಿಂ ಹಿಂ ಉತ್ರಾಂ ಆಪ್ಲಾಕ್‌ಚ್ ಸಾಂಗ್‌ಲ್ಲಿಂ ಅಶೆಂ ತಾಕಾ ಆಯ್ಕಲಿಂ. ಆನಿ ದೆಕುನ್ ತ್ಯಾ ಮೊಗಾಚ್ಯಾ ಶಿಸಾನ್ ಕೆಲ್ಲೆ ಬರಿಂ “ತಿಕಾ ತಾಣೆಂ ಆಪ್ಲಾಚಿ ಕರುನ್ ಘೆತ್ಲಿ” (ಜುವಾಂವ್ 19:27) - “ಹಾಂವ್ ಸಗ್ಳೊಚ್ ತುಜೊ” ತೆ ಆವಯ್ ಧಾವ್ನ್ ತೊ ಕ್ರಿಸ್ತಾಕ್ ಮಾನ್ತಾ ತಶೆಂ ಜಿಯೆಂವ್ಕ್ ಶಿಕ್ಲೊ.

ಆಪ್ಲ್ಯಾ ಕಷ್ಟಾಂ ಮದೆಂ ತರ್ಯಿ ಕಸೊ ಪಾಪಾ ನಿಮಾಣೆ ಪಾವ್ಲಿಂ ಆಪ್ಲ್ಯಾ ಜಿವಿತಾಚ್ಯಾ ನಿಮಾಣ್ಯಾ ಪಾಸ್ಕಾಚ್ಯಾ ಆಯ್ತಾರಾ ತ್ಯಾ ಆಪೊಸ್ತಲಿಕ್ ರಾವ್ಣೆರಾಚ್ಯಾ ಜನೆಲಾ ಲಾಗಿಂ ಯೆವ್ನ್ “ರೊಮಾ ಶೆರಾಕ್ ಆನಿ ಸಗ್ಳ್ಯಾ ಸಂಸಾರಾಕ್” ಬೆಸಾಂತ್ ದಿಲಾಗ್ಲೊ ತೆಂ ಆಮ್ಚ್ಯಾನ್ ವಿಸ್ತುಂಕ್ ಜಾಂವ್ಚೆಂ ನಾ. ಆಮ್ಚೊ ಮೊಗಾಳ್ ಪಾಪಾ ಆಜ್ ದೆವಾಚ್ಯಾ ಘರಾಚ್ಯಾ ಜನೆಲಾಶಿಂ ರಾವುನ್ ಆಸಾ, ಆಮ್ಕಾಂ ಪಳೆವ್ನ್ ಆಸಾ ಆನಿ ಆಮ್ಕಾಂ ಬೆಸಾಂವ್ ದಿತಾ. ಹಾಚಿ ಆಮ್ಕಾಂ ಖಾತ್ರಿ ಆಸಾ. ವ್ಹಯ್, ಭಾಗೆವಂತ್ ಬಾಪಾ, ಆಮ್ಕಾಂ ಆಶಿರ್ವಾದ್ ದಿ. ತುಜೊ ಮೊಗಾಳ್ ಅತ್ಮೊ ಆಮಿ ದೆವಾಚಿ ಆವಯ್ ಆನಿ ತುಜಿ ಆವಯ್ ಮರಿಯೆಚೆ ಹಾತಿಂ ದಿತಾಂವ್. ತುಕಾ ತಿಣೆಂ ಹರೆಕ್ ದಿಸಾ ವಾಟ್ ದಾಕಯ್ಲಿ, ಆನಿ ಆತಾಂ ತಿ ತಿಚೊ ಪೂತ್, ಜೆಜು ಕ್ರಿಸ್ತ್ ಆಮ್ಚ್ಯಾ ಸೊಮ್ಯಾ ಲಾಗಿಂ ತುಕಾ ವಾಟ್ ದಾಕಯ್ತಲಿ. ಆಮೆನ್.



13. 'ಹಾಂವ್ ಸಗ್ಗೊಚ್ ತುಜೊ'

(ಪಾಪ್ ಸಾಯ್ಬಾಚೊ ವಿಲ್ ಆನಿ ತೆಸ್ತಾಮೆಂತ್)

ಪಾಪ್ ಸಾಯ್ಬಾ ಜುವಾಂವ್ ಪಾವ್ಲ್ ದುಸ್ರ್ಯಾನ್ 1979 ವರ್ಸಾ ಮಾರ್ಚ್ 6ವೆರ್ ಪೊಲಿಶ್ ಭಾಶೆಂತ್ ಏಕ್ ಮೃತ್ಯು ಪತ್ರ (ವಿಲ್ ಆನಿ ತೆಸ್ತಾಮೆಂತ್) ಬರಯ್ಲೆಂ. ಹ್ಯಾ ಪತ್ರಾಕ್ ತಾಣೆಂ ಉಪ್ರಾಂತ್ ಮೆಳಯ್ಲೆ ಜಾಯ್ತಿ ವಿಶಯ್ ಆಸಾತ್. ಇತಾಲಿಯನ್ ಆನಿ ಹೆರ್ ಭಾಸಾಂನಿ ತಾಚೆಂ ಭಾಶಾಂತರ್ ಕೆಲಾಂ. ಪಾಪ್ ಸಾಯ್ಬಾಚ್ಯಾ ಮರ್ಣಾ ಉಪ್ರಾಂತ್ ವಾತಿಕಾನಾನ್ ತೆಂ ಪರ್ಗಟ್ ಕೆಲಾಂ. ತಾಂತ್ಲೆ ಥೊಡೆ ಪ್ರಮುಕ್ ವಿಶಯ್ ಹಾಂಗಾಸರ್ ದಿಲ್ಯಾತ್.

6-3-1979 ಚೆಂ ಮೃತ್ಯುಪತ್ರ:

“ಹಾಂವ್ ಸಗ್ಗೊಚ್ ತುಜೊ” (ಲಾತಿನಾಂತ್: totus tuus ego sum)

ಭೊವ್ ಪವಿತ್ರ ತ್ರಿತ್ವಚ್ಯಾ ನಾಂವಾನ್. ಆಮೆನ್

“ದೆಕುನ್ ತುಮಿ ಜಾಗ್ರುತ್ ರಾವಾ, ಕಿತ್ಯಾಕ್ ಖಿಯಾಚ್ಯಾ ದಿಸಾ ತುಮ್ಚೊ ಧನಿ ಯೆತಲೊ ತೆಂ ತುಮಿ ನೆಣಾಂತ್.” (ಮಾತೆವ್ 24,42). ಹಿಂ ಉತ್ರಾಂ ಮ್ಹಜೆಂ ನಿಮಾಣೆಂ ಆಪೊವ್ಣೆಂ ಮ್ಹಜ್ಯಾ ಉಗ್ಡಾಸಾಕ್ ಹಾಡ್ತಾತ್. ಸೊಮಿಯಾಕ್ ಖುಶಿ ಆಸಾ ತೆ ಘಡಿಯೆ ಹೆಂ ಘಡ್ತಲೆಂ. ತಾಚೊ ಪಾಟ್ಲಾವ್ ಕರುಂಕ್ ಹಾಂವ್ ಆಶೆತಾಂ, ಮ್ಹಜ್ಯಾ ಜವಿತಾಂತ್ ಹಾಂವ್ ಕರ್ತಾಂ ತೆಂ ಸಗ್ಗೊ ಹೆ ಘಡಿಯೆಕ್ ಏಕ್ ತಯಾರಾಯ್ ಕಶಿ ಕರುಂಕ್ ಹಾಂವ್ ಆಶೆತಾಂ, ಕೆದ್ನಾಂ ತಿ ಘಡಿ ಯೆತಲಿ ತೆಂ ಹಾಂವ್ ನೆಣಾಂ, ಪೂಣ್ ಜಶೆಂ ಹಾಂವೆಂ ಹೆರ್ ಸಗ್ಗೊ ಮ್ಹಜ್ಯಾ ಧನಿಯಾಚೆ ಆವಯ್ಚ್ಯಾ ಹಾತಾಂತ್ ಘಾಲಾಂ, ತಶೆಂ ಹಿ ಘಡಿಯೆ ತಿಚ್ಯಾ ಹಾತಾಂತ್ ಘಾಲ್ತಾಂ: ಸಗ್ಗೊ ತುಜೊಚ್. ತೆಚ್ ಪರಿಂ ಮ್ಹಜ್ಯಾ ಜಿವಿತಾಂತ್ ಆನಿ ಆಪೊವ್ಣಾಂತ್ ಮ್ಹಾಕಾ ಲಾಗಿಲಿಂ ಜಾವ್ನಾಸ್ಲಲ್ಯಾ ಸಕ್ಡಾಂಕ್, ಮ್ಹಜ್ಯಾ ರಾಷ್ಟ್ರಾಕ್ ಆನಿ ಅಖ್ಯಾ ಮನ್ಶಾಕುಳಾಕ್ ತೆಚ್ ಆವಯ್ಚ್ಯಾ ಹಾತಾಂತ್ ಘಾಲ್ತಾಂ. ಸರ್ವಾಂ ಕಡೆ ಹಾಂವ್ ಭಗ್ಪಣೆಂ ಮಾಗ್ತಾಂ. ಸರ್ವಾಂಚೊ ಹಾಂವ್ ಉಪ್ಕಾರ್ ಆಟಯ್ತಾಂ. ದೆವಾಚಿ ಕಾಕುಳ್ತ ಮ್ಹಜೆ ಅಸ್ಕತ್ಕಾಯೆ ಆನಿ ಆಯೋಗ್ಯಪಣಾ ಪ್ರಾಸ್ ಚಡ್ ವರ್ತಿ ಜಾಂವ್ ಮ್ಹಣ್ ಮಾಗುಂಕ್ ಹಾಂವ್ ಸಮೆಸ್ತಾಂ ಲಾಗಿಂ ವಿನತಿ ಕರ್ತಾಂ.

ರೆತಿರೆ ವೆಳಾರ್ ಹಾಂವೆಂ ಪಾಪ್ ಸಾಯ್ಬಾ ಪಾವ್ಲ್ ಸವ್ಯಾನ್ ಬರಯ್ಲೆಂ ಮೃತ್ಯುಪತ್ರ ವಾಚ್ಲೆಂ. ತ್ಯಾ ವಾಚ್ಪಾ ವರ್ವಿಂ ಹೆಂ ಮ್ಹಜೆಂ ಮೃತ್ಯುಪತ್ರ ಬರೊಂವ್ಕ್



ಮ್ಹಾಕಾ ಪ್ರೇರಣ್ ಮೆಳ್ಳೆಂ.

ಹಾಂವ್ ಕಸಲಿಚ್ ಖಾಸ್ಗಿ ಸಂಪತ್ತಿ ಸೊಡುನ್ ವಚನಾ. ಹಾಂವ್ ದಿಸ್ಪಡ್ತೆಂ ವಾಪರಾಲೊಂ ತ್ಯೊ ವಸ್ತು ಜಾಯ್ ತಶ್ಯೊ ವಾಂಟುಂ ಯೆತಾತ್. ಮ್ಹಜಿಂ ವೈಯುಕ್ತಿಕ್ ಟಿಪಣಾಂಚಿಂ ಕಾಗ್ಡಾಂ ಲಾಸುಂಕ್ ಜಾಯ್. ಫಾ| ಸ್ತಾನಿಸ್ಲಾವಾನ್ ಹೆಂ ಕಾಮ್ ಕರುಂಕ್ ಜಾಯ್. (ಸ್ತಾನಿಸ್ಲಾವ್ ದ್ವಿವಿಸ್ ಪಾಪಾಚೊ ವೈಯುಕ್ತಿಕ್ ಕಾರ್ಯದರ್ಶಿ. ಆತಾಂ ತೊ ಕ್ರಾಕೊವ್‌ಚೊ ಆರ್ಟ್‌ಬಿಸ್). ಜಾಯ್ತ್ಯಾ ಕಾಳಾ ಧಾವ್ನ್ ತಾಣೆಂ ಮ್ಹಾಕಾ ದಿಲ್ಲ್ಯಾ ಸಹಕಾರಾಚೊ ಆನಿ ಆಧಾರಾಚೊ ಹಾಂವ್ ಉಪ್ಕಾರ್ ಆಟಯ್ತಾಂ. ಮ್ಹಜ್ಯೊ ಹೆರ್ ಉಪ್ಕಾರ್ ಆಟವ್ಣೊ ಹಾಂವ್ ಮ್ಹಜ್ಯಾ ಕಾಳ್ಜಾಂತ್ ದೆವಾ ಮುಕಾರ್ ದವರ್ತಾಂ, ಕಿತ್ಯಾಕ್ ತ್ಯೊ ಉಚಾರುಂಕ್ ಮ್ಹಜಿಂ ಉತ್ರಾಂ ಪಾವನಾಂತ್.

ಮ್ಹಜ್ಯಾ ಮರ್ಣಾಚೆ ಮಾಂಡಾವಳಿ ವಿಶಿಂ ಸಾಂಗ್ಚೆಂ ತರ್, ಪಾಪ್‌ಸಾಯ್ಸ್ ಪಾವ್ಲ್ ಸವ್ಯಾನ್ ದಿಲ್ಲಿ ಮಾಂಡಾವಳ್‌ಚ್ ಪಾಳ್ಚಿ. (ಹಾಂಗಾ ಮಾರ್ಜಿನಿಂತ್ ಹೆಂ ಟಿಪಣ್ ಆಸಾ: ಧರ್ಲಿಂತ್ ಕಾಡ್‌ಲ್ಲ್ಯಾ ಫೊಂಡಾಂತ್ ನಿಕೆಪುಂಕ್ ಜಾಯ್, ಫಾತ್ರಾಚೆ ಪೆಟೆಂತ್ ನ್ಹಯ್) [ಫಾತ್ರಾ ಸಂಪುಟಾಂತ್, Sarcophagus ಹಾಂತುಂ]

“ಸೊಮ್ಯಾ ಕಡೆ ಆಸಾ ಕಾಕುಳ್ ಆನಿ ತಾಚೆ ಕಡೆ ಆಸಾ ಭರ್ಪೂರ್ ತಾರಣ್.”
ಜುವಾಂವ್ ಪಾವ್ಲ್ ದುಸ್ರೊ ರೋಮ್, 6-3-1979

ಮ್ಹಜ್ಯಾ ಮರ್ಣಾ ಉಪ್ರಾಂತ್ ಮ್ಹಜೆ ಪಾಸತ್ ಮಿಸಾಂ ಆನಿ ಮಾಗ್ಣಿಂ ಭೆಟಯಾತ್ ಮ್ಹಣ್ ವಿನತಿ ಕರ್ತಾಂ. (5-3-1990)

ಹೆಂ ಮೃತ್ಯುಪತ್ರ್ ಬರಯ್ಲ್ಯಾ ಉಪ್ರಾಂತ್ ವೆವೆಗ್ಳ್ಯಾ ಸಂದರ್ಬಾಂನಿ ಮೆಳಯ್ಲಿಂ ಟಿಪಣಾಂ ಆಸಾತ್. ತಾಂಚೊ ಸಾರಾಂಶ್ ಸಕಯ್ಲ್ ದಿಲಾ.

ತಾರಿಕ್ ಫಾಲಿನಾಸ್ತಾಂ ಬರಯ್‌ಲ್ಲ್ಯಾ ಎಕಾ ಕಾಗ್ಡಾರ್ ಪಾಪ್‌ಸಾಯ್ಸ್‌ಕ್ ತಾಚೊ ವಾವ್ರ್ ಕರುಂಕ್ ದೇವ್ ಜಾಯ್‌ಪುರ್ತಿ ಕುರ್ಪಾ ದಿತಲೊ ಆನಿ ಉತ್ರಾನ್, ಕರ್ನೆನ್ ಆನಿ ಕರುಂಕ್ ಜಾಯ್ ತೆಂ ಕರಿನಾಸ್ತಾಂ ರಾವುನ್ ಆಪ್ಲ್ಯಾ ವಾವ್ರಾಕ್ ಕಳಂಕ್ ಹಾಡುಂಕ್ ಆಪ್ಣಾಕ್ ದೇವ್ ಕೆದಿಂಚ್ ದಿಂವ್ಚೊ ನಾ ಮ್ಹಣ್ ತೊ ವಿಶ್ವಾಸ್ ಉಚಾರ್ತಾ.

24-2-1.3.1980ಹ್ಯಾ ದಿಸಾಂನಿ ಕೆಲ್ಲೆ ರೆತಿರೆ ವೆಳಾರ್ ಕೆಲ್ಲೊ ನಿಯಾಳ್ ಪಾಪ್‌ಸಾಯ್ಸ್ ಆಪ್ಲ್ಯಾ ಮೃತ್ಯುಪತ್ರಾಂತ್ ಬರಯ್ತಾ. ಥೊಡ್ಯಾ ರಾಷ್ಟ್ರಾಂನಿ ಪವಿತ್ರ್ ಸಭೆಕ್, ತಿಚ್ಯಾ ಗೊವ್ಯಾಂಕ್ ಆನಿ ಭಾವಾರ್ಥಿ ಲೊಕಾಕ್ ಸೊಸುಂಕ್ ಮೆಳತ್ ತ್ಯಾ ದಗ್ಡಾಂಚೊ ತೊ ಉಲ್ಲೇಕ್ ಕರ್ತಾ ಆನಿ ತೆ ವಿಶಿಂ ಆಪ್ಲಿ ಖಿಂತ್ ಉಚಾರ್ತಾ. ಥೊಡ್ಯಾಂಕ್



ಭೋಗುಂಕ್ ಮೆಳ್ತಾತ್ ತೆ ಕಷ್ಟ್ ಪುರ್ವಿಲೆ ಪವಿತ್ರ್ ಸಭೆಚ್ಯಾ ಮಾದ್ತಿರಾಂಚ್ಯಾ ಕಷ್ಟಾಂ ಸಾರ್ಕೆ ಮ್ಹಣ್ ತೊ ಸಾಂಗ್ತಾ.

5-3-1982ಂತ್ ಬರಯ್ಲ್ಲ್ಯಾ ಟಿಪಣಾಂತ್ ಪಾಪ್‌ಸಾಯ್ಬ್ 13-5-1981 ವರ್ಸಾ ಆಪ್ಣಾಚೊ ಜೀವ್ ಕಾಡುಂಕ್ ಸೊದ್‌ಲ್ಲ್ಯಾ ಘಡಿತಾಚೊ ಉಗ್ಡಾಸ್ ಕರ್ತಾ. ತೊ ಮ್ಹಣ್ತಾ: “ಹಾಂವ್ ಸಗ್ಳೊಚ್ ದೆವಾಚ್ಯಾ ಹಾತಾಂತ್ ಆಸಾಂ ಮ್ಹಣ್ ಆತಾಂ ಮ್ಹಾಕಾ ಖರೆಂಚ್ ಭೋಗ್ತಾ. ತಾಚೆರ್ ಆನಿ ನಿಷ್ಕಳಂಕ್ ಮಾಯೆಚೆರ್ ಪಾತ್ಯೆಣಿ ದವರುನ್ ಹಾಂವ್ ತಾಚೆ ಸೆವೆಕ್ ಸದಾಂಚ್ ಆಯ್ತೊ ಆಸಾಂ.”

ಉಪ್ರಾಂತ್ ತೊ ಆಪ್ಣಾಕ್ ಪೊಲೆಂಡಾಂತ್ ನಿಕೆಪುಂಚೆ ವಿಶಿಂ ಕಿತೆಂ ಕರೈತಾ ಮ್ಹಣ್ ಸಾಂಗ್ತಾ. ಕಾಡ್ಲಿನಲಾಚೆ ಮಂಡಳಿನ್ ಕ್ರಾಕೊವಾಚ್ಯಾ ಆರ್ಚ್ ಬಿಸ್ಪಾ ಕಡೆ ವ ಪೊಲೆಂಡಾಚ್ಯಾ ಬಿಸ್ಪಾಂಚೆ ಮಂಡಳಿ ಕಡೆ ವಿಚಾರ್ ವಿನಿಮಯ್ ಕರುನ್ ಹೊ ನಿರ್ಧಾರ್ ಕರ್ಚೊ ಮ್ಹಣ್ ತೊ ಸಾಂಗ್ತಾ.

ಪೂಣ್ 1-3-1985ಂತ್ ಬರಯ್ಲ್ಲ್ಯಾ ಟಿಪಣಾಂತ್ ಕಾಡ್ಲಿನಲಾಂಚೆ ಮಂಡಳಿನ್ ಪಾಪ್‌ಸಾಯ್ಬಾಚ್ಯಾ ನಿಕೆಪಾ ವಿಶಿಂ ಪೊಲೆಂಡಾಚ್ಯಾ ಬಿಸ್ಪಾಂಚೆ ಅಬಿಪ್ರಾಯ್ ಘೆಂವ್ಕ್ ಜಾಯ್ ಮ್ಹಣ್ ನಾ. ಕಾಡ್ಲಿನಲಾಂಕ್ ಬರೆಂ ದಿಸ್ಲ್ಯಾರ್ ಮಾತ್ರ್ ತಶೆಂ ಕರೈತ್ ಮ್ಹಣ್ ತೊ ಸಾಂಗ್ತಾ.

ಜುಬ್ಲೆವಾಚೆಂ ವರಸ್ 2000, ಮಾರ್ಚ್ 12-18 ಹ್ಯಾ ದಿಸಾಂನಿ ಪಾಪ್‌ಸಾಯ್ಬಾನ್ ಕೆಲ್ಲೆ ರೆತಿರೆ ವೆಳಾರ್ ತಾಣೆಂ ಬರಯ್ಲೆ ಜಾಯ್ತಿ ವಿಶಯ್ ತಾಚ್ಯಾ ಮೈತ್ಯ ಪತ್ರಾಂತ್ ಆಸಾತ್. 1978 ವರ್ಸಾ ಅಕ್ಟೋಬರ್ 16 ತಾರೀಕ್ ಪಾಪ್‌ಸಾಯ್ಬಾಚಿ ವಿಂಚೊವ್ಣ್ ಜಾಲಿ ತೆದ್ನಾಂ ಪೊಲೆಂಡಾಚ್ಯಾ ಕಾಡ್ಲಿನಲ್ ಸ್ಟೆಫಾನ್ ವಿಸ್‌ಜಿನ್‌ಸ್ಕಿ ಹಾಣೆಂ ಜುವಾಂವ್ ಪಾವ್ಲ್ ದುಸ್ರ್ಯಾಕ್ ಅಶೆಂ ಸಾಂಗ್ಲೆಂ: “ಪವಿತ್ರ್ ಸಭೆಕ್ ತಿಸ್ರ್ಯಾ ಸಹಸ್ರಾಂತ್ ಭಿತರ್ ಸರುಂಕ್ ಆಯ್ತಿ ಕರ್ಚೊ ಕಾಯ್ದೊ ನವ್ಯಾ ಪಾಪ್ ಸಾಯ್ಬಾಕ್ ಆಸಾ.” ಹಾಚೊ ಉಲ್ಲೇಕ್ ಕರುನ್ ಪಾಪ್‌ಸಾಯ್ಬ್ ಬರಯ್ತಾ: “ಹಾಂವ್ ಹಿಂ ಉತ್ರಾಂ ಬರಯ್ತಾನಾ ಜುಬ್ಲೆವಾಚೆಂ ವರಸ್ ಸುರು ಜಾಲಾಂ. ದಶೆಂಬರ್ 24, 1999 ರಾತಿಂ ಸಾಂ ಪೆದ್ರುಚೆ ಬಾಸಿಲಿಕೆಚೆಂ, ಉಪ್ರಾಂತ್ ನವ್ಯಾ ವರ್ಸಾ ಸಾಂ ಜುವಾಂವ್ ಲಾತೆರಾನಾಚೆಂ ಆನಿ ಮೇರಿ ಮೇಜರಾಚೆಂ ದಾರ್ ಉಗ್ತೆಂ ಕರುನ್ ವ್ಹಡ್ ಜುಬ್ಲೆವಾಚಿ ಸುರ್ವಾತ್ ಜಾಲಿ. ಜನೆರಾಚೆ 19 ತಾರೀಕ್ ಸಾಂ ಪಾವ್ಲಾಚೆ ಬಾಸಿಲಿಕಾಚೆಂ ದಾರ್ ಉಗ್ತೆಂ ಕರ್ತಾನಾ ಅಕಾತೊಲಿಕ್ ಕ್ರಿಸ್ತಿ ಸಭಾಂಚೆ ಪ್ರತಿನಿಧಿ ಆಸ್ಲೆ ಆನಿ ಹಾಚೊ ಮ್ಹಾಕಾ ವಿಶೇಸ್ ಉಗ್ಡಾಸ್



ಆಸಾ.”

ಉಪ್ರಾಂತ್ ಪಾಪ್‌ಸಾಯ್ಸ್ ಆಪ್ಲಾಕ್ 80 ವರ್ಸಾಂ ಭರ್‌ಲ್ಲ್ಯಾ ಸಂದರ್ಭಾಚೊ ಉಗ್ಡಾಸ್ ಕಾಡುನ್ ಮ್ಹಣ್ತಾ: “ಮ್ಹಾಕಾ 80 ವರ್ಸಾಂ ಭರ್ತಾಸ್ತಾನಾ ಹಾಂವೆಂ ಸಿಮೆಯೊನಾನ್ ಮ್ಹಳ್ಳಿಂ ಉತ್ರಾಂ: ‘ಆತಾಂ ಜಾಲ್ಯಾರ್, ಸೊಮ್ಯಾ, ತುಜ್ಯಾ ಸೆವಕಾಕ್ ವಚುಂಕ್ ದಿ’ ಮ್ಹಣ್ಣೆಂ ಬರಿಂ ಮ್ಹಣ್ ಭೊಗ್ತಾ.” 1981 ವರ್ಸಾ ಮೆಯಾಚೆ 15 ವೆರ್ ದೆವಾನ್ ತಾಚೊ ಜೀವ್ ರಾಕ್‌ಲೆ ಖಾತಿರ್ ಆನಿ ನವ್ಯಾ ಸಹಸ್ರಾಚಿ ಸುರ್ವಾತ್ ಪಳೆಂವ್ಕ್ ನಿರ್ಮಿಲ್ಲೆ ಖಾತಿರ್ ಪಾಪ್‌ಸಾಯ್ಸ್ ದೆವಾಕ್ ವಿಶೇಸ್ ಕರುನ್ ಆರ್ಗಾಂ ದಿತಾ.


ವಾತಿಕಾನ್ ದುಸ್ರಿ ಮಹಾಸಭಾ ದೆವಾನ್ ಪವಿತ್ರ್ ಸಭೆಕ್ ದಿಲ್ಲೆಂ ಏಕ್ ವರ್ತೆಂ ದೆಣೆಂ ಮ್ಹಣ್ ಪಾಪ್‌ಸಾಯ್ಸ್ ಒಳ್ಳುನ್ ಘೆತಾ. ಫುಡ್ಲೊ ಸಂತತಿ ಹೆ ಮಹಾಸಭೆಚೆ ಶಿಕೊವ್ಣೆ ಥಾವ್ನ್ ಆನಿ ಚಡ್ ಪ್ರೇರಣ್ ಘೆಂವ್ಕ್ ಪಾವ್ತಲ್ಯೊ ಮ್ಹಣ್ ತೊ ಭರ್ವಸೊ ಉಚಾರ್ತಾ. ಆಪುಣ್ ಬಿಸ್ಪ್ ಜಾವ್ನಾಸ್ತಾನಾ ಹೆ ಮಹಾಸಭೆಂತ್ ಪಯ್ಲ್ಯಾ ದಿಸಾ ಥಾವ್ನ್ ನಿಮಾಣ್ಯಾ ದಿಸಾ ಪರ್ಯಾಂತ್ ಘೆತ್‌ಲ್ಲ್ಯಾ ಪಾತ್ರಾಚೊ ತೊ ಉಗ್ಡಾಸ್ ಕರ್ತಾ.

ಉಪ್ರಾಂತ್ ಪಾಪ್‌ಸಾಯ್ಸ್ ಆಪ್ಲ್ಯಾ 20 ವರ್ಸಾಂಚ್ಯಾ ಗೊವ್ಳಿಕ್ ವಾವ್ರಾಚೆ ಆವ್ದೆಂತ್ ಆಪ್ಲಾಕ್ ಸಹಕಾರ್ ದಿಲ್ಲ್ಯಾ ಕಾಡ್ತಿನಲಾಂಚೊ, ಆರ್ಚ್ ಬಿಸ್ಪಾಂಚೊ ಆನಿ ಬಿಸ್ಪಾಂಚೊ, ಯಾಜಕಾಂಚೊ, ಧರ್ಮಿಕಾಂಚೊ ಆನಿ ಲಾಯಿಕ್ ಭಾವಾಂ-ಭಯ್ಣಿಂಚೊ ಉಪ್ಕಾರ್ ಆಟಯ್ತಾ.

ಶೆವಟಿಂ ತೊ ಅಶೆಂ ಮ್ಹಣ್ತಾ: ‘ಮ್ಹಜೆ ಜಿಣಿಯೆಚೊ ಅಂತ್ ಆತಾಂ ಲಾಗಿಂ ಪಾವ್ಲಾ ಆಸ್ತಾಂ ಹಾಂವ್ ಮ್ಹಜ್ಯಾ ಆವಯ್ ಬಾಪಾಯ್ಚೊ ಮ್ಹಜ್ಯಾ ಭಾವಾಚೊ, ಮ್ಹಜೆ ಭಯ್ಣಿಂಚೊ (ಮ್ಹಾಕಾ ತಿಚಿ ಒಳಕ್ ನಾಸ್ಲಿ, ಕಿತ್ಯಾಕ್ ಹಾಂವ್ ಜಲ್ಮುಂಚೆ ಆದಿಂ ತಿ ಅಂತರ್‌ಲ್ಲಿ), ಮ್ಹಾಕಾ ಪವಿತ್ರ್ ಸ್ನಾನ್ ಮೆಳ್‌ಲೆ ವಾಡೊವಾಯ್ಸ್ ಹಾಂಗಾಚೆ ಫಿರ್ಗಚೆಚೊ, ಮ್ಹಜ್ಯಾ ಸಹಪಾರಿಂಚೊ ಆನಿ ಇಷ್ಟಾಂಚೊ, ಮ್ಹಜ್ಯಾ ಸಾಂಗಾತಿ ವಾವ್ರಾಡ್ಯಾಂಚೊ... ಹಾಂವ್ ಉಪ್ಕಾರ್ ಆಟಯ್ತಾಂ. ಸಕ್ಪಾಂಕ್ ಹಾಂವ್ ಇತ್ಲೆಂಚ್ ಸಾಂಗುಂಕ್ ಆಶೆತಾಂ; “ದೇವ್ ತುಮ್ಕಾಂ ಇನಾಮ್ ದಿಂವ್”

“ತುಜ್ಯಾ ಹಾತಾಂತ್, ಸೊಮ್ಯಾ ಮ್ಹಜೊ ಅತ್ಮೊ ಒಪುನ್ ದಿತಾಂ.”

ಕ್ರಿ.ಶ. 17-03-2000 ಜುವಾಂವ್ ಪಾವ್ಲ್ ದುಸ್ರೊ: ಮೃತ್ಯುಪತ್ರ್



14. ಪಾಪಾಜ್ಯಾ ತೊಂಡಾಂತ್ಲಿಂ ಘೊಡಿಂ ಮೊತಿಯಾಂ




- * ಫಟಿಚ್ಯಾಕ್ಯಾಯಿ ನೀಬ್ ವಾಯ್ಲ್ಯಾ ಕಿತ್ಯಾಕ್ ನೀಬ್ ಸಾಂಬಾಳ್ನ್ ದವರ್‌ಲ್ಲಿ ಫಟ್.
- * ಆಪ್ಲ್ಯಾಚ್ ಭುರ್ಗ್ಯಾಂಕ್ ಜಿವೆಶಿಂ ಮಾರ್ತಲೆಂ ರಾಷ್ಟ್ರ ಫುಡಾರ್ ನಾಸ್‌ಲ್ಲೆಂ ರಾಷ್ಟ್ರ
- * ತುಕಾಚ್ ನಿರಾಶೆಂತ್ ಬುಡುಂಕ್ ದಿಂವ್ ನಾಕಾ. ಆಮಿ ಪಾಸ್ಕಾಚೊ ಲೋಕ್ ಆನಿ ಆಲ್ಲೆಲೂಯಾ ಆಮ್ಚೆಂ ಗೀತ್!

- * ಝುಜ್ ಪಾಟ್ಲೆ ಚರಿತ್ರೆಚೆಂ ಉರುಂದಿ; ಮನ್ಯಾಕುಳಾಚ್ಯಾ ಫುಡಾರಾಚೆ ಯೆವ್ಜಣೆಂತ್ ತಾಕಾ ಸ್ಥಾನ್ ಮೆಳ್ಚೆಂ ನ್ಹಯ್.
- * ಝುಜ್ ಮನ್ಯಾಕುಳಾಚಿ ಸಲ್ವಣಿ
- * ಝುಜಾಂನಿ ಆಶೆಲ್ಲೊ ಶೆವಟ್ ಮೆಳನಾ... ಮ್ಹಣ್ಚ್ ಝುಜಾಂ ವ್ಯರ್ಥ್
- * ಹಿಂಸಾ ಆನಿ ಝುಜಾ ಹಾತಿಯಾರಾಂ ಕೆದ್ನಾಂಚ್ ಮನ್ಯಾಚ್ಯಾ ಸಮಸ್ಪಾಂಕ್ ಪರಿಹಾರ್ ದಿಂವ್ಕ್ ಸಕನಾಂತ್
- * ಹಿಂಸೆ ವರ್ವಿಂ ಸಾಮಾಜಿಕ್ ನೀತ್ ಆಪ್ಣಾಂವ್ಕ್ ಸಾಧ್ಯ್ ನಾ. ಹಿಂಸಾ ಕಿತೆಂ ಶೆವಟ್ ಆಶೆಲ್ಲೊ ಆಸಾ ತೊಚ್ ನಾಸ್ ಜಾಯ್ನೊ ಕರ್ತಾ.
- * ಮ್ಹಾಕಾ ಲೊಕಾಂ ಸಂಗಿ ಎಕ್ವಟುಂಕ್ ಜಾಯ್, ತೆಂಚ್ ಚಡ್ ಗರ್ಜೆಚೆಂ.



- * ಆವಯ್ಯೊ ಹಾತಿಂ ಉಮೊ ಗಳಯ್ಲೆ ಬರಿಂ ಹಾಂವ್ ಮಾತ್ಯೆಚೊ (ಧರ್ಣಿಚೊ) ಉಮೊ ಘೆತಾಂ, ಕಿತ್ಯಾಕ್ ಮಾಂಯ್ ಗಾಂವ್ ಆಮ್ಚಿ ಸಂಸಾರಿ ಆವಯ್.
- * ಸಂತೊಸ್ಪರಿತ್ ಕುಟಮ್ ವ್ಹಡಿಲಾಂ ಆನಿ ಭುರ್ಗ್ಯಾಂ ಧಾವ್ನ್ ಜಾಯ್ತಿಂ ಆಶೆತಾ. ಹರೆಕಾ ಸಾಂದ್ಯಾನ್ ಪ್ರತ್ಯಕ್ ರಿತಿನ್ ಪೆಲ್ಯಾಚೊ ಸೆವಕ್ ಜಾಂವ್ಕ್ ಜಾಯ್.
- * ಕುಟ್ಮಾ ಜಿವಿತಾಚೊ ವ್ಹಡ್ ಅಪಾಯ್ ಮ್ಹಳ್ಯಾರ್ ಜ್ಯಾ ಸಮಾಜಾಂತ್ ಮರ್ಝಾ, ಸುಶೆಗ್ ಆನಿ ಖುಶಾಲಾಯ್ ಆದರ್ಶ್ ಅಶೆಂ ಜಾತಾ ಥಂಯ್ ಸಾಂದೆ ಆಪ್ಲಿಂ ಕಾಳ್ಜಾಂ ಧಾಂಪ್ತಾತ್ ಆನಿ ಸ್ವಾರ್ಥಿ ಜಾತಾತ್.
- * ಶಾಶ್ವತ್ ಸಮರ್ಪಣ್ ನಾ ತರ್ ಘೊವ್ ಬಾಯ್ಲೆ ಮದ್ಲೊ ಪರಸ್ಪರ್ ಮೋಗ್ ಬದ್ಲನ್ ಸ್ವತಾಚೊ ಮೋಗ್ ಚಡುನ್ ತಾಂಚೆ ಮದೆಂ ಫುಟ್ ಯೆತಲಿ.
- * ಜಾಯ್ರಾತಾಂನಿ ಹರೆಕೆ ಒಡ್ಲೆಕ್ ರೊಕ್ಡೆಂಚ್ (immediate) ಸಂತೊಸ್ ಭಾಸಾಯ್ಲೆ ವರ್ವಿಂ ಘಾಮ್ ಕಾಡ್ಚೊ ಚುಕೊಂವ್ಕ್ ಜಾಯ್ ಮ್ಹಳ್ಳೊ ಮನೋಭಾವ್ ವಾಡ್ತಾ... ಹೆ ವರ್ವಿಂ ಯುವಜಣಾಂ ಅಪಯಾಂತ್ ಆಸಾತ್.
- * ಆಮ್ಚ್ಯಾ ಶೆಕ್ಡ್ಯಾಂತ್ ಮನ್ಶಾಚೆ ಕ್ರುರತೆಕ್ ಒಳಗ್ ಜಾಲ್ಲ್ಯಾಂಚಿ ಸಿಮೆಸ್ತ್ ಆಜುನ್ ಜಲ್ಮುಂಕ್ ನಾಸ್ಲಲ್ಯಾಂಚಿ ವಿಸ್ತಾರ್ ಸಿಮೆಸ್ತ್ಯಾಯಿ ಆಟಾಪ್ತಾ.
- * ಸ್ವಾತಂತ್ರ್ ಆಮ್ಕಾಂ ಕಿತೆಂ ಆವಡ್ತಾ (ಬರೆಂ ಲಾಗ್ತಾ) ತೆಂ ಕರ್ಚ್ಯಾಂತ್ ನಾ, ಬಗರ್ ಕಿತೆಂ ಕರುಂಕ್ ಜಾಯ್ ತೆಂ ಹಕ್ಕ್ ಆಸ್ಚ್ಯಾಂತ್ ಆಟಾಪ್ತಾ.
- * ವಿಜ್ಞಾನಾನ್ ಧರ್ಮಾಕ್ ಚುಕಿಂ ಆನಿ ಫಿತಿಸ್ಪಣಾಂ ಧಾವ್ನ್ ನಿತಳ್ ಕರುಂ ಯೆತಾ. ಧರ್ಮಾನ್ ವಿಜ್ಞಾನಾಕ್ ಮೂರ್ತಿಪುಜಾ ಆನಿ ಚೊಕ್ ಸಂಪೂರ್ಣತೆಂತ್ಲೆಂ ರಾಕುಂ ಯೆತಾ.
- * ಜೆದ್ನಾಂ ಸ್ವಾತಂತ್ರ್ಯಾಕ್ ಏಕ್ ಶೆವಟ್ ನಾ, ಜೆದ್ನಾಂ ಸ್ವಾತಂತ್ರ್ ಮನ್ಶಾಚ್ಯಾ ಕಾಳ್ಜಾಂತ್ ಕಾಂತಯ್ಲ್ಯಾ ನಿಯಮಾ ವಿಶಿಂ ಕಿತೆಂಚ್ ಶಿಕುಂಕ್ ಪಳೆನಾ, ಜೆದ್ನಾಂ ತೊ ಮನಾಸಾಕ್ಪಿಚೊ ತಾಳೊ ಆಯ್ಕುನಾ ತೆದ್ನಾಂ ತೊ ಮನ್ಶಾಕುಳಾಕ್ ಆನಿ ಸಮಾಜಾಕ್ ವಿರೋಧ್ ರಾವ್ತಾ.
- * ಆಯ್ಕೊ ಲೊಕಾನ್ ವೊಗೆಪಣ್ ಆನಿ ಮಾಗ್ಣ್ಯಾಚಿ ಗರ್ಜ್ ನವ್ಯಾನ್ ಸೊದುಂಕ್ ಜಾಯ್. ದೆವಾಕ್ ಆನಿ ಪೆಲ್ಯಾಕ್ ಆಪ್ಲೆಂ ಕಾಳಿಜ್ ಉಗಡುಂಕ್ ಹಾಚೆ ಬಗರ್ ದುಸ್ರಿ ವಾಟ್ ನಾ.



- * ಪರ್ವತಾ ವಯ್ಲೆಂ ಪೊಗೆಪಣ್ ಆನಿ ಬರ್ಫಾಚಿ ಧವ್ವಾಣ್ ಆಮ್ಕಾಂ ದೇವಾ ವಿಶಿಂ ಕಳಯ್ತಾತ್. ತಿಂ ಆಮ್ಕಾಂ ಧ್ಯಾನಾಚಿ ವಾಟ್ ದಾಕಯ್ತಾತ್. ಮಿಸ್ತೆರ್ ಭೊಗುಂಕ್ ನ್ಹಯ್ ಆಸ್ತಾಂ ಆಮ್ಚೆಂ ಜಿವಿತ್ ಆನಿ ಆಮ್ಚೆ ಸಂಬಂದ್ ಮನ್ಶಾಳ್ ಕರುಂಕ್ ಹೆಂ ಧ್ಯಾನ್ ಭೊವ್ ಗರ್ಜೆಚೆಂ.
- * ಸೊಮ್ಯಾಚ್ಯಾ ವಾವ್ರಾಂತ್ ಗುಲ್ಲ್ ಜಾಯ್ನಾಕಾ (ಬುಡುನ್ ಉರನಾಕಾ) ಕಿತ್ಯಾಕ್ ತುಂ ವಾವ್ರಾಚ್ಯಾ ಸೊಮ್ಯಾಕ್ ವಿಸರ್ಚಿ ವ ತಾಕಾ ಲಕ್ಶ್ ದಿನಾ ಜಾಶಿಯ್.
- * ಕ್ರಿಸ್ತಾಕ್ ಆಯ್ಕುಂಕ್ ಮನ್ ಕರ್ ಆನಿ ದಯ್ವಿಕ್ ಕುರ್ಪೆಚ್ಯಾ ಬಳಾನ್ ಭರ್.
- * ಹರೆಕ್ ಜೆಂ ವರ್ತೆಂ ಆಸಾ ತಾಕಾ ಸೊಸ್ಣಿಕಾಯ್ ಜಾಯ್.
- * ಶಾಂತಿಚೊ ಶಿಕೊವ್ಪಿ ಜಾಂವ್ಕ್ ಜಾಯ್ ತರ್, ಪಯ್ಲೆಂ ಆಪ್ಣಾ ಥಂಯ್. ಶಾಂತಿ ವಾಡೊಂವ್ಕ್ ಜಾಯ್.
- * ತುಜೆಂ ಜಿವಿತ್ ಮೊಗಾಚೆಂ ಆನಿ ಹೊಗ್ಗಾಪಾಚೆಂ ಏಕ್ ವರ್ತೆಂ ಗೀತ್ ಜಾಯ್ಕೆಂ ಕರ್.
- * ಫಕತ್ ಮಾಗ್ಣ್ಯಾಂತ್ ತುಂ ದೇವಾಕ್ ಖರ್ಯಾನ್ ಆನಿ ವೈಯುಕ್ತಿಕ್ ರಿತಿರ್ ಒಳ್ಳತಾಯ್. ಗರ್ಜೆಚೆಂ ಮ್ಹಳ್ಯಾರ್ ತುವೆಂ ದೇವಾ ಲಾಗಿಂ ಉಲೊಂವ್ಚೆಂ ಆನಿ ತಾಕಾ ಆಯ್ಕುಂಚೆಂ.
- * ಝೆಮೆತಲ್ಯಾ ಆನಿ ಅರ್ಧ್ಯಾ ಕಾಳ್ಜಾಚ್ಯಾ ಮನ್ಶಾಂ ವರ್ವಿಂ ದೇವಾಚೊ ವಾವ್ರ್ ಕರುಂಕ್ ಜಾಯ್ನಾ.
- * ಸ್ವತಾಚೆರ್ ಹಳೊ ಹಳೊ ನಿಯಂತ್ರಣ್ ಜೊಡ್ಚೆಂಚ್ ಖರೆಂ ಜಿವಿತ್. ತುಜೊ ಭಾವಾರ್ಥ್ ಆನಿ ಭರ್ವಸೊ ಕ್ರಿಸ್ತಾಚೆರ್ ರೊಂಬುನ್ ಆಸುಂ.
- * ಮನ್ಶಾ ದೊಳ್ಯಾಂಕ್ ಸವ್ಯಾಸ್ ಆನಿ ವಾಂಕ್ಡ್ ತಿಕ್ಲಿ ದಿಸ್ಚಿ ವಾಟ್ ಖರ್ಯಾನ್‌ಚ್ ದೇವಾಚಿ ರೀತ್.
- * ಪವಿತ್ರ್ ಸಭಾ ಸದಾಂಚ್ ತ್ರಾಸಾಂತ್ ಆಸಾ; ಜಾಯ್ತೆ ಪಾವ್ಟಿಂ ಮತಿಚೆರ್ ಆಕ್ರಮಣ್ ಚಲ್ತಾ, ಆಡ್ಕಳಿ ಯೆತಾತ್. ಪೂಣ್ ತಿ ಸದಾಂಚ್ ತರ್ನಾಟಿ ಆನಿ ಜಿವಾಳ್!
- * ದೇವಾಚೆರ್ ಭಾವಾರ್ಥ್ ಆನಿ ಭರ್ವಸೊ ದವರಾ, ತೊ ಸದಾಂಚ್ ವಿಶ್ವಾಶಿ.
- * ಹೊ ವೇಳ್ ಆಮ್ಚೆ ನಿದೆ ಆನಿ ಝೆಮೆಂತ್ಲಿಂ ಉಟುನ್ ವಾಂಚೆಲಾಚ್ಯಾ ಉಜ್ವಾಡಾಚೆರ್ ಆಮ್ಚೆಂ ಸಗ್ಳೆಂ ಜಿವಿತ್ ನವೆಂ ಕರ್ಚೊ.



- * ಭಿಯೆನಾಕಾತ್; ಕ್ರಿಸ್ತ ಸಂಸಾರಾಚೆರ್ ಜಯ್ತೆವಂತ್ ಜಾಲಾ. ತೊ ತುಮ್ಮೆ ಸಂಗಿಂ ಆಸಾ.
- * ತುಜೆ ಆಪೊಸ್ತಲಾದಿಚೆಂ ಶೆತ್ ತುಜೆಂಚ್ ಖಾಸ್ಗಿ ಜಿವಿತ್. ಪಯ್ಲೆಂ ಥಂಯ್ಸರ್ ವಾಂಜೆಲಾಚಿ ಸುವಾರ್ತಾ ಪರ್ಗಟುಂಕ್ ಜಾಯ್ ಆನಿ ಜಿಯೆಂವ್ಕ್ ಜಾಯ್.
- * ಆಮಿ ಹರೆಕ್ಲ್ಯಾಚ್ಯಾ ಕಾಳ್ಜಾಂತ್ ಜಿವಿತಾಚಿ ಸುವಾರ್ತಾ ಹಾಡುಂಕ್ ಜಾಯ್ ಆನಿ ಸಮಾಜಾಚ್ಯಾ ಹರೆಕಾ ಕೊನ್ಯಾಕ್ ತಿ ಪಾಸ್ತುಂಕ್ ಜಾಯ್.
- * ಪಿಡೆಸ್ತಾಂ ಆನಿ ಕಷ್ಟತಲಿಂ ಕ್ರಿಸ್ತಾಚೊ ಖುರಿಸ್ ವ್ಹಾವಯ್ತಾತ್. ತಸ್ಲಿ ಹರೆಕ್ ವ್ಯಕ್ತಿಯಾ ಏಕ್ ವ್ಹಡ್ ಪ್ರವಾದಿ, ಕ್ರಿಸ್ತಾಚ್ಯಾ ಉಜ್ವಾಡಾಂತ್ ಆನಿ ಬಳಾನ್ ಖುರಿಸ್ ವ್ಹಾವೊವ್ಪಿ ವರ್ತೊ ಪ್ರವಾದಿ.
- * ಆಮಿ ಭಗ್ನಿಯಾಂ ಆನಿ ಭಗ್ನಾಣೆಂ ಮಾಗುಂಯಾ.
- * ಫಕತ್ ಉಜ್ವಾಡ್ ಕಾಳಕ್ ದುಸ್ಪಟಾಂವ್ಕ್ ಸಕ್ತಾ. ಫಕತ್ ಮೊಗಾನ್ ದ್ವೆಷ್ ಜಿಹುಂಕ್ ಜಾತಾ.
- * ಮರಿ ಆಮ್ಕಾಂ ದೆವಾಚೆಂ ಉತರ್ ಆಯ್ಕುಂಚೆಂ ಆನಿ ಸದಾಂಚ್ಯಾ ಜಿವಿತಾಂತ್ ಜಿಯೆಂವ್ಚೆಂ ಕಶೆಂ ಮ್ಹಣ್ ಶಿಕಯ್ತಾ.
- * ಮನ್ಶಾ ಜಿವಿತ್, ಭಾವಾರ್ಥ್ಯಾಚೆಂ ಜಿವಿತ್ ಭಾವಾರ್ಥ್ಯಾಚಿ ನಿರಂತರ್ ಯಾತ್ರಾ.
- * ಉಗ್ಡಾಸ್ ದವರ್: ಕ್ರಿಸ್ತ ತುಕಾ ಆಪಯ್ತಾ: ಪವಿತ್ರ್ ಸಭೆಕ್ ತುಜಿ ಗರ್ಜ್ ಆಸಾ.
- * ಸರ್ವಾಂ ಸೊದ್ತಾತ್, ಪೂಣ್ ಸಕ್ಡಾಂ ಸಾರ್ಕೆ ಸುವಾತೆರ್ ಸೊದಿನಾಂತ್
- * (ದೇವ್) ಆಪೊವ್ಲೆಂ ಮ್ಹಳ್ಯಾರ್ ಆಪ್ಲೆಂ ಆಖ್ಲೆಂ ಜಿವಿತ್ ಏಕ್ ಜಾಪ್ ಅಶೆಂ ಚಿಂತ್ಲೆಂ.
- * ಸತ್, ಬರೆಪಣ್ ಆನಿ ದೆವಾ ಖಾತಿರ್ ಮನ್ಶಾ ಸ್ಥಿರಿತಾಚಿ ಹರೆಕ್ ಒಡ್ಲಿ ಪವಿತ್ರ್ ಅತ್ಮಾ ವರ್ವಿಂ ಪ್ರೇರಿತ್ ಜಾಲ್ಲಿ ಆಸ್ತಾ.
- * ಹೊ ವೇಳ್ ಸುವಾರ್ತಾ ಲಿಪೊವ್ನ್ ದವರ್ಚೊ ನ್ಹಯ್, ಬಗರ್ ತಿ ಪಾಟಾಸಾ ಥಾವ್ನ್ ಪರ್ಗಟ್ಲೊ"
- * ಜಿವಿತ್ ದಿಂವ್ಚ್ಯಾ ಖುರ್ಸಾಚ್ಯಾ ರುಕಾಡಾ ಥಾವ್ನ್ ಆಮಿ ಆಮ್ಚಿಂ ಪಾಳಾ ಮುಳಾಂ ಸೊದುಂಕ್ ಸಕ್ತಾಂವ್
- * ಕುಟಮ್ ಬಚಾವ್ ಕರಾ (ರಾಕಾ) ಆನಿ ತುಮಿ ಸಮಾಜ್ ಬಚಾವ್ ಕರ್ತಲ್ಯಾತ್.



ಪುರವಣ್

1. ಪಾಪಾಜಿ ಭಾಗೆವಂತ್ ಬನ್ಲೆ ಭೊಂದ್ತಿಂ



ಪಾಪ್ ಸಾಯ್ಸ್, ರೊಮಾಚ್ಯಾ ಕಾತೊಲಿಕ್ ಪವಿತ್ರ್ ಸಭೆಚೊ ಮ್ಹಾನ್ ಆದ್ಯಾತ್ಮಿಕ್ ಫುಡಾರಿ. ತಶೆಂಚ್ ತೊ ರೊಮಾಚೊ ಬಿಸ್ಪ್ ಆನಿ ಪಾತ್ರಿಯಾರ್ಕ್ ತಶೆಂ ವಾತಿಕಾನ್ ಶೆರಾಚೊ ಸರ್ವೊತ್ತಮ್ ರಾಜ್‌ಕಾರ್ಬಾರಿ. ಇಟಲಿಚ್ಯಾ ರೊಮಾ ಶೆರಾಂತ್ ಮೂಳ್ ಆನಿ ಮುಕೆಲ್ ದಫ್ತರ್ ಆಸುನ್ ಥಂಯ್ ಥಾವ್ನ್ ಅಖ್ಯಾ ಕಾತೊಲಿಕ್ ಪವಿತ್ರ್ ಸಭೆಕ್ ಲಾಬ್ಚ್ಯಾ ಫುಡಾರ್ಪಣಾಕ್ ಎಕಾಚ್

ಉತ್ರಾನ್ ವೊಲಾಂವ್ಚೆಂ ತರ್ ಥಂಯ್ಸರ್ ಉಬಿ ಆಸಾ ಪಾಪಾಜಿ ಭಾಗೆವಂತ್ ಬಸ್ಕಾ. ಹೆ ಭಾಗೆವಂತ್ ಬಸ್ಕೆಚ್ಯಾ ವರ್ತುಲಾ ಭಿತರ್ ಹಜಾರ್ ಗಜಾಲಿ ಆಸಾತ್ ತರ್ಯಿ ತ್ಯಾ ಪಯ್ಕಿಂತ್ಲ್ಯಾ ಕಾಂಯ್ ಮುಕೆಲ್ ಗಜಾಲಿಂಚೊ ಉಲ್ಲೇಕ್ ಹಾಂಗಾ ಆಸಾ.

ಭಾಗೆವಂತ್ ಬಾಹ್:

ಮುಳಾನ್ 'ಪಾಪ್ಪಾಸ್' ಮ್ಹಳ್ಳ್ಯಾ ಗ್ರೀಕ್ ಸಬ್ದಾ ಥಾವ್ನ್ ಉದೆಲ್ಲಾ ಲಾತೆಂ ಭಾಶೆಚ್ಯಾ 'ಪಾಪಾ' ಸಬ್ದಾಚೊ ಅರ್ಥ್ 'ಬಾಪುಯ್.' ಸುರ್ವಾತೆರ್ ಆದ್ಯಾತ್ಮಿಕ್ ಫುಡಾರ್ಪಣ್ ದಿಂವ್ಚ್ಯಾ ಖಿಂಯ್ಚ್ಯಾಯ್ ಬಿಸ್ಪಾಕ್ ವ ಯಾಜಕಾಕ್ ವಾಪರ್‌ಲ್ಲೊ ಸಬ್ದ್ ವೆಳಾಚಿಂ ರೊದಾಂ ಘುಂವ್ತಾನಾ ಆಮ್ಚ್ಯಾ ಮ್ಹಾನ್ ಆದ್ಯಾತ್ಮಿಕ್ ಫುಡಾರ್ಯಾ ಪಾಸತ್ ವಾಪರ್ಯೆತ್ ಜಾಲ್ಲೊ ಜೊಕ್ಲೊ ಸಬ್ದ್ ತೊ ಜಾಲೊ.

ಫುಡಾರಿ ಆನಿ ಪವಿತ್ರ್ ಸಭೆ ಮದೆಂ ರಾಜ್ ಕರ್ಚಿ ಲಾಗ್ತಿಲಿ ಸಮಿಪಾಯ್ ಪಾಚಾರ್ಚ್ಯಾ ಹ್ಯಾ ಸಬ್ದಾ ಸವೆಂ ಪಾಪಾಕ್ ಹೆರ್ ಅಧಿಕೃತ್ ನಾಂವಾಂಯ್ ದಿಲ್ಲಿಂ ಆಸಾತ್. ತ್ಯಾ ಪಯ್ಕಿ ರೊಮಾಚೊ ಬಿಸ್ಪ್, ಕ್ರಿಸ್ತಾಚೊ ವಿಗಾರ್, ಆಸ್ತಮ್ತೆಚೊ ಪಾತ್ರಿಯಾರ್ಕ್,




ಇಟಲಿಚೊ ಪ್ರಧಾನ್ ಧರ್ಮಾಧ್ಯಕ್ಷ್, ದೆವಾಚ್ಯಾ ಸೆವಕಾಂಚೊ ಸೆವಕ್, ಗೊವ್ಳಾಂಚೊ ಗೊವ್ಳಿ, ಕ್ರಿಸ್ತಾಕ್ ಭೊವ್ ಮೊಗಾಚೊ, ತಸಲಿಂ ನಾಂವಾಂ ಪ್ರಮುಕ್. ಪಾಪಾಚ್ಯಾ ಹುದ್ದಾಕ್ ಪಾಪಾಚೊ ಪಾಟ್ ವ ಅಧಿಕಾರ್ ಮ್ಹಣ್ತಾ.

ಪಾಪಾಲ್ ನಿಶಾನ್ಯೊ:

ಹರೆಕಾ ಹುದ್ದಾಕ್ ವ ಸೆವಕ್ ತಾಚೆಚ್ ಮ್ಹಳ್ಳೆ ಜೊಕ್ತೆ ಸಂಕೇತ್ ವ ನಿಶಾನ್ಯೊ ಆಸ್ತಾತ್. ಪಾಪಾಲ್ ನಿಶಾನ್ಯಾಂ ಪಯ್ಲಿ ಭೊವ್ ಪ್ರಮುಕ್ ಪಾಪ್‌ಸಾಯ್ಬಾನ್ ಘೆವ್ನ್ ಆಸ್ಚೊ ಉಬೊ ಖುರಿಸ್. ಬಿಸ್ಪಾಂ ಬರಿಂ ಪಾಪ್‌ಸಾಯ್ಬ್ ಗೊವ್ಳಾಂಚೊ ದಾಂಡೊ ವ ಬೆತ್ಯಾಟಿ ಘೆನಾ. ತಾಚೆ ಹಾತಿಂ ತೊ ಕ್ರಿಸ್ತಾಚೊ ಪಯ್ಲೊ ಪ್ರತಿನಿಧಿ ಮ್ಹಳ್ಳಾಕ್ ಸಾಕ್ಸ್ ದಿಂವ್ಚ್ಯಾಕ್ ಚಡಾವತ್ ಕ್ರಿಸ್ತಾಚೆಂ ರುಪ್ಣೆಂ ಆಸ್ಚೊ ಉಬೊ ಖುರಿಸ್ ಆಸ್ತಾ. ತಾಚ್ಯಾ ಗಳ್ಯಾ ಭೊಂವ್ತಿಂ ಸ ಲ್ಹಾನ್ ಕಾಳೆ ಖುರಿಸ್ ಸೊಬಯ್‌ಲ್ಲೊ ಧರ್ಮಾಧ್ಯಕ್ಷಾಚೊ ಶೆಲೊ ಘಾಲ್ಚೊ ಆಸ್ತಾ. ಹಾಕಾ 'ಪಾಲ್ಟಿಯಮ್' ಮ್ಹಣ್ತಾತ್.

ಜೆಜುನ್ ಪೆದ್ರುಕ್ ದಿಲ್ಲ್ಯಾ ಅಧಿಕಾರಾಕ್ ಲಾಗುನ್ ಆನ್ಯೆಕ್ ಭೊವ್ ಪ್ರಮುಕ್ ಸಂಕೇತ್ ಪಾಪಾಚ್ಯಾ ಹುದ್ದಾಕ್ ಲಗ್ತಿ ಆಸ್ಚೊ, ಕಾತ್ರಿ ರುಪಾರ್ ಎಕ್ವಟಿತ್ ಆಸ್ಚೊ ದೋನ್ ಚಾವಿಯೊ. ಹ್ಯಾ ಪಯ್ಲಿಂ ಏಕ್ ಭಾಂಗ್ರಾಳ್ಯಾ ರುಪಾಚಿ ತರ್ ಆನ್ಯೆಕ್ ರುಪಾಳ್ಯಾ ರಂಗಾಚಿ ಆಸುನ್ ಎಕಾ ತಾಂಬ್ಡ್ಯಾ ಸುತಾನ್ ಹ್ಯೊ ದೋನ್‌ಯಿ ಬಾಂದ್ಲೆಲ್ಯೊ ಆಸಾತ್. ಸರ್ವಾಂ ಪಯ್ಲಿ ಚಡ್ ಗರ್ಜೆಚೊ ಸಂಕೇತ್ ಆಸಾ ಪಾಪಾಚ್ಯಾ ಉಜ್ವಾಲ್ಯಾ ಹಾತಾಚ್ಯಾ ಬೊಟಾರ್ ಸೊಬ್ಬಿ 'ಪಾಗಿಂಚಿ ಮುದಿ.' ತೆ ಮುದಿಯೆಚೆರ್ ಜಾಳ್ ಉಡೊಂವ್ಚ್ಯಾ ಸಾಂ.ಪೆದ್ರುಚೆಂ ರುಪ್ಣೆಂ ಕಾಂತಯ್‌ಲ್ಲೆಂ ಆಸುನ್ ಹುದ್ದಾರ್ ಆಸ್ಚ್ಯಾ ಪಾಪಾಚೆಂ ನಾಂವ್ ಪೆದ್ರುಚ್ಯಾ ವೆಕ್ರಿತ್ವಾ ಭೊಂವ್ತಿ ಸೊಡಯ್‌ಲ್ಲೆಂ ಆಸ್ತಾ. ಪಾಪಾ ಮರಣ್ ಪಾವ್ಲಾ ಮ್ಹಳ್ಳೆಂ ಖಾತ್ರಿ ಜಾಲೆಂ ತರ್ ವಾತಿಕಾನಾಚೊ ಆಡಳ್ತಿದಾರ್ ಕಾರ್ಡಿನಲ್ ತಾಚ್ಯಾ ಬೊಟಾಚಿ 'ಪಾಗಿಂಚಿ ಮುದಿ' ನಿಕ್ಕಾಯ್ತಾ ಆನಿ ಲ್ಹಾನ್ ಮೊಡ್ತೆಲಾನ್ ತಿ ಚೆಂಚುನ್ ಹ್ಯಾ ಪಾಪಾಚೊ ಅಧಿಕಾರ್ ಸೊಂಪ್ಲೊ ಮ್ಹಳ್ಳೆಂ ಸತ್ ಸಾಂಕೇತಿಕ್ ಧರಾನ್ ದಾಕಯ್ತಾ. ಶೆಕ್ಡ್ಯಾ ಆದಿಂ ಜಾಲ್ತೆರ್ ಆಸ್‌ಲ್ಲೆ ಎಕೆ ದಸ್ತುರೆ ಪ್ರಕಾರ್ ಆಡಳ್ತಿದಾರ್, ಮರಣ್ ಪಾವ್‌ಲ್ಲಾ ಪಾಪಾಚೆಂ ನಾಂವ್ ಉಚಾರುನ್ ಮೊಡ್ತೆಲ್ ತೀನ್ ಪಾವ್ಲಿಂ ತಾಚೆ ತಕ್ಲೆಕ್ ಲಾಗಯ್ತಾಲೊ ತರ್‌ಯಿ ತಸಲಿ ದಸ್ತುರ್ ಆತಾಂ ನಾ. ವಿಸಾವ್ಯಾ ಶೆಕ್ಡ್ಯಾಂತ್ ಮರಣ್



ದೆಕ್‌ಲ್ಲ್ಯಾ ಸರ್ವ್ ಪಾಪಾಂಚೊ ನಿಕೆಪ್ ವಾತಿಕಾನಾಂತ್ಲ್ಯಾ ಸಾಂ ಪೆದ್ರುಚೆ ಬಾಸಿಲಿಕೆಂತ್ ಜಾಲಾ. ಪೆದ್ರುಚ್ಯೊ ಚಾವಿಯೊ ಸೊಡಯ್‌ಲ್ಲೊ ಹಳ್ಳವೊ ವ ಧವೊ ಪಾಪಾಲ್ ಬಾವೊ ವಾತಿಕಾನ್ ಶೆರಾಚೆರ್ ಉಬಯ್‌ಲ್ಲೊ ದಿಸ್ತಾ.

ಕಾಡ್ಲಿನಲಾಂಚೊ ಸಹಯೋಗ್:

ಪವಿತ್ರ್ ಸಭಾ ಚಲೊವ್ನ್ ವ್ಹರ್ಲ್ಲ್ಯಾ ಮ್ಹಾನ್ ಜವಾಬ್ದಾರೆಚ್ಯಾ ಮಿಸಾಂವಾಂತ್ ಮಹತ್ವಾಚ್ಯಾ ಗಜಾಲಿಂನಿ ಜವಾಬ್ದಾರಿ ವಾಂಟುನ್ ಘೆಂವ್ಕ್ ಆನಿ ಸಾಂಗಾತ್ ದಿಂವ್ಕ್ ಪಾಪಾಕ್ ಕಾಡ್ಲಿನಲಾಂಚೊ ಸಹಯೋಗ್ ಮಜತ್ ದಿತಾ. ಯಾಜಕ್ ಜಾವ್ನಾಸುನ್ ಭಾವಾಡ್ತ್, ಶೆಗುಣ್ ಆನಿ ಲ್ಹಾನ್ವಿಕಾಯ್ ತಶೆಂ ಬುದ್ಧಂತ್ಕಾಯೆಚ್ಯಾ ಮೆಳಾವ್ಯಾಂತ್ ಆಸ್‌ಲ್ಲ್ಯಾಂಕ್ ಪಾಪಾಸಾಯ್ಬಾನ್ ವಿಂಚುನ್ ಕಾಡ್‌ಲ್ಲೊ ಪಂಗಡ್ ತೊ. ಹಾಂತುಂ ತೀನ್ ಹಂತಾಚೆ, ಗೊವ್ಳಿಕ್, ಯಾಜಕಿ ಆನಿ ದಿಯಾಕೊನಾಚ್ಯಾ ಹಂತಾಚೆ ಕಾಡ್ಲಿನಲ್ ನೆಮ್‌ಲ್ಲೆ ಆಸಾತ್. ಹ್ಯಾ ಪಯ್ಲಿ 80 ವರ್ಸಾಂ ಸೊಂಪಯ್ತಾತ್‌ಲ್ಲ್ಯಾ ಕಾಡ್ಲಿನಲಾಂಕ್ ನವ್ಯಾ ಪಾಪಾಚಿ ವಿಂಚೆವ್ಣ್ ಕರ್ಚಿ ಅರ್ಹತಾ ಆಸಾ ತರ್ 80 ವರ್ಸಾಂ ವಯ್ಲೆ ನಿವೃತ್ತ್ ಮ್ಹಣ್ ಲೆಕ್ಕೆತಾ. ಪ್ರಸ್ತುತ್ 80 ವರ್ಸಾಂ ಭಿತರ್ 120 ಆಸಾತ್ (ನಿಯಮಾ ಪ್ರಕಾರ್ ಹಾಚೆ ವರ್ಸಿಂ ಚಡ್ ಆಸನಾಯೆ) ತರ್ 164 ಕಾಡ್ಲಿನಲ್ 80 ವರ್ಸಾಂ ಉತರ್‌ಲ್ಲೆ ಆಸಾತ್.

ರಿತಿ ಬಸ್ಕಾ:

ಜರ್ ಪಾಪ್‌ಸಾಯ್ಬಾನ್ ಆಪ್ಲ್ಯಾ ಹುದ್ದಾರ್ ಥಾವ್ನ್ ನಿವೃತ್ತಿ ಘೆತ್ಲಿ ತರ್ ವ ಹುದ್ದಾರ್ ಆಸ್ಚೊ ಪಾಪಾ ಮರಣ್ ಪಾವ್ತಾ ತರ್ ಪಾಪಾಚಿ ಭಾಗೆವಂತ್ ಬಸ್ಕಾ ರಿತಿ ಉರ್ತಾ. ಹಾಕಾ ರಿತಿ ಬಸ್ಕಾ ವ 'ವೇಕೆಂಟ್ ಸೀಟ್' ಮ್ಹಣ್ತಾತ್. ಹ್ಯಾ ವೆಳಾರ್ ಕಾಡ್ಲಿನಲಾಂಚ್ಯಾ ಸಹಯೋಗಾನ್ ಪವಿತ್ರ್ ಸಭೆಚ್ಯೊ ಸದಾಂಚ್ಯೊ ಗಜಾಲಿ ಮಾತ್ರ್ ಪಳೆವ್ನ್ ಘೆಜೆ ಶಿವಾಯ್ ಪಾಪಾನ್ ಹುದ್ದಾರ್ ಆಸ್ತಾನಾ ಘೆವ್ಕೆತಾ ತಸಲೆ ವ್ಹಡ್ ನಿರ್ಧಾರ್ ಘೆಂವ್ಕ್ ತಾಂಕಾಂ ಪದ್ವಿ ನಾ. ಪಾಪಾಚ್ಯಾ ಮರ್ಣಾ ಉಪ್ರಾಂತ್ ರೊಮಾಚೊ ಆಡಾಳ್ತಿದಾರ್, ಭಗ್ಸಣ್ಯಾ ಅಧಿಕಾರಿ ಆನಿ ರೊಮಾಚೊ ವಿಗಾರ್ ಜೆರಾಲ್ ಹೆ ತೀನ್ ಹುದ್ದೆ ಸೊಡುನ್ ಹೆರ್ ಸರ್ವ್ ಹುದ್ದೆ ನಾ ಜಾತಾತ್.



ಠಾಠಾಲ್ ಚುನಾಢ್ - ಕೊನ್‌ಕ್ಲೆಢ್

ನವ್ಯಾ ಪಾಪ್ ಸಾಯ್ಬಾಕ್ ಕೊಣ್ ವಿಂಚ್ಛಾತ್, ಕಶೆಂ ವಿಂಚ್ಛಾತ್ ಹೆಂ ಸವಾಲ್ ಜಾಯ್ತಾಂಕ್ ಆಸ್ತಾ. ಹೆ ವಿಶಿಂ ಸಮ್ಜುಂಚೆಂ ಬರೆಚ್ ಆತುರಾಯೆಚೆಂ.

ವಾತಿಕಾನ್ ದಸ್ತುರೆ ಪರ್ಮಾಣೆಂ ಪಾಪಾಚ್ಯಾ ಮರ್ಣಾ ಉಪ್ರಾಂತ್ ತಾಚೊ ಚೆಂಬರ್ಲೇನ್ (Chamberlain) ವ ಸಹಾಯಕ್ ಯಾಜಕ್ ವಯಕ್ತಿಕ್ ರಿತಿನ್ ಪಾಪಾಚೆಂ ಮರಣ್ ನಖ್ಪಿ ಕರ್ತಾ. ಪಾಪಾಚ್ಯಾ ಶಿರಾಂಚೆರ್ ಬೊಟ್ ದವರ್ನ್ ಉಸ್ವಾಸ್ ಆಸಾ ವ ನಾ ತೆಂ ಪಳೆತಾ. ಉಪ್ರಾಂತ್ ಪಾಪಾಚೆಂ ನಾಂವ್ ತೀನ್ ಪಾವ್ಟಿಂ ಉಲೊ ಕರ್ನ್ ಪಾಪಾ ಸರ್ಣಾ ತೆಂ ಖಾತ್ರಿ ಕರ್ತಾ. ವಾತಿಕಾನ್ ಕಾಯ್ದ್ಯಾ ಪ್ರಕಾರ್ ಮರ್ಣಾ ತಣಿರ್ ಆಸ್ತಾಂ (Death bed) ವ ಮರ್ಣಾ ಉಪ್ರಾಂತ್ ಪಾಪಾಚಿ ತಸ್ವಿರ್ ಕಾಡುಂಕ್ ಫಿಲ್ಮ್ ಕರುಂಕ್ ನಾ ವ ತಾಚಿಂ ಉತ್ರಾಂ ನೊಂದ್ ಕರುಂಕ್ (Record) ನಜೊ. ಪಾಪಾಚೆ ಕುಡಿಚೆಂ ಪೊಸ್ತ್ ಮಾರ್ಟಮ್ ಕರುಂಕ್ ನಾ. ಉಪ್ರಾಂತ್ ಚೆಂಬರ್ಲೇನ್ ಫುಡ್ಲೊ ಪಾಪಾ ವಿಂಚುನ್ ಯೆತಾ ಪರ್ಯಾಂತ್ ಪವಿತ್ರ್ ಸಭಾ ಚಲೊವ್ನ್ ವ್ಹರ್ಚೆ ಜವಾಬ್ದಾರೆಕ್ ಖಾಂದ್ ಮಾರ್ತಾ. ಪಾಪಾ ಸಾಂ. ಪೆದ್ರುಚೊ ಉತ್ತರಾಧಿಕಾರಿ ಮ್ಹಣ್ ದಾಕೊಂವ್ಚಿ “ಮೊಗ್ರಾಚಿ ಮುದಿ” ಆನಿ ಪಾಪಾಚ್ಯಾ ವಯುಕ್ತಿಕ್ ಪತ್ರ್ ವ್ಯವಹಾರಾಕ್ ವಾಪರ್ಚೆ ಶಿಶ್ಯಾಚೆ ಮ್ಹೊರಿಚೊ ಪಿಟೊ ಕರುನ್ ಪಾಪಾಚ್ಯಾ ಮರ್ಣಾಚಿ (funeral) ಆನಿ ಕೊನ್‌ಕ್ಲೆವಾಚಿ ತಯಾರಿ ಸುರು ಕರ್ತಾ.

ಪಾಪಾಚ್ಯಾ ಮರ್ಣಾಚಿ ಖಬರ್ ಸಂಸಾರ್‌ಭರ್ ಆಸ್ಚ್ಯಾ ಕಾಡ್ಲಿ ನಲಾಂಕ್ ಆಪ್ಲಿ ಸಾಟ್ಲಿ ಪೊಟ್ಲಿ ಘೆವ್ನ್ ರೊಮಾಕ್ ವಚುಂಕ್ ಏಕ್ ಸುಚನ್, ಆನಿ ನವ್ಯಾ ಪಾಪಾಕ್ ವಿಂಚುಂಕ್ ಆವ್ಯಾಸ್. ತಾಂಚೆಂ ಪ್ರಮುಖ್ ಕಾಮ್‌ಚ್ ಪಾಪಾಕ್ ವಿಂಚ್ಚೆಂ. ಹೊ ಕಾಡ್ಲಿ ನಲಾಂಚೊ



ಆದಿಂ ಕೊನ್‌ಕ್ಲೆವಾ ವೆಳೆಂ
ಕಾಡ್ಲಿ ನಲಾಂನಿ ರಾಂವ್ಚಿ ಸುವಾತ್

ಸಿಸ್ತಾಯ್ ಕೊಪೆಲ್



ಎಕ್ಲಾರ್ (college of cardinals) ದಾರಾಂ ಧಾಂಪ್ಲ್ಯಾ ಸಿಸ್ಪಾಯ್ ಕೊಪೆಲಾಂತ್ ನವ್ಯಾ ಪಾಪಾಚೆ ವಿಂಚೊವ್ಣೆಕ್ ಸಾಂಗಾತಾ ಮೆಳ್ತಾನಾ ತೆ ಜಮಾತಿಕ್ ಕೊನ್‌ಕ್ಲೆವ್ ಮ್ಹಣ್ತಾತ್.

ಕೊನ್‌ಕ್ಲೆವ್ ಕ್ರಿಸ್ತಾಂವ್ ಕತೊಲಿಕ್ ಪವಿತ್ರ್ ಸಭೆಂತ್ ಭೊವ್ ಪುರಾತನ್ ವಿದಿ. ತೊ ಏಕ್ ಚುನಾವ್ ನ್ಹಯ್. ಭೊವ್ ಪರ್ನೊ ಮಿಸ್ತಿಕ್ ಸಕ್ತಿ ವಿನಿಮಯ್. ಕೊನ್‌ಕ್ಲೆವ್ ಮ್ಹಳ್ಳಾರ್ “ಚಾವಿಯೆ ಧ್ವಾರಿಂ ಧಾಂಪ್‌ಲ್ಲೆಂ” ಮ್ಹಣ್ ಅರ್ಥ್. ಸಿಸ್ಪಾಯ್ ಚಾಪೆಲಾಂತ್ ಸರ್ವ್ ಕಾಡ್ಲಿನಲ್ ಜಮ್ಲ್ಯಾ ಉಪ್ರಾಂತ್ ರಿವಾಜೆ ಪರ್ಮಾಣೆಂ ಸಿಸ್ಪಾಯ್ ಕೊಪೆಲಾಚಿಂ ಸಕ್ಳಡ್ ಜನೆಲಾಂ ಕಾಳ್ಕಾ ಲುಗ್ವಾನ್ ಧಾಂಪ್ತಾತ್. ತೆ ವರ್ವಿಂ ಭಿತರ್ಲ್ಯಾ ಕೊಣೆಂಯ್ ಕಸಲೆಯ್ ಹಿಶಾರೆ ಭಾಯ್ರ್ ಧಾಡಿನಾಶೆಂ ವ ಭಾಯ್ಲ್ಯಾ ಸಂಸಾರಾಕಡೆ ಸಂಪರ್ಕ್ ದವರಿನಾಶೆಂ ಆಡಯ್ತಾತ್. ಫಕತ್ ವಾತಿಂಚ್ಯಾ ಉಜ್ವಾಡಾಂತ್ ಹೊ ಚುನಾವ್ ಚಲ್ತಾ. ತ್ಯಾ ಉಪ್ರಾಂತ್ ಪಾಪಾಚೊ ಚೆಂಬರ್‌ಲೇನ್ ಯೆವ್ನ್ ಸುರ್ವಿಲೆಂ ಮಾಗ್ಣೆಂ ಕರ್ತಾ. ಉಪ್ರಾಂತ್ ‘ಸ್ವಿಸ್‌ಗಾರ್ಡ್’ ದಾರಾಂಕ್ ಮ್ಹೊರ್ ಘಾಲ್ನ್ ಸಕ್ಳಡ್ ಕಾಡ್ಲಿನಲಾಂಕ್ ಸಿಸ್ಪಾಯ್ ಚಾಪೆಲಾ ಭಿತರ್ ಬಂದ್ ಕರ್ತಾತ್. ಅಶೆಂ ಸಂಸಾರಾಂತ್ಲೊ ಭೊವ್ ಪರ್ನೊ ಆನಿ ಗುಟಾಚೊ ರಾಜಕೀಯ್ ಚುನಾವ್ ಆರಂಭ್ ಜಾತಾ. ನವ್ಯಾ ಪಾಪಾಕ್ ವಿಂಚ್ತಾ ಪರ್ಯಾಂತ್ ಕಾಡ್ಲಿನಲಾಂಕ್ ಭಾಯ್ಲ್ಯಾ ಸಂಸಾರಾಚೊ ಸಂಪರ್ಕ್ ಕರುಂಕ್ ನಾ. ‘Solum Deum Prae Oculis’ ಮ್ಹಳ್ಳಾರ್ ಫಕತ್ ದೇವ್ ತಾಂಚ್ಯಾ ದೊಳ್ಕಾಂ ಸಮ್ಜಾರ್! ತಾಣಿಂ ತಾಂಚೆ ಪಯ್ಕಿಂತ್ಲ್ಯಾಚ್ ಎಕ್ಲ್ಯಾಕ್ ವಿಂಚುಕ್ ಜಾಯ್ ಅಶೆಂ ನಾ. ಬಾಪ್ತಿಜ್ಮ್ ಘೆತ್‌ಲ್ಲಾ ಕೊಣ್‌ಯಿ ಕಾತೊಲಿಕ್ ದಾದ್ಲ್ಯಾಕ್ ಪಾಪಾ ವಿಂಚುಂ ಯೆತಾ. ಪೂಣ್ ಸಂಪ್ರದಾಯ್ ಪಳೆಲೊ ತರ್ ಆಪ್ಲ್ಯಾ ಪಯ್ಕಿಂತ್ಲ್ಯಾ ಎಕಾ ಕಾಡ್ಲಿನಲಾಕ್‌ಚ್ ತೆ ವಿಂಚ್ತಾತ್.

ತೆ ವೆಳಿಂ ಚಾಪೆಲಾ ಭಾಯ್ರ್ ಲೋಕ್ ಆನಿ ಮಾಧ್ಯಮಾಚೆ ಪ್ರತಿನಿಧಿ ರಾಕುನ್ ರಾವ್ತಾತ್. ಅಖ್ಲ್ಯಾ ಕಾತೊಲಿಕ್ ಸಮುದಾಯಾಚ್ಯಾ ಅಧಿಕಾರಿಕ್ ವಿಂಚ್ಚ್ಯಾ ಹ್ಯಾ ಕೊನ್‌ಕ್ಲೆವಾಂತ್ ಪುರ್ವಿಲ್ಲಾ ಧೊಡ್ಯಾ ಸಂದರ್ಭಾಂನಿ ಗಲಾಟೊ, ಮಾರಾಮಾರಿ, ವೀಕ್ ದಿಂವ್ಚೊ ಆನಿ ಖುನಿಯೊ ಸಯ್ತ್ ಘಡ್ಲ್ಯಾತ್ ಅಶೆಂ ಚರಿತ್ರಾ ಸಾಂಗ್ತಾ.

ಕೊನ್‌ಕ್ಲೆವ್ ಚಲ್ಲ್ಯಾ ಎಕಾ ಹಪ್ತ್ಯಾ ಆದಿಂ ಸಕ್ಳಡ್ ಕಾಡ್ಲಿನಲ್ ತಾಂಚೆ ಮದ್ಲ್ಯಾ ಎಕಾ ಮ್ಹಾಲ್ಗಡ್ಯಾ ಕಾಡ್ಲಿನಲಾಕ್ ಚುನಾವ್ ಅಧಿಕಾರಿ ವ The Great Elector



ಜಾವ್ ನೆಮ್ಮಾತ್. ತ್ಯಾ ಕಾಡ್ಡಿನಲಾಚ್ಯಾ ವಾಂಟ್ಕಾಚೆಂ ಕ್ರೂರ್ ಸತ್ ಮ್ಹಳ್ಳಾರ್ ತೊ ಪಾಪಾ ಜಾಂವ್ಕ್ ಪಾವನಾ! ತಾಣೆಂ ಭೊವ್ ಚತ್ರಾಯೆನ್ ಆಪೊಸ್ತಲಿಕ್ ಸಂವಿಧಾನ್ ಶಿಕುಂಕ್ ಜಾಯ್ ಆನಿ ಕೊನ್‌ಕ್ಲೆವ್ ಸಾರ್ಕೆ ರಿತಿನ್ ಚಲೊವ್ನ್ ವ್ಹರುಂಕ್ ಜಾಯ್. ತ್ಯಾ ಚುನಾವಾಚಿಂ ನೆಮಾಂ ಕರಿಣ್ ಸಂಕೀರ್ಣ್ ಆಸಾತ್. 1975 ವರ್ಸಾ ಪಾಪಾ ಪಾವ್ಲ್ ಸಮ್ಯಾನ್ ಹಾಂತ್ಲ್ಯೊ ಚಡಿತ್ ರೆಗ್ರೊ ಬರೊವ್ನ್ ಘಾಲ್ಲೊ. ಚುನಾವಾಂತ್ ಆಯ್ಕಿಂ (80) ವರ್ಸಾಂ ಕಾಡ್ಡಿನಲಾಂನಿ ಭಾಗ್ ಘೆಂವ್ಚೊ ನ್ಹಯ್ ಮ್ಹಣ್ ತಾಣೆಂಚ್ ಧಾರಾಯ್ಲೆಂ. ಚುನಾವಾಚೆಂ ಗುಪ್ತಪಣ್ ಸಾಂಬಾಳುಂಕ್ ಚುಕ್‌ಲ್ಲೆ ಸಂದರ್ಭಿಂ ತಸಲ್ಯಾಂಕ್ “ಭಾಯ್ರ್ ದವರ್ಚೆಂ” (excommunication) ಅಸಲಿ ಶಿಕ್ಷಾ ಆಸಾ ಮ್ಹಣ್ ತಾಣೆಂ ಸ್ಪಷ್ಟ್ ಕೆಲ್ಲೆಂ. 1996 ವರ್ಸಾ ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಚ್ಯಾ ಆದೇಶಾ ಖಾಲ್ ಹಿಂ ನಿಯಮಾಂ ಪುನರ್ ವಿಮರ್ಶಾಕ್ ಒಳಗ್ ಜಾಲ್ಯಾಂತ್. ಗುಪಿತ್ ಮತ್‌ದಾನಾ ಶಿವಾಯ್ ಹೆರ್ ಕಸಲ್ಯಾಯ್ ವಿಧಾನಾರ್ ಪಾಪಾಚಿ ವಿಂಚೊವ್ಣ್ ಹಿಂ ನೆಮಾಂ ಆಡ್ವಾರ್ತಾತ್. ಕೊನ್‌ಕ್ಲೆವಾಂತ್ ಭಾಗ್ ಘೆಂವ್ಚ್ಯಾ ಕಾಡ್ಡಿನಲಾಂನಿ ನ್ಹೆಸ್ಚೆ ಮುಸ್ತಾಯ್ಕಿ ಧಾವ್ನ್ ತಾಣೆಂ ಮತ್ ಘಾಲುಂಕ್ ವಾಪರ್ಚ್ಯಾ ದೋನ್ ಇಂಚಾಂಚ್ಯಾ ಮತ್ ಪತ್ರಾ ಪರ್ಯಾಂತ್ ಹಿಂ ನೆಮಾಂ ಲಾಗು ಜಾತಾತ್. ಪಾಪಾಚ್ಯಾ ಮರ್ಣಾ ಧಾವ್ನ್ ಪಂದ್ರಾ ದಿಸಾಂ ಭಿತರ್ ಕೊನ್‌ಕ್ಲೆವ್ ಸುರು ಜಾಂವ್ಕ್ ನಜೊ, ಆನಿ ವೀಸ್ ದಿಸಾಂ ಪ್ರಾಸ್ ಚಡ್ ಘಳಾಯ್ ಜಾಂವ್ಕಾಯಿ ನಜೊ.

ಜಾಂಬ್ಲಿ ರಂಗಾಚಿ ಮುಸ್ತಾಯ್ಕಿ ನ್ಹೆಸ್‌ಲ್ಲ್ಯಾ ಕಾಡ್ಡಿನಲಾಂನಿ ಗುಟ್ ಸಾಂಬಾಳ್ತಾಂವ್ ಮ್ಹಣ್ ಭಾಸ್ ದಿಲ್ಯಾ ಉಪ್ರಾಂತ್ ತಾಣೆಂ ಬಾಯ್ಲ್ಯಾ ಸಂಸಾರಾ ಸಂಗಿಂ ಕಸಲೊಚ್ ಸಂಪರ್ಕ್ ದವರ್ಚೆ ಬರಿಂ ನಾ. ಕೊನ್‌ಕ್ಲೆವಾ ವೆಳಿಂ ತಾಣೆಂ ಪತ್ರಾಂ ವಾಚುಂಕ್, ಟಿ.ವಿ. ಪಳೆಂವ್ಕ್, ಪತ್ರ್ ವ್ಯವಹಾರ್ ಕರುಂಕ್, ಫೊನ್ ವ ಕಂಪ್ಯೂಟರ್ ಲೆಗುನ್ ವಾಪರುಂಕ್ ಜಾಯ್ನಾ. ಹಿ ಸಕ್ಕಡ್ ನೆಮಾಂ ತಾಂಣಿಂ ಕರ್ಚೆ ವಿಂಚೊವ್ಣೆ ವಯ್ರ್ ಭಾಯ್ಲ್ಯಾ ಸಂಸಾರಾಚೊ ಕಸಲೊಚ್ ಪ್ರಭಾವ್ ಆಡಾಂವ್ಕ್ ಉಪ್ಕಾರ್ತಾ ಮ್ಹಣ್ ಕೆಲ್ಯಾಂತ್. ಸಕ್ಕಡ್ ಕಾಡ್ಡಿನಲಾಂಕ್ ಕೊಂಕ್ಲೆವಾ ವೆಳಿಂ Domus Sanctae Marthae ಮ್ಹಳ್ಳ್ಯಾ ವಾತಿಕಾನಾಂತ್ಲ್ಯಾ ಹೊಸ್ಪೆಲಾಂತ್ ರಾವಯ್ತಾತ್. ಪುರ್ವಿಲ್ಯಾ ವರ್ಸಾಂನಿ ತಾಣೆಂ ಆಪೊಸ್ತಲಿಕ್ ರಾವ್ಣೆರಾಚ್ಯಾ ವಾಶೆಬೆಶಿನ್ ಸಯ್ರ್ ನಾಸ್‌ಲ್ಲ್ಯಾ ಸಾದ್ಯಾ ಕುಡಾಂನಿಚ್ ರಾವುಂಕ್ ಆಸ್‌ಲ್ಲೆಂ.



ನೆಮ್‌ಲ್ಲ್ಯಾ ದಿಸಾ ಸಾಂ. ಪೆದ್ರುಚೆ ಬಾಸಿಲಿಕೆಂತ್ಲ್ಯಾ ಮಿಸಾ ಉಪ್ರಾಂತ್ ಸಕ್ಕಡ್ ಕಾಡ್ತಿನಲ್ ಸಿಸ್ತಾಯ್ ಕೊಪೆಲಾಂತ್ ಜಮ್ತಾತ್. ಥಂಯ್ ರಿಗ್ಚೆ ಆದಿಂಚ್ ತಾಂಚಿ ತಪಾಸ್ಣಿ ಜಾತಾ. ಮತ್‌ದಾನ್ ಸುರು ಜಾಂವ್ಚೆ ಆದಿಂ ಭದ್ರತೆ ವಿಭಾಗಾಚೆ ಚಾಪೆಲ್ ಆನಿ ಪರಿಸರ್ ತಪಾಸ್ತಾತ್. ಚುನಾವಾ ವೆಳಿಂ ಹೆರಕ್ಲೊ ಕಾಡ್ತಿನಲ್ ಆಪ್ಣಾಕ್ ಜಾಯ್ತ್ ಅಶೆಂ ದಿಸ್‌ಲ್ಲ್ಯಾ ಕಾಡ್ತಿನಲಾಚೆಂ ನಾಂವ್ ಆಪ್ಣಾ ಲಾಗಿಂ ಆಸ್‌ಲ್ಲ್ಯಾ “Elige in Summum Pontificem” (ಹಾಂವ್ ಆಮ್ಕಾಕ್ ಪಾಪಾ ವಿಂಚ್ತಾಂ) ಮ್ಹಳ್ಳಿಂ ಉತ್ರಾಂ ಬರಯ್‌ಲ್ಲ್ಯಾ ಮತ್‌ಪತ್ರಾರ್ ಬರಯ್ತಾತ್. ತಾಂಕಾಂ ಹಾತ್ ಬರಪ್‌ಯಿ ಬದ್ಲಿಲ್ಲೆಂ ಬರೆಂ ಮ್ಹಳ್ಳೊ ಆದೇಶ್ ಆಸ್ತಾ.

ಸಿಸ್ತಾಯ್ ಕೊಪೆಲಾಚೆ ಆಲ್ತಾರಿರ್ ಏಕ್ ಕಾಲ್ಸ್ ದವರ್‌ಲ್ಲಿ ಆಸ್ತಾ. ಹೆರಕ್ಲೊ ಕಾಡ್ತಿನಲ್ ಆಪ್ಲೆಂ ಮತ್‌ಪತ್ರ ತಾಂತುನ್ ಘಾಲ್ತಾ. ಘಾಲ್ಚೆ ಆದಿಂ ‘I call as my witness, christ the lord, who will be my judge, that my vote is given to the one who before God I think should be elected’ ಮ್ಹಣ್ ಉಚಾರುನ್ ದೋನ್ ದೊಡಿ ಕೆಲ್ಲೆಂ (Twice folded) ಆಪ್ಲೆಂ ಮತ್‌ಪತ್ರ ಕಾಲ್ಚಿ ವಯ್ಲೆ ಪ್ಲೆಟಿಂತ್ ದವರ್ತಾ. ಉಪ್ರಾಂತ್ ಸರ್ವಾಂ ಹುಜಿರ್ ತಿ ಪ್ಲೇಟ್ ಕಾಡುನ್ ಮತ್ ಪತ್ರ ಕಾಲ್ಚಿಂತ್ ಘಾಲ್ತಾತ್. ಕೊಣೆಯ್ ಎಕಾ ಪ್ರಾಸ್ ಚಡ್ ಮತ್ ಘಾಲಿನಾಸ್ತಾಂ ರಾವಶೆಂ ಕರುಂಕ್ ಹಿ ಪ್ಲೇಟ್ ಆನಿ ಕಾಲ್ಚಿಚಿ ಮಾಂಡಾವಳ್ ಉಪ್ಕಾರ್ತಾ. ಸಕ್ಡಾಂನಿ ಮತ್ ಪತ್ರಾಂ ದಿಲ್ಲೆಂಚ್ ಚುನಾವ್ ಅಧಿಕಾರಿ ತಿ ಕಾಲ್ಸ್ ಹಾಲೊವ್ನ್ ಸಕ್ಕಡ್ ಪತ್ರಾಂ ಭರ್ಶಿತಾ. ಉಪ್ರಾಂತ್ ತಿಂ ದೋನ್ ಇಂಚಾಂ ರುಂದಾಯೆಚಿಂ ಪತ್ರಾಂ ಕಾಡುನ್, ಸೊಡೊವ್ನ್ ತಾಂತ್ಲಿಂ ನಾಂವಾಂ ಸಕ್ಡಾಂ ಹುಜಿರ್ ವಾಚುನ್ ಸಾಂಗ್ತಾ. ತಶೆಂಚ್ ಆಪ್ಲ್ಯಾ ಲೋಗ್‌ಬುಕಾಂತ್ ತಿಂ ಬರಯ್ತಾ ಆನಿ ಮತ್‌ಪತ್ರಾಂ ಎಕಾ ಸುತಾಕ್ ಶಿರ್ಕಾಯ್ತಾ. ಸಕ್ಕಡ್ ಮತ್ ವಾಚುನ್ ಜಾಲ್ಯಾ ಉಪ್ರಾಂತ್ ತೆಂ ಸುತ್ ಎಕಾ ವರ್ತುಲಾಂತ್ ಬಾಂದ್ತಾ. ಉಪ್ರಾಂತ್ ಭೊವ್ ಜೊಗಾಸಾಣೆನ್ ಥೊಡಿಂ ರಾಸಾಯನಿಕಾಂ ತಾಂಕಾಂ ಮೆಳೊವ್ನ್ ತಿಂ ಎಕಾ ತಬ್ಲಾಂತ್ (Tray) ದವರ್ತಾ ಆನಿ ತಿಂ ಜಳಯ್ತಾ. ದಸ್ತುರೆ ಪರ್ಮಾಣೆಂ ಸಿಸ್ತಾಯ್ ಕೊಪೆಲಾಚ್ಯಾ ಧುಂವ್ರಾಡ್ಯಾ (Chimney) ಥಾವ್ನ್ ಕಾಳೊ ಧುಂವರ್



ಭಾಯ್ರ್ ಸರ್ಕ್ಯಾರ್, ಭಾಯ್ರ್ ರಾಕುನ್ ಆಸ್‌ಲ್ಲ್ಯಾಂಕ್ ಆಜುನ್ ನವೊ ಪಾಪಾ ವಿಂಚುನ್



ಯೆಂವ್ಕ್ ನಾ ಮ್ಹಳ್ಳೊ ಹಿಶಾರೊ
ಮೆಳ್ತಾ. ಜಳ್ಳ್ಯಾ ಮತ್‌ಪತ್ರಾಂಕ್
ಜೊಗಾಸಾಣೆನ್ ವಿಂಚ್‌ಲ್ಲಿಂ
ದಸ್ತುರೆಚಿಂ ರಾಸಾಯನಿಕಾಂ
ಮೆಳೊಂವ್ಚೆ ವರ್ವಿಂ ಧುಂವರ್
ಕಾಳೊ ಜಾತಾ. ಧವೊ ಧುಂವರ್
ನವ್ಯಾ ಪಾಪಾಚಿ ವಿಂಚೊವ್ಣ್ ಜಾಲ್ಯಾ

ಮ್ಹಣ್ ಸೂಚನ್ ದಿತಾ.

ಹರೆಕಾ ಮತದಾನಾ ಉಪ್ರಾಂತ್ ಥೊಡ್ಯಾಂಚಿಂ ನಾಂವಾಂ ಚಡಿತ್ ಮತಾಂನಿ ವಿಂಚ್ಚೆ
ಮಾರಿಫಾತ್ ಥೊಡ್ಯಾ ಕಾಡ್ಲಿನಲಾಂಕ್ ಪಾಟಿಂಬೊ ಚಡ್ತಾ. ಪಯ್ಲ್ಯಾ ದಿಸಾ ದೊನ್ಪಾರಾಂ
ಉಪ್ರಾಂತ್ ದೋನ್ ಪಾವ್ಲಿಂ, ಹೆರ್ ದಿಸಾಂನಿ ಸಕಾಳಿಂ ದೋನ್ ಪಾವ್ಲಿಂ ಆನಿ
ದೊನ್ಪಾರಾಂ ದೋನ್ ಪಾವ್ಲಿಂ ಮತದಾನ್ ಚಲ್ತಾ. ಹರೆಕಾ ವ ದುಸ್ರ್ಯಾ ಮತದಾನಾ
ಉಪ್ರಾಂತ್ ಮತ್‌ಪತ್ರಾಂ ಜಳಯ್ತಾತ್. ನವ್ಯಾನ್ ಚುನಾಯಿತ್ ಜಾಂವ್ಚ್ಯಾ ಪಾಪಾಕ್
ತಿನಾಂತ್ ದೋನ್ ವಾಂಟೆ ಕಾಡ್ಲಿನಲಾಂಚೊ ಪಾಟಿಂಬೊ ಮೆಳುಂಕ್‌ಚ್ ಜಾಯ್. ಅಶೆಂ
ತೀನ್ ದಿಸಾಂನಿ ಪಾಪಾಚಿ ವಿಂಚೊವ್ಣ್ ಜಾಲಿನಾ ತರ್ ಪರತ್ ಏಕ್ ದೀಸ್ ಮಾಗ್ಣ್ಯಾಕ್,
ಸಂವಾದಾಕ್ ಆನಿ ವಿಶೆವಾಕ್ ಘೆತಾತ್. ಉಪ್ರಾಂತ್ ತೀನ್ ಜೊಡ್ ಆಸ್ಚೆ ಸಾತ್
ಮತದಾನ್ ಆಸಾತ್. ನವೊ ಪಾಪಾ ವಿಂಚುನ್ ಯೆತಾ ಪರ್ಯಾಂತ್ ಹರೆಕ್ ಜೊಡ್
ಮತದಾನಾಚ್ಯಾ ಮದೆಂ ಮಾಗ್ಣೆಂ ಸಮಾಲೋಚನ್ ಆನಿ ವಿಶೆವ್ ಆಸ್ತಾ. ಕೊಣ್ ಎಕ್ಲೊ
ಮ್ಹಾಲ್ಗಡೊ ಕಾಡ್ಲಿನಾಲ್ ಹೆಂ ಚಲೊವ್ನ್ ವ್ಹರ್ತಾ. ಜರ್ ತೆ ವೆಳಿಯಾ ಕೊನ್‌ಕ್ಲೆವ್
ನವ್ಯಾ ಪಾಪಾಕ್ ವಿಂಚ್ಚಾಂತ್ ಜಯ್ತೆವಂತ್ ಜಾಯ್ನಾ ತರ್ ಚೆಂಬರ್‌ಲೆನ್ ಕಾಡ್ಲಿನಲಾಂ
ಲಾಗಿಂ ಕಶೆಂ ಫುಡೆಂ ಸರ್ಚೆಂ ಮ್ಹಣ್ ಸಲಹಾ ವಿಚಾರ್ತಾ. ತ್ಯಾ ಪಾಟ್ಲ್ಯಾ ಮತ್‌ದಾನಾಂನಿ
ಚಡಾನ್‌ಚಡ್ ಮತ್ ಮೆಳ್‌ಲ್ಲ್ಯಾ ದೊಗಾಂ ಮದೆಂ ಎಕ್ಲ್ಯಾಚಿ ವಿಂಚೊವ್ಣ್ ಕರ್ಚ್ಯಾಕ್
ನವ್ಯಾನ್ ಮತದಾನ್ ಚಲಯ್ಚೆಂ ಕಾಡ್ಲಿನಲಾಂನಿ ನಿರ್ಣಯ್ ಕರುಂ ಯೆತಾ. ಅಶೆಂ



ಸುಮಾರ್ ತೀಸ್ ಮತದಾನಾನಿ ನವೊ ಪಾಪಾ ಮೆಳ್‌ಲ್ಲ್ಯಾ ಮ್ಹಣ್ಚೆ ಹೆ ಪಾವ್ತಿಂ ಅರ್ಧಾಚ್ಯಾಕ್‌ಯಿ ಚಡ್ ಮತಾನಿ ಜಿಕ್‌ಲ್ಲೊ ಕಾಡ್ಲಿನಲ್ ಪಾಪಾ ಜಾತಾ. ಚುನಾವಾಚೆ ಆಕೆರಿಕ್ ಹರೆಕಾ ಚುನಾವಾ ವೆಳಾ ಮೆಳ್‌ಲ್ಲ್ಯಾ ಫಲಿತಾಂಶಾಚೆಂ ದಸ್ತಾವೆಜ್ ಕರುನ್ ನವ್ಯಾ ಪಾಪಾ ಲಾಗಿಂ ದಿತಾತ್. ತೆಂ ಲಕೊಟ್ಯಾಂತ್ ಫಾಲುನ್ ತಾಕಾ ಮ್ಹೊರ್ ಮಾರುನ್ ಪರ್ನೊ ವಸ್ತು ಆಸ್ಚ್ಯಾ ಕುಡಾಂತ್ ದವರ್ತಾತ್. ಫಕತ್ ಪಾಪಾಚ್ಯಾ ಆದೇಶಾನ್ ತೆಂ ಉಪ್ರಾಂತ್ ಉಗ್ತೆಂ ಕರುಂ ಯೆತಾ.

ಏಕ್ ಪಾವ್ತಿಂ ಗರ್ಜೆ ಪುರ್ತೆ ಮತ್ ಮೆಳ್‌ಲ್ಲೆಚ್, ತ್ಯಾ ಫುಡ್ಲ್ಯಾ ಪಾಪಾ ಲಾಗಿಂ ತೊ ಪಾಪಾಚೊ ಹುದ್ದೊ ಘೆಂವ್ಕ್ ಆಯ್ಲೊ ಆಸಾ ವ ನಾ ತೆಂ ವಿಚಾರ್ತಾತ್. ತಾಣೆಂ ವ್ಹಯ್ ಮ್ಹಳ್ಳೆಂಚ್ ಆಪ್ಣಾಕ್‌ಚ್ ತೊ ಕಸ್ಲ್ಯಾ ನಾಂವಾನ್ ಆಪೊವ್ನ್ ಘೆಂವ್ಕ್ ಆಶೆತಾ ವ ತಾಣೆಂ ಆಪ್ಣಾಕ್ ವಿಂಚ್ಚೆಂ ನಾಂವ್ ಕಿತೆಂ ಮ್ಹಣ್ ತಾಚೆ ಲಾಗಿಂ ವಿಚಾರ್ತಾತ್. ತಾಣೆಂ ನಾಂವ್ ವಿಂಚ್ಚ್ಯಾ ಉಪ್ರಾಂತ್ ಸಕ್ಕಡ್ ಕಾಡ್ಲಿನಲ್ ಆಪೊ ನಮನ್ ಪಾಟೊಂವ್ಕ್ ಆನಿ ಖಾಲ್‌ಪಣ್ ಭಾಸಾಂವ್ಕ್ ತಾಚೆಂ ವೆತಾತ್. ಉಪ್ರಾಂತ್ ಎದೊಳ್‌ಚ್ ನವ್ಯಾ ಪಾಪಾ ಖಾತಿರ್ ಪಾಪಾಲ್ ಶಿಂವ್ಪ್ಯಾನ್ ಶಿಂವ್‌ಲ್ಲೊ ದಗ್ಲೊ ಗರ್ಜೆಚಿ ಬದ್ಲಾವಣ್ ಜಾಯ್ ತರ್ ತಿ ಕರುನ್ ತಾಕಾ ನ್ಹೆಸಯ್ತಾತ್.

ಹೆಂ ಜಾಲ್ಲೆಂಚ್ ಧುಂವ್ರಾಡ್ಯಾಂತ್ ಎದೊಳ್‌ಚ್ ಧವೊ ಧುಂವರ್ ಆಯ್‌ಲ್ಲೊ ಪಳೆವ್ನ್ ನವ್ಯಾ ಪಾಪಾಚೆ ವಿಂಚೊವ್ಣೆ ಖಾತಿರ್ ಸಂತೊಸಾನ್ ಆನಿ ತಾಚಿ ವಳಕ್ ಸಮ್ಜುಂಕ್ ಆತುರಾಯೆನ್ ಭಾಯ್ರ್ ರಾಕುನ್ ಆಸ್ಚ್ಯಾ ಲೊಕಾಕ್ ಪಾಪಾಚೆ ವಿಂಚೊವ್ಣೆಚಿ ಪರ್ಗಟ್ಣಿ ಕರ್ತಾತ್. “ಹಾಂವ್ ತುಮ್ಕಾಂ ವ್ಹಡ್ ಆನಂದ್ ಪರ್ಗಟ್ ಕರ್ತಾಂ... ಆಮ್ಕಾಂ ಏಕ್ ಪಾಪಾ ಲಾಬ್ಲಾ !” ಮ್ಹಳ್ಳಿಂ ಲಾತೀನ್ ಉತ್ರಾಂ ಸಾಂ. ಪೆದ್ರುಚೆ ಬಸಿಲಿಕೆಚ್ಯಾ ಚವ್ಯಾಂತ್ ಗಾಜ್ತಾತ್. ಉಪ್ರಾಂತ್ ತಾಚೆಂ ನಾಂವ್ ಪರ್ಗಟ್ತಾತ್ ಆನಿ ನವ್ಯಾ ಪಾಪಾನ್ ಲೊಕಾಕ್ ದರ್ಶನ್ ದಿಶೆಂ ಬೊಲ್ಕಾವಾಚಿಂ ದಾರಾಂ ಉಗ್ತಿಂ ಜಾತಾತ್. ನವೊ ಪಾಪಾ ಘೊಡಿಂ ಉತ್ರಾಂ ಉಲೊವ್ನ್ ರೊಮಾ ಶೆರಾಕ್ ಆನಿ ಸಂಸಾರಾಕ್ (Urbi et Orbi) ಸಾಂಪ್ರದಾಯಿಕ್ ಬೆಸಾಂವ್ ದಿತಾ.



2. ಪಾಪಾ ಬೆನೆದಿಕ್ತ ಸೊಳಾವೊ



2005 ಎಪ್ರಿಲ್ 19 ಕಾತೊಲಿಕ್ ಪವಿತ್ರ ಸಭೆಕ್ ಭೊವ್ ಮಹತ್ವಾಚೊ ದೀಸ್. ತ್ಯಾ ಆಯ್ತಾರಾಚೆ ಸಾಂಚೆರ್ ಸುಮಾರ್ 9.30 ವರಾರ್ ಸಿಸ್ಪಾಯ್ ಕೊಪೆಲಾಚೆ ದುಂವ್ರಾ ನಳೆಯೆ ಥಾವ್ನ್ ಧವೊ ಧುಂವರ್ ಉಬ್ಲೊ ಆನಿ ಥಂಯ್ ಜಮಲ್ಯಾ ಸುಮಾರ್ 50 ಹಜಾರ್ ಲೊಕಾ ಮುಕಾರ್ ಅಖ್ಖ್ಯಾ ಸಂಸಾರಾಕ್ “ಆಮ್ಕಾಂ ಏಕ್ ಪಾಪಾ ಮೆಳ್ಳಾ” ಮ್ಹಳ್ಳಿ ಪರ್ಗಟ್ಣಿ ಜಾಲಿ. 115 ಕಾಡ್ತಿನಲಾಂನಿ ತ್ಯಾ ಕೊಪೆಲಾಂತ್

ಚಲ್‌ಲ್ಲೆ ಕೊನ್‌ಕ್ಲೆವಾಂತ್ ದೋನ್‌ಚ್ ದಿಸಾಂನಿ ನವ್ಯಾ ಪಾಪಾಕ್ ವಿಂಚ್‌ಲ್ಲೊ. ದೆವಾಧಿನ್ ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಚ್ಯಾ ಸ್ಥಾನಾರ್ ಆಯ್‌ಲ್ಲೊ ನವೊ ಪಾಪಾ ಜರ್ಮನಿಚೊ 78 ವರ್ಸಾಂಚೊ ಕಾಡ್ತಿನಲ್ ಜೊಸೆಪ್ ರಾಕ್ಟಿಂಗರ್. ತೊಚ್ ತೊ ಪವಿತ್ರ ಸಭೆಚೊ 265 ಪಾಪ್‌ಸಾಯ್ಸ್ ಬೆನೆದಿಕ್ತ ಸೊಳಾವೊ.

ಪಾಪಾಚ್ಯಾ ಜಿವಿತಾಚಿಂ ಘಡಿತಾಂ

1927 ಎಪ್ರಿಲ್ 16: ಜರ್ಮನಿಚ್ಯಾ ಬವೇರಿಯಾಂತ್ಲ್ಯಾ ಮಾರ್ಕ್‌ಲಿ ಆಮ್ ಇನ್ ಗಾಂವಾಂತ್ ಪಾಪಾ ಜಲ್ಮಲೊ. ತಾಚೊ ಬಾಪುಯ್ ಜೋಸೆಫ್ ರಾಕ್ಟಿಂಗರ್ ಸೀನಿಯರ್ ಏಕ್ ಪೊಲಿಸ್ ಅಧಿಕಾರಿ ಆನಿ ಆವಯ್ ಮೇರಿ ಎಕಾ ಹೋಟೆಲಾಂತ್ ರಾಂದ್ಪಿಣ್ ಆಸ್ಲಿ. ಹ್ಯಾ ಜೊಡ್ಯಾಚೊ ನಿಮಾಣೊ ಪೂತ್ ಆಮ್ಕಾ ಪಾಪಾಕ್ ಜಲ್ಮಾ ದಿಸಾಚ್ ಪವಿತ್ರ ಸ್ನಾನ್ ದಿಲೆಂ.


1929 : ತಾಂಚೆಂ ಕುಟುಂಬ ತಿಟ್‌ಮೊನಿಗ್ ಗೆಲೆಂ.

1932 : ತಿಟ್‌ಮೊನಿಗ್ ತಾಚ್ಯಾ ಬಾಪಾಯ್ ಆನಿ ಗಾಂವ್ಚ್ಯಾ ನಾಡ್ಕಿ ಪಕ್ಷಾಚ್ಯಾ ವಾವುರ್ಪ್ಯಾಂ ಮದೆಂ ಸಾರ್ಕೆಂ ಪಡನಾಸ್ತಾಂ ತಿಂ ತ್ರಾವ್ನ್‌ಸ್ಪೆಯ್ ಗೆಲಿಂ.

1934 : ಆಪ್ಲೆ 12 ವರ್ಸಾಂಚೆ ಪ್ರಾಯೆರ್ ಯಾಜಕ್ ಜಾಂವ್ಚೊ ನಿರ್ಧಾರ್ ಘೆವ್ನ್ ಸೆಮಿನರಿಕ್ ಭರ್ತಿ ಜಾಲೊ. ಬೆನೆದಿಕ್ತಾನ್ ಮಲ್ವಾಶಿಂಚ್ಯಾ ಪ್ರಭಾವಾನ್ ಬೆನೆದಿಕ್ತಾನ್ ಮಲ್ವಾಶಿ ಜಾಂವ್ಕ್ ತಾಣೆಂ ಖುಶಿ ದಾಕಯ್ಲಿ ತರ್ಯಿ ಉಪ್ರಾಂತ್ ದಿಯೆಸೆಜಿಚೊ ಯಾಜಕ್ ಜಾಂವ್ಕ್ ಘೆಟ್ ಮನ್ ಕೆಲೆಂ.



- 1939 : ದುರೈ ಮಹಾರಾಜ್ ಸುರು ಜಾತಾನಾ ತಾಣೆ ಸೆಮಿನರಿ ಸಾಂದಿಜೆ ಪ್ಲಾ.
- 1941 : ತಾಚೆ ಮಿಶೆ ಆಡ್ ತೊ 'ಹಿಟ್ಟರ್ ತರ್ನಾಚ್ಯಾಂಚ್ಯಾ ಸಂಘಟನಾಂತ್' ಭರ್ತಿ ಜಾಲೊ.
- 1943 : ಬಿ.ಎಮ್.ಎಮ್ ಕಾರ್ಖಾನಾಂತ್ ಆಂಟಿ-ಎಯರ್ಕ್ರಾಪ್ಸ್ ವಿಭಾಗಾಂತ್ ಆಧಾರಿ ಕಸೊ ವಾವುರ್ಲೊ.
- 1944 : ತಾಂತ್ಲೊ ಭಾಯ್ರ್ ಫಾಲ್ತ್‌ಚ್ ಘರಾ ಆಯ್ಲೊ. ಬಳಾನ್ ವಾವ್ರಾಕ್ ಲಾಯ್ಲೊ. ಉಪ್ರಾಂತ್ ಗುಲಾಮಿ ವಾವ್ರಾಂತ್ಲೊ ಸೊಡುನ್ ಫವ್ಲೆಂತ್ ವಾವ್ರಾಂಕ್ ವ್ಹೆಲೊ. ಪುಣ್ ಝುಜಾ ಉಪ್ರಾಂತ್ ಪರ್ತ್ಯಾನ್ ಸೆಮಿನರಿಕ್ ಭರ್ತಿ ಜಾಲೊ. ಬಾಪುಯ್ ಎಮೆಲ್‌ಚ್ ನಿವ್ವತ್ ಜಾಲೊ. ಆಸ್ತಾಂ ತಾಚೆ ವ್ಹಡ್ಲೆ ಭಯ್ಲೆನ್ ತಾಕಾ ಆಧಾರ್ ದಿಲೊ.
- ಜೂನ್ 29 : ಭಾವ್ ಜೊರ್ಜ್ ಆನಿ ತಾಣೆಂ ಯಾಜಕಿ ದಿಕ್ಲಾ ಘೆತ್ಲಿ. ತಶೆಂಚ್ ದೇವ್ 1951 ಶಾಸ್ತ್ರಾಚೆಂ ಶಿಕಪ್ ಮುಕಾರ್ ವ್ಹೆಲೊ.
- 1953 : "ಸಾಂ. ಆಗಸ್ತಿನಾಚ್ಯಾ ಚಿಂತ್ನಾಂತ್ ದೇವ್ ಪರ್ವಾ ಆನಿ ದೆವಾಚೆಂ ಕುಟುಂಬ" "ಹೆ ವಿಶಿಂ ಮಹಾ ಪ್ರಬಂಧ್ ಬರೊವ್ನ್ ಮುನಿಚ್ ಶೆರಾಂತ್ಲ್ಯಾ ವಿದ್ಯಾ ಪಿರಾ ಥಾವ್ನ್ ದೇವ್ ಶಾಸ್ತ್ರಾಂತ್ ದೊತೊರಾಚಿ ಸನದ್ ಜೊಡ್ಲಿ. ಶೆಕಿಂ ಜರ್ಮನಿಚ್ಯಾ ವೆವೆಗ್ಳ್ಯಾ ವಿಶ್ವವಿದ್ಯಾಲಯಾಂನಿ ವಾವ್ರ್ ದಿಲೊ.
- 1962-65: ದುಸ್ರೆ ವಾತಿಕಾನ್ ವಿಶ್ವಸಭೆ ವೆಳಿಂ ದೇವ್‌ಶಾಸ್ತ್ರಾಚೊ ಸಲಹದಾರ್ ಜಾವ್ನ್ ಫಾಮಾದ್ ಜಾಲೊ.
- 1969 : ತುಂಬಿಂಗನ್ ವಿದ್ಯಾಪಿರಾಂತ್ಲೊ ಭಾಯ್ರ್ ಸರುನ್ ಬವೇರಿಯಾಂತ್ ಶಿಕೊಂವ್ಕ್ ಲಾಗ್ಲೊ.
- ಮೇ 24 : ಪಾಪಾ ಪಾವ್ಲ್ ಹಾಣೆಂ ತಾಕಾ ಮುನಿಚ್ ಆನಿ ಫ್ರೆಯ್ಸಿಂಗ್ ಆರ್ಚ್ 1977 ದಿಯೆಸೆಜಿಚೊ ಆರ್ಚ್ ಬಿಸ್ ನೆಮ್ಲೊ. ಉಪ್ರಾಂತ್ ಜೂನ್ 27 ವೆರ್ ಕಾಡ್ಲಿನಲ್ ಕೆಲೊ.
- 1978 : ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಕ್ ವೀಂಚ್ಲೊ ಕೊಂಕ್ಲೆವಾಂತ್ ಭಾಗ್ ಘೆತಾ.



- 1981 : ಪಾಪಾ ಜುವಾಂವ್ ಪಾವ್ಲ್ ದುಸ್ಮಾನ್ ತಾಕಾ ರೊಮಾಂತ್ಲ್ಯಾ ಭಾವಾರ್ಥಾಚ್ಯಾ ಸತಾಂಚ್ಯಾ (ದೊತೊರ್ನಿಚ್ಯಾ) ಖಾತ್ಯಾಚೊ ಮುಕೆಲಿ ಕೆಲೊ.
- 1985 : 'ದ ರಾಶ್ಟ್ರಾಂಗರ್ ರಿಪೊರ್ಟ್' ಪರ್ಗಟ್ಲೊ
- 1997 : 'ಸಾಲ್ಟ್ ಒಫ್ ದ ಅರ್ಥ್' (Salt of the earth) ಉಚ್ವಾಡಾಯ್ಲೊ.
- 1998 : 'ಮೈಲ್ ಸ್ಪೊನ್ಸ್ ಮೆಮೊಯ್ರಸ್: 1927 - 1997' ಉಚ್ವಾಡಾಯ್ಲೊ.
- 2000 : 'ಗೊಡ್ ಆಂಡ್ ವರ್ಲ್ಡ್, ಸ್ಪಿರಿಟ್ ಒಫ್ ದ ಲಿಟರ್ಜಿ' ಉಚ್ವಾಡಾಯ್ಲೊ.
- 2002 : ಕಾಡ್ಗಿನಲಾಂಚೆ ಸಭೆಚೊ ಮುಕೆಲಿ (Dean) ನೆಮ್ಲೊ.
- 2005 : "ವ್ಯಾಲೂಸ್ ಇನ್ ಎ ಟೈಮ್ ಒಫ್ ಅಪ್‌ಹೀವಲ್" ಪರ್ಗಟ್ಲೊ
- 15 ಜುಲೈ 19 : ಪವಿತ್ರ ಸಭೆಚೊ 265ವೊ ಪಾಪಾ ಅಸೊ ವಿಂಚುನ್ ಆಯ್ಲೊ.
- 15 ಜುಲೈ 24 : ಸುಮಾರ್ 4,00,000 ಲೊಕಾಚೆ ಹಾಬ್ರೆಂತ್ ಸಾಂ. ಪೆದ್ರುಚ್ಯಾ ಚವ್ಯಾಂತ್ ಎಕೆ ದಬಾಜಿಕ್ ಉಗ್ತಾವ್ಣೆನ್ ಪಾಪ್‌ಸಾಯ್ಬ್ ಕಸೊ ಇಗರ್ಜ್‌ಮಾತೆಚಿಂ ಸುತ್ರಾಂ ಆಪ್ಲ್ಯಾ ಹಾತಾಂತ್ ಘೆತ್ಲಿಂ.

ಪಾಪಾ ಬೆನೆದಿಕ್ಟ್ ಕಾಡ್ಗಿನಲ್ ಆಸ್ತಾಂ ಜಾಂವ್ ಜರ್ಮನಿಂತ್ ವ ರೊಮಾಂತ್ ಸಾದಿ ಜಿಣೆ ಜಿಯೆಲೊ. ದಿಸ್ಪಡ್ತೆಂ ದಪ್ತರಾಕ್ ವೆಳಾರ್ ಯೆಂವ್ಚೆಂ, ಹರೆಕ್ ಪತ್ರ ವಾಚುನ್ ತಾಕಾ ಜಾಪ್ ಬರೊಂವ್ಚಿ, ಹೆರ್ ವಾವ್ರಾಡ್ಯಾಂ ಸಂಗಿಂ ಸಂವಾದ್ ಕರ್ನ್ ತಾಂಚಿ ಅಭಿಪ್ರಾಯ್ ಆಯ್ಕುಂಚಿ ಹಿ ತಾಚಿ ವಿಶೇಷತಾ. ತೊ ಸಂಯ್ಬಾನ್ ಲಜಿಸ್ಕ್. ತಾಕಾ ಪ್ರಸಾರ್ ನಾಕಾ. ತೊ ಆಪ್ಲೆಂ ಕಾಮ್ ಜಾತಾ ಪರ್ಯಾಂತ್ ವಿಶೆವ್ ಘೆನಾಸ್ಲೊ ವಾವ್ರಾಡಿ. ಸಾದ್ಯಾ ಮನ್ಶಾಂ ಕಡೆ ಉಲೊಂವ್ಚೆಂ, ಪಾಸಾಯೊ ಮಾರ್ಚೊ, ದೇವ್‌ಶಾಸ್ತ್ರಾಚಿಂ ಪ್ರಸ್ತಕಾಂ ಲಿಕ್ಚಿಂ ಆನಿ





ಸಂಸಾರಾಚ್ಯಾ ಸಮಸ್ತ್ಯಾಂ ವಿಶಿಂ ಚಿಂತಪ್ ಆಚೊಂವ್ಚೆಂ ತಾಚೆಂ ದಿಸ್ಪಟೆಂ ಕಾರ್ಯಕ್ರಮ್. ಪವಿತ್ರ ಸಭೆಚ್ಯಾ ಸತಾಂ ವಿಶಿಂ ತಾಣೆಂ ಕೆದ್ನಾಂಚ್ ಕಸ್ಲಿಚ್ ಸೊಡ್‌ದೊಡ್ ಕೆಲಿ ನಾ. ಚೂಕ್ ಸಮ್ಜಣಿ ಉಬ್ಜಲ್ಲ್ಯಾ ಸತಾಂ ವಿಶಿಂ ಸಾರ್ಕಿ ಸಮ್ಜಣಿ ದಿಂವ್ಕ್ ಆನಿ ಅಶೆಂ ಪವಿತ್ರ ಸಭೆಚೊ ಭಾವಾರ್ಥ್ ಆಪುಟ್ ಆನಿ ಚುಕಿಂ ರಹಿತ್ ಸಾಂಬಾಳುಂಕ್ ತಾಣೆಂ ವಾವ್ರ್ ದಿಲೊ.

ಪಾಪಾ ಬೆನೆದಿಕ್ತ್ ಧಾ ಭಾಸೊ ಸಾರ್ಕೊ ಜಾಣಾ. ತೊ ಏಕ್ ಪಿಯಾನೊ ವಾಜೊವ್ಪಿ. ತೊ ಜರ್ಮನಿ ಮುಳಾಚೊ ಧಾವೊ ಪಾಪಾ ತರ್ ಸುಮಾರ್ 1000 ವರ್ಸಾಂ ಉಪ್ರಾಂತ್ಲೊ ಜರ್ಮನ್ಸಾರ್ ಪಾಪಾ. ತಶೆಂಚ್ ಸುಮಾರ್ 275 ವರ್ಸಾಂ ಉಪ್ರಾಂತ್ ವಿಂಚುನ್ ಆಯ್‌ಲ್ಲೊ ಚಡ್ ಪ್ರಾಯೆಚೊ ಪಾಪಾ. ಸಂಸಾರಾಂತ್ಲ್ಯಾ ಶೆಂಬರ್ ಪ್ರಬಾವಿತ್ ವ್ಯಕ್ತಿಂ ಪಯ್ಕಿ ತೊ ಎಕ್ಲೊ ಮ್ಹಣ್ ಮಾದ್ಯಮಾಂನಿ ಪರ್ಗಟ್ ಜಾಲಾಂ.

ಆಪ್ಣಾಕ್ ಪಾಪಾ ಕೆಲ್ಲೊಚ್ ತಾಣೆಂ ಸಾಂ. ಪೆದ್ರುಚ್ಯಾ ಚವ್ಕಾಂತ್ ಜರ್ಮಲ್ಲ್ಯಾ ಲೊಕಾ ಲಾಗಿಂ ಉಲೊವ್ನ್ ಸಗ್ಳ್ಯಾ ಸಂಸಾರಾಕ್ ಸಾಂಗ್‌ಲ್ಲಿಂ ಉತ್ರಾಂ ಹಿಂ: “ಜುವಾಂವ್ ಪಾವ್ಲ್ ದುಸ್ರೊ ನಾಂವಾಡ್ಲಿಕ್ ಪಾಪ್‌ಸಾಯ್ಬಾ ಉಪ್ರಾಂತ್, ಧನ್ಯಾಚ್ಯಾ ಮಳ್ಕಾಂತ್ ಕಾಡ್ಲಿನಲಾಂನಿ ಮ್ಹಾಕಾ, ಏಕಾ ಸಾದ್ಯಾ, ಖಾಲ್ತ್ಯಾ ವಾವ್ರಾಡ್ಯಾಕ್ ವಿಂಚುನ್ ಕಾಡ್ಲಾ. ಫಾವೊ ನ್ಹಯ್ ತಿತ್ಲ್ಯಾ ಹಾತಿಯಾರಾಂ ಉದೆಶಿಂ ಧನಿ ವಾವ್ರುಂಕ್ ಸಕ್ತಾ ತೆಂ ಸತ್ ಮ್ಹಾಕಾ ಭುಜ್ವಣ್ ದಿತಾ, ಆನಿ ಸಗ್ಳ್ಯಾಂ ಪ್ರಾಸ್ ವರ್ತೆಂ ಮ್ಹಳ್ಳಾರ್, ಹಾಂವ್ ತುಮ್ಚ್ಯಾ ಮಾಗ್ಣ್ಯಾಚೆರ್ ಪಾತ್ಯೆತಾಂ. ಪುನರ್‌ಜಿವಂತ್ ಜಾಲ್ಲ್ಯಾ ಧನಿಯಾಚೆ ಖುಶಾಲ್‌ಕಾಯೆನ್, ತಾಚ್ಯಾ ಥಾಂಬನಾಸ್‌ಲ್ಲ್ಯಾ ಆಧಾರಾಚೆರ್ ಪಾತ್ಯೆವ್ನ್ ಆಮಿ ಫುಡೆಂ ವಚುಂಯಾ. ಧನಿ ಆಮ್ಕಾಂ ಆಧಾರ್ ದಿತಲೊ. ಮರಿ, ತಾಚಿ ಭೊವ್ ಪವಿತ್ರ ಆವಯ್ ಆಮ್ಚೆ ವಾಟೆನ್ ಆಸಾ. ದೇವ್ ಬರೆಂ ಕರುಂ.”



ಸೆವಕ್ ಪ್ರಕಾಶನಾಚಿಂ ಪುಸ್ತಕಾಂ

ಪುಸ್ತಕ್	ಬರೊವ್ಪಿ	ವರಸ್
1. ಶಿಂಧಾಲ್ಲೆಂ ಕಾಳಿಜ್	- ಶ್ರೀ ಹೆನ್ರಿ ಡಿಸೋಜಾ ಬಾರೆಬೈಲ್	
2. ನೊಯೆಲ್ಲಾ	- ವಿ.ಜೆ. ಮಿನೆಜ್, ಕಪುಚಿನ್	1977
3. ಮೋಗ್ ಆನಿ ಭರ್ವಾಸೊ	- ಐರಿನ್ ಪಿಂಟೊ	1974
4. ಸುನೆಚೊ ಅಪ್ರಾಧ್	- ಪಿ. ಡಿಸೋಜಾ	1983
5. ಚಾರ್ ಕಾಣಿಯೊ	- ಸಂಗ್ರಹ್	1984
6. ಅಂದ್ಲೊ	- ರೊನಾಲ್ಡ್ ಪಿರೇರ್ ಆಂಜೆಲೊರ್	1986
7. ಮ್ಹಜೆ ಖಾತಿರ್ ಜಿಯೆ	- ಜೆಫ್ರಿ ಸಿ. ಫೆರ್ನಾಂಡಿಸ್	1986
8. ರೊಜಾಚೊ ನವ್ರೊ	- ಹಿಲರಿ ಕಾರ್ಡೋಜಾ, ಪಾಲಡ್ಕ	1987
9. ಸುಂದರಿ	- ಜೊ. ಸಾ. ಆಲ್ವಾರಿಸ್	1991
10. ಸೆಲ್ಲಿಕ್ ಆಯ್‌ಲ್ಲಿ ಸಯ್ರಿಕ್	- ಹಿಲರಿ ಕಾರ್ಡೋಜಾ, ಪಾಲಡ್ಕ	1991
11. ತಿಚ್ ಸೊದುನ್ ಆಯ್ಲಿ	- ಜೊ. ಸಾ. ಆಲ್ವಾರಿಸ್	1995
12. ದರ್ಯಾಂತ್ ಪಾವ್ಸ್ ಪಡ್ಲೊ	- ಎಡ್ವಿನ್ ಜೆ. ಎಫ್ ಡಿಸೋಜಾ	1995
13. ಧಯ್ಯಾಧಿಕ್	- ಜೆಫ್ರಿ ಸಿ. ಫೆರ್ನಾಂಡಿಸ್	1996
14. ಸಾಂ. ಪಿಯೊ	- ಮಾ ವಾಲೆರಿಯನ್ ಫೆರ್ನಾಂಡ್	2004
15. ಹಾಯ್ ಮ್ಹಜ್ಯಾ ಪೊರಾಜಿತಾ	- ರುಪಟ್ ಕಪುಚಿನ್	2004
16. ಕಾಳ್ಜಾಚಿ ಭಾಸ್ ವೆಗ್ಳಿಚ್	- ಚೇತನ್ ಕಪುಚಿನ್	2004
17. ಮಾಣ್ಕುಲೆಂ	- ಎಡಿ ನೆಟ್ಟೊ	2004
18. ಜಿಣಿಯೆ ಸ್ಪಂದನ್	- ಬ್ರದರ್ ಜುನಿಪರ್	2004
19. ಕಾಳ್ಜಾ ವಿಣ್ಯಾಚ್ಯೊ ಸರಿಯೊ	- ಕಪುಚಿನ್ ಫ್ರಾದ್	2005
20. ಮ್ಹೊಂವ್	- ಜೆಫ್ರಿ ಸಿ. ಫೆರ್ನಾಂಡಿಸ್	2005
21. ಯೆ, ಹಾಂವ್ ತುಕಾ ವಿಶೆವ್ ದಿತಲೊ	- ಮಾ ವಾಲೆರಿಯನ್ ಫೆರ್ನಾಂಡ್	2005
22. ಪಾಪಾ ಜುವಾಂವ್ ಪಾವ್ಲ್-II	- ಮಾ ವಾಲೆರಿಯನ್ ಫೆರ್ನಾಂಡ್	2005

